


ABAPAKÍGWE BALA KU BUMALĪKÍSYO BWA KABALÍLO

 Mugonile, ikilundilo. Unko uswe tuyobe kwa Ntwa gwĩtu lilino.

² Nkulumba Kyāla, Mpeli gwa i myanya ni kīsu, Yūyo Nubukyāla atupāyīle uswe akabalilo aka ulubunju ulu, ulwa bwīpūti kwa Ugwe. Kangi uswe, Ntwa, mu ndumbula syĩtu tuli yīpāga twībēne lōsa ku bwīgāne Bwakyāla Bwāko kangi ukubōmbabōmba bwa Mbepo Mwikemo mwa uswe, ukutwala panja kila iki Ugwe kulonda uswe tumanye. Ikinyonywo kyĩtu ko kuya Bakristi banunupo kangi bimilili ba Ugwe banunupo. Ngimba Ugwe kutupaga iki kwa uswe ulubunju ulu, mūmo uswe tukugūlīla kwa Ugwe, mu Ngamu Yeso Kristi. Amenī.

³ Yaga bitūgāsye. [Yumo ikuyoba, “Sosyāpo imyēnda ya lwīpūto?”—Nsimbi.] Ena. Uswe tuli basangalufu ukuya apa ulubunju ulu kangi, mu—mu bubōmbēla bwa Mwalafyāle unkulumba. Kangi uswe tusulumēnie, uswe, kangi, ukuti tukaya nabo ifwasi ya bāndu, lōli uswe tulinabo itolo... Uswe tukugelāga nukutēndakāga ikinunu ukukinda-fyosa uswe tubagīle, pāsī pa fyakutusyungutīla.

⁴ Lilino, bīngi bali nu tufunga ni fyakusuma filambalele pamwanya apa ukuti fiputililīgwe pamwanya. Kangi une ne itolo ngufilambalika ifyēne ku lubafu lumu; komma ukuti une ngufībwa ifyēne, lōli une ngufīpūtīla ifyēne ukufuma apa... Une fiyofiyi ngūlonda. . . kangi ikilo iki, une ngwisakwiputilāga ulubunju ulu, kangi polelo ikilo iki kāngi, akabalilo kāko, polelo une nisakwīpūtāga nukugūlīla pa Mbepo gwa Kyāla ku bubumbulusyo. Ako ko kabalilo aka une ngulōnda ukwīputīla pa—pa tufunga ni findu.

⁵ Kangi pa fyākusūma ifyapalubafu, Billy ambēle, kilikyōsa, kwa une. Filipino kifuki bamia batatu, kangi une ne, itolo nsokilemo mfyumba lelo. Umwe muketile, une itolo ngwāmbilīla ifyene itolo nakalinga, kangi kilikyosa, iki une mbagīle ukufīkilako. Kangi une ngwisaga ku fyēne itolo nakalinga mūno une nukubagile mbagīle. Une ndisakufwānisya ukwēga ifyēne fyōsa. Itolo ukufīkila mula, ngufīmbilisīgwa ukwēga kimo, ukuyoba, “Ntwa, ngimba ikyēne kikuya *iki*, kangi ukuya *iki*?” Itolo bo ulu, panongwa yakuti ifyēne fyō, kilikyōsa, fifūmbwe, fyākusūma fyānalolīlōli; ikindukimo, kisita kwilamwa, ukuti uswe tubagīle ukuyobapo palikimo. Kangi une... Pene pāpo, umwe mumenye, utubalilo tumo u Mbepo Mwikemo abagīle ukuyoba akandu kamo aka une ngubala, aka kankyūngīle pa

ndumbula yāngu; une ngugomokela ku kila kangu, nukufwīma ukukīndilīla mula mpaka une ngukyāga ikyēne. Kisita iki, itolo ngwēga ifyēne mulimosa.

⁶ Lilino, uswe nūswe tukulōnda ukuyoba, ulubunju ulu, nukubaponia bala bābo bali panja mu fiyabo ifingi ifya kīsu. Uswe tukulōnda ukuponia abakamu ulubunju ulu mu njila ya kulungisania kwa foni uku, ku New York City; Beaumont, Texas; Prescott, Arizona; Tucson, Arizona; San Jose, California; Connecticut; Gainesville, Georgia; na New Albany, Indiana; ukukilania i kīsu. Uswe tukubaponia umwe mu Ngamu ya Ntwa Yeso.

⁷ Ulubunju ulu, mu Indiana, ulwēne lo lubunju ulwēlu. Uswe twāli ni fula nkilo iyi yatalalisye imbepo. Kangu uswe twe... Ikipanga kīswīle mōsa, kangu aligwēsa ikugūlīla, nu lusūbilo ulukulumba, ku kimanyisyo kya sukulu ya Ndungu. Kangu une ngusūbīla ingābi-fiyo isya sayo sya Kyāla sisakuyaga pa umwe panja apo.

⁸ Kangu uswe tukusūbīla, nakalinga mūmo kubagilīle, ukutēndēka i—i njila iyi uswe tubagīle ukuya nayo, kūko uswe tubagīle ukutwāla twesa ba uswe palikimo, lumo pāsi pa kisasa ikinywamu, kūko une ngwipilika naloliloli nubisisimikisye ndongosīgwe ukulūmbilīla pa sila i Sahani isyabumalikisyo Ihano-na-ibili mwi Bāngēli.

⁹ Popāpo lilino, ukuti uswe tulingayaga bakukābila fiyo pa kimanyisyo ikikulumba ulubunju ulu... Une nundōndēsīsyē u Ntwa, ngwinogona, “Ngimba une mbagīle ukuyobāga fiki?” tumenye ukuti ubu lumo bukuyaga bubōmbelo bwitu ubwabumalikisyo ubu uswe twisakuyaga nabo siku. U Kwisa kwa Ntwa kuli kifuki fiyo pa kiboko!

¹⁰ Une ngukēta, ukufuma pa kusakikisya kula kutēndekīgwe mu California, siliko i nyumba panja pala, na mabuyo, sikumilwa pa bwengo bwa ma inchi malongo matatu pa sala yimo, amatapwa ukulāsūka nukukonyokela nkati. Kangu abēne bakamanya iki kikubōmba ikyēne. Uswe tuli kubumalikisyo. Utwāya twa ma dola elifu-mia-yumo, tukumilwa. Une ndinasyo ingindi sya mitu mu kikalatasi, ifipīcha, ifi une ngusūbīla ukutwāla ikilo iki, bo une ngulonda ukuyoba ikindukimo pa ikyo ikilo iki.

¹¹ Kangu, polelo, ikilo iki uswe tuli niu lwīputilo lwa babīne. Isaga muno namayolo aga, ihano, isala ya buhano-na-yimo, pamo kali mo ndili iyēne. Uswe tukuya pakwanda nukwandana, une ngusakikisya, ukuti abāndu babagīle ukusōka nakalinga, nukwāmbilīla amakadi ga lwīpūto. Kangu uswe twisakwīputilāga ababine ikilo iki, u Ntwa itikisyege.

¹² Lilino, ukufuma pakwinogona nulwīpūto, “Ngimba une ngubombaga fiki?” mmenye ukuti ilisiku limo une ngufimbilisigwa ukwāmula pa iki une nguyoba apa...

Kangi une ninogwĩne, pamo nĩpilĩke ukulongosĩgwa nu Mbepo Mwikemo ukuyoba ulubunju ulu pa busololi, mu luko lwa kumanyisania uswe. Muketile? Ikyēne kyo kindukimo iki uswe. . .Linga uswe tukamanyisĩgwa, kangi kalikosa kakuboneka itolo mulimosa, uswe tubagĩle ukumanya isya iki. U Mbepo Mwikemo atwele ikylene kwa uswe, ukusoka a bāndu isya kwĩsa. Umwe mumenye, i Bāngéli lyāyobĩle, ukuti, “Kyāla atisakubōmba nakamo pene pāpo ikyākwānda Umwene ikunāngisya abāmbōmbo Bake, abasololi.” Kangi—kangi mūmo fikuti Yeso āsokĩle abāndu, iki kikubonekaga pa buyo; mūmo abasololi bāsokĩle abāndu, ukuti kisakubonekaga pa buyo. Kangi ikyēne kikwĩsa kwa uswe lilino, mu sala ingulumba iyi uswe tulimo būmi, ukukēta yo ngulilo nki uswe tulimo nu būmi, kangi kyo fiki kikubo- . . . kangi kyo fiki kikubonekaga mu ngulilo iyi. Popāpo yimo mwa fimanyisyo ifihesya ifi fifyo lumo uswe tubalile utubalilo twĩngi, ikyēne kigwĩlĩle pa ndumbula yāngu uku—ukuyoba ku bāndu isya iki ulubunju ulu.

¹³ Lilino unko uswe tusanukile mwi Bāngéli kwa Matai untu gwa 24, nukubala akayabo ka Lisyu [Nkundwe Branham ikulatula pa mmilo gwāke—Nsimbi.] (Nswaga une.) ukuya njila ya—ya kwēgela inongwa ukufuma ku ntu ni kimanyisyo.

¹⁴ Lilino, kumbukilāga uswe tukuyaga pakimanyisyaiki ukuya kalasi ya i Bāngéli, polepole. Ega abapensulo bĩnu ni kalatasi. Une ndinago a Masimbo mĩngi pasi apa, aga—aga umwe mubagĩle ukusimba aga pāsi. Polelo būka kukāya nukufunda agēne, panongwa yakuti iyi yo itolo kalasi ya sukulu ya Ndungu, ukuti uswe tubagĩle ukumanya, nukuya basokĩgwe nukwitēndekēsya ku sala isi uswe tulimo nu būmi.

¹⁵ Mwa Buku gwa Mwikemo Matai, [Nkundwe Branham ikukweselela pa mmilo gwāko—Nsimbi.] (Nswaga une.) ilinandi lya 24, pamo, untu gwa 24, ndigi, ukwanda pa linandi lya 15, une ngulonda ukubala akayabo ka Lisyu Lyāke.

Kangi akabalilo kāko umwe polelo mwisakukēta ikyamwĩko ikya busāme, kiyobigwe na Danieli unsololi, kimile mbuyo u bwĩkēmo, (aligwesa yūyo ikubala, unko umwēne apilikisye:)

Polel unko abēne bābo bali mu Yudai babopelege ku fyāmba:

Unko umwēne uyu ali pamwanya pa nyumba—pamwanya pa nyuma alingasulukāga pāsi ukwakwēga akandu kalikosa ukufuma mu nyumba yāke:

Kangi unko umwēne uyu ali mu ngunda alingagomokelega ukwēga imyēnda gyāke.

Kangi aheli kwa bēne bābo bali nu mwāna, kangi ku bēne aba bikōngesya mmasiku gala!

Lōli ipúta umwe ukuti ububope bwīnu bulingisa kuyaga nkabatilo akatalalano, pamo mma pisiku lya sabata:

Kabuno pala pisakuyapo ubutolwe ubukulumba, uluko lwa ulu lukālímó siku ukufuma ku bwāndilo bua kīsú ukufika kabalilo aka, umma, kangi katisakuyamo.

Kangi pene pāpo amasiku gala gafimbilisígwe ukubíkígwa mapimbapo, pala angali patisakuyabo umbili nagumo gupokígwe: lōli panongwa ya basalígwa amasiku gala gisakubíkígwa mapimbapo.

Polelo linga u nnyāmbala aligwēsa isakuyobaga kwa umwe, Kēta, apa alipo Kristi, pamo pala; komma ukwitika ikyēne.

Kabuno pisa kutupuka abaKristi ababusyōbi, kangi abasololi babusyōbi, kangi bisakunāngisyága ifimanyilo ni fiswīgo ifikulumba; fiyo-mpaka fikuti, linga ikyēne kyāli kyakubagīla, abēne bisakusyōbága na balabala abasaligwe.

Keta, une mbaulile umwe pabutasi.

Panongwa ya iki linga abēne bisakuyobága kwa umwe, Kēta, umwēne ali ndulangalanga; komma ukusoka panja mma: kēta, umwene ali nkyumba ikyasofu; komma ukwitika ikyēne mma.

Kabuno bo mūmo i njasi yikusōka ukufuma ku busōkēlo, kangi yikumulika mpaka ku bwīngililo; momumo kwisakuyilaga pa kwisa kwa Mwanundumiana gwa mundu.

Kabuno kulikosa kūko kuli umfimba guliko, kula ko i ngwasi sikwibūngānia . . .

¹⁶ Lilino, ku kimanyisyo, une ngulonda ukwegu ilinandi lya 24, ukubīndikísya pa linandi ili ku kamanyilo kītu ka sukulu ya Ndungu ulubunju ulu. Kangi pilikisya kifuki akabalilo kāko une ngubala-kangi iki, kangi.

Kabuno pisa kutupuka abaKristi ababusyōbi, kangi abasololi babusyōbi, kangi bisakunāngisyága ifimanyilo ni fiswīgo ifikulumba; fiyo-mpaka fikuti, linga ikyēne kyāli kyakubagīla, abēne bisakusyōbága na balabala abasaligwe.

¹⁷ Lilino ku kimanyisyo ulubunju ulu, pamo untu, ndigi, une ngulōnda ukwēga: *Abapakígwe Bala Ku Kabalilo Ka Bumalíkísyo*. Ugo go ntu ugu une ngunyonywa ukuyobapo, pamo ubusímbe: *Abapakígwe Bala Ku Kabalilo Ka Bumalíkísyo*.

¹⁸ Une ngwitika ukuti uswe tuli nu bumi kubumalikisyo bwa kabalilo. Une ngwinogona kifuki aligwesa uyu . . . U mbala Lisimbo, pamo yópe u—u mwitiki, amenye ukuti

uswe lilino tuli pa bumalikisyo bwa syāmbukúlu sya kisu. Yitisakuyapo nimbombo iyakusimbíla isyēne, panongwa patisakuyapo nayumo aligwesa ugwakubala isyēne. Ukwēne ko kubumalikisyo kwa kabalilo. Itolo ndili, une ngamanya. Itolo bo butali buki ukwēne kwisakuyága, komma na Bāndúmi ba ku Mwānya bamenye yila iminiti pamo isala. Lōli uswe tubūligwe nu Ntwa Yeso, ukuti, akabalilo kāko ifindu ifi fifyo uswe tukukéta lilino fikwānda ukwisa ukuboneka, polelo ukufyūsa mmwanya imitu gyītu kabuno ubutabulo bwītu bukusegeléla kifuki. Lilino, iki “ukusegeléla kifuki” ikusanusya, une ngamanya. Kibagile ukusanusya . . .

¹⁹ Mūmo abasayansi bāyobíle ilisiku limo, pa televizionni, ukuyōba isya ukulenduka kwa maelifu-ga-mamailosi ukukulumba mu kīsu iki kikumilwága. Umwe ālalūsígwe ililālúsyo, “Ikyēne kyābagíle ukumilwa pala?” Uyo yo Los Angeles, i Kiloboko kya Kubwīngililo. Kangi bīngi ba umwe muketile mūmo abēne bākikōngíle ikyēne naradara, nukubūka kumwanya kula. . . ukubongotola nkati pāsi pa San Jose, kyābūkíle ukukilania pamwanya nkati mwa Alaska, panja ukukinda i Sungo sya Aleutian, kifuki mamailosi bamia babili panja nkati mu nyānja, nukugomokela pāsi nkati mwa San Diego, kyābūkile ukusyūngutíla kunyuma kwa Los Angeles, kangi ukwisa mmwanya kula, inyāmbi ingulumba.

²⁰ Kangi bōsa aba kasenyenda aba bābo uswe twafuma ukuya nabo lyo litapa-lyakīsu likutika ikibwina ikisolofu ikikulumba, ngati, nkati mula. Une ngutoligwa ukukōléla ingamu iyi abēne—abēne bakikōlíle ikyēne. Lōli, akabalilo kāko kila kikusenyenda, kila kyo kikutwāla abakasenýenda uswe twāyaga nabo ku fyīnja ku Kiloboko kya Kubwīngililo. Lilino ikyēne kilēndwíke injila yōsa ukusyūngutíla. Kangi abasayansi bāyobíle, yumo . . .

U nnyāmbála āyobíle ku nnine, “Kila kibagíle ukugwílíla nkati?”

Umwene alinkuti, “Umma ‘kibagíle,’ lōli ikyēne kīsa.”

Alinkuti, “Loli komma mu ngulilo yitu, lumo?”

Alinkuti, “Mu maminiti mahano aga gawkīsa, pamo mu fyīnja fihano ifi fikwīsa. Uswe tukamanya itolo mo ndili.”

²¹ Undungu ugwu, nātumilígwe une imitu mu kalatasi gwa nongwa, isya twāya utunywamu utwa mia-maelifu-dola ukuswānyúka nukulēndúka, abāndu akusāma. Kangi abēne batikumanya akimikilo ka ikyēne. Yikayapo injila yākwmikíla ikyēne. Muketile, Kyāla abagíle ukubōmba kilikyōsa Umwēne ikulonda, kangi akayapo nayumo abagíle ukumbūla Umwēne akabōmbelo ka ikyēne.

²² Umwe mukuyenga utwaya, umwe mukutēndéka ifindu fyasayansi, kangi Kyāla yo Mpeli gwa sayansi. Umwe mukummwimikága bulebule Umwēne? Umwēne abagíle ukōnánga ikīsu ulubunju ulu ni mbáni linga Umwēne ikulōnda.

Ngimba umwe mukusyāgānia, Umwēne ābagīle ukuyoba i mbáni mukuyapo, kangī isyēne sibagīle ukwīsula amamiolosi malongo mana mbusolofu mu sinda gwa sala, muketile, pakayapo nakamo. . . kangī ukulya abāndu mulamula ukufuma mumfu. Umwene yo Kyala. Umwene ikubomba itolo mumo Umwene ikulōndēla. Umwēne yo gwapamwene, mu Mwene.

²³ Lilino, ukukēta ukulundana kōsa uku ukwabuketi, ukuti isala iyi uswe tulimo nu būmi, une ngwinogona ikyēne kyo kindu kinunu ukugomokelāmo ifindu ifi nukufisīngula ifyene panja, panongwa yakuti i Fungilo sigwīke, kangī tusyāgēnie u bwānalōli bwa findu ifi, ukuya kuti Kyāla ayīle nukuya nsubilīgwa kwa uswe, ni lipyāna Lyāke, ukutunāngīsyā uswe ifindu ifi.

²⁴ Une ngulōnda umwe ukukētēsya apa mwa Matai 24, Yeso ābōmbīle ilisyu lya “ba Kristi,” b-a-K-r-i-s-t-i, “ba Kristi.” Koma Kristi, lo “ba Kristi,” bīngi, komma yumoywene. “Ba Kristi.” Polelo, i lisyu *Kristi* likusanusyā “u mpakīgwe Yula.” Kangī polelo linga ikyēne kyo “mpakīgwe,” patisa kuyapo yumoywene ntiga, lōli bīngi bapakīgwe, “abapakīgwe bala.” Muketile?

²⁵ Kisita apa, linga Umwēne ālondāga ukubulutula ikyene ukuti uswe tukubagilāga pabwingipo pamo paninipo ukukupilikisya ikyēne kanunupo, Umwēne angāli ikuyoba, “Mmasiku ga bumalikisyo bisakufyūka abasyōbi, abapakīgwe bala.” Lilino, ikyo kikuboneka kifuki kisitakubōmbīgwa, muketile, i lisyu lwa “bapakīgwa.” Lōli kētēsya a masyu amakōnge galagala, “kangī abasololi abasyōbi,” b-a-s-o-l-o-l-i, bīngi.

²⁶ Lilino *umpakīgwe yula*, yo, “yumo uyu ali ni ndūmi.” Kangī injila yēne i ndūmi yibagīle ukutwālīgwa yo ukwisila mwa yumo uyu *apakīgwe*, kangī uyo ābagīle ukuya nsolōli, umpakīgwe, “pala pisakufyūka ababusyōbi, abamanyisi abapakīgwe.” U nsololi ikumanyisya iki i ndūmi yāke yili. Abamanyisi abapakīgwe, lōli abāndu abapakīgwe nu bumanyisi ubusyōbi. Abapakīgwe bala, “ba Kristi,” bīngi; “basololi” bīngi. Kangī linga kilipo ikindu kya luko lwa—lwa Kristi, yumoywene, polelo aba bikufimbilisīgwa ukuya “bapakīgwe bala,” ukuti ubusololi bwābo bwa iki abēne bāmanyisyāga kikuyaga kyo bukīndāna, panongwa yakuti abēne bo bapakīgwe bala, bapakīgwe.

²⁷ Lilino, akēne ko kamanyisyo ka sukulu ya Ndungu, uswe tukulōnda uku—ukugela ukutwāla iki ku bubonēsyo bwanaloliloli, ukwisila mu Masimbo, komma ukwisila iki yumo uyungī āyobīle ukufwana ni kyēne, lōli itolo ukubala a Masimbo.

Ugwe ubagīle ukuyoba, “Ngimba iki kibagīle ukuya bulebule? Ngimba abapakīgwe bala. . . ? Ngimba abēne bāli fiki?”

“Ba Kristi,” b-a-K-r-i-s-t-i. “Abapakígwe ba Kristi, kangu abasololi abasyōbi.” Abapakigwe bala, lōli abasololi abasyōbo!

Yeso āyobile, ukuti “Ifula yikugwa pa bagolofu na pa baniongafu.”

²⁸ Lilino, umunduyumo abagile ukuyoba kwa une, “Ngimba ugwe kwitika ukuti ukupakígwa kula pa bāndu bala kikusanusya ukuti icyēne ko kupakígwa kwa Mbepo Mwikemo?” Ena, nkulumba, u Mbepo Mwikemo gwa Kyala ugwanalolili pa mundu, kangu lōli abēne bo basyōbi.

²⁹ Lilino pilikisya kifuki nukukēta iki Umwene āyobíle. “Kangu abēne bisakunāngisyága ifimanyilo ni fiswigo, nu bwīngi fiyo mpaka icyēne kisakusyōbága balabala a Basalígwa linga icyēne kyābagíle.” Kangu abēne bo bapakígwe nu Mbepo Mwikemo ugwanalolili. Une mmenye ikyo kikupilikigwa ukuya kyabutoyofu fiyo, loli uswe tukufimbilisigwa ukwega akabalilo nukulīngānia icyēne ukwīsila mu Lisyu, ikyo kyo nalolili ISI SYO IKUTI UNTWA, u Bwanaloli.

³⁰ Lilino unko uswe tusanukile mu ma Bāngéli gītu, i miniti yimo itolo, Matai untu gwa 5, kangu ukwanda pa—pa linandi lya 45, kangu ukukēta lilino mūmo uswe tukubala pa tubalilo tunini pa Masimbo aga. Kangu polelo, ukufuma pāpo uswe tukufika apa, fiki, uswe twisakubapa umwe. . . Popāpo umwe, linga uswe tukutolígwa ukubala gosa ga agēne, polelo umwe ega i Bāngeli lyīnu; kangu—kangu pópe ugwe ubagile ukubala agēne ukufuma pāpo uswe tusōkilépo apa kangu umwe mukubūka nkāya, kangu—kangu umwe bala iki i Bāngéli likuyōba ukufwana ni kyēne.

³¹ Lilino ukwegapo akabalilo kīnu, ukwēga i—i fundo yalwālo, panongwa yakuti une ngutēndēka ubuyobi apa ubu bukuswigisya. Ngimba u Mbepo Mwikemo abagile ukupaka u mmanyisi unsyōbi bulebule? Lōli ikyo kyo iki Yeso āyobíle kisakubonekága.

Lilino, Matai, untu gwa 5, ilinandi lwa 45, unko uswe tubále lilino. Unko uswe tulyāge, ukwanda pa—panini kunyuma lya ilyēne, ilya 44.

Lōli une nguyōba kwa umwe, Baganaga abalugu binu, basayaga abēne bābo bikubaguna umwe, bōmbága ubununu ku bēne bābo bikubabénga umwe, . . . bīputilága abēne aba nubugāsi bikubabōmbéla umwe, nukubafwīma umwe;

Ukuti umwe mubagile ukuya bana ba Tata gwīnu uyu ali ku mwanya: namanga umwene ikutēndēka ilisuba lyāke ukupānda pa babibi kangu. . . abanunu, kangu ikutuma ifula pa bagolofu kangu. . . abaniongafu. (Ifula yikwisa pa babibi lulalula bo ba banunu.)

³² Lilino ukukōngésya iki mōsa, ku busololi ubungi ubwakufwana na iki, uswe tulisanukila lilino ku Bahiburi untu gwa 6, ku linandi lyakukōngésya pa iki, kūko Pauli ukutwāla kangi ku linogono ikindu kilakila iki Yeso āyobīle. Pauli, ikuyoba lilino. Bo umwe mukufwīma ilyene... Kangi umwe panja mu fyakufumunya, ega ama Bāngéli gīnu kifuki na umwe ni kapatu ka kalatasi, kangi kētésya mōsa iki lilino. Bahiburi, untu gwa 6, Pauli ikusimba ku Bahiburi, ukunāngísya abēne imisyūngūlu ni fyākwēgeléla, ukubatwāla abēne ukufuma pāsi pa kiYuda ukwīngila Nkikristi, ukubanangísya abēne ukuti mūmo ifindu fyōsa ifyaiyolo fyabikilaga-ngānila unsyūngūlu pa fīndu ifi fyāyāga pakwīsa. Pauli ikuyoba lilino, Bahiburi 6.

Polelo ukuleka ifundo sya kimanyísyo kya Kristi (K-r-i-s-t-i, yumoywene), unko uswe tukubūkége ku bupelelesye; komma ukwāla kangi ulwālo lwa bupinduke... imbombo imfwano, kangi isya lwītiko kwa Kyāla.

Isya... kimanyísyo kya nyōsyo, kangi ifya kwāla pamwanya amaboko, kangi isya busyūke ku bafwe, kangi isya bulongi bwasyēpwa.

Kangi iki twisakubōmba iki, linga Kyāla ikwitikísya.

Kabuno ukwēne ko kukabagīla ukubōmbígwa ku bala bābo bamulíkígwemo akabalilo kamo, kangi bagōnjīle ifya kikūngilwa kya kumwanya, kangi bātēndekígwe balilānisi ba Mbepo Mwikemo,

³³ Une ngulonda ukukwāba ubutega-mbulukutu bwīnu itolo i miniti. Ngimba umwe mwākētésísye? Ikyo kyo “kikūngilwa”; kangi komma “ifyābupi, balilānisi ba fyabupi fya kumwanya”; lōli, “kikūngilwa kya kumwanya,” kimokyēne; “Kristi,” yumoywēne; “kikūngilwa,” singular.

... ikikūngilwa kyākumwanya, kangi... bātēndekígwe balilānisi ba Mbepo Mwikemo,

Kangi bagōnjīle ifya i... lisyu lya Kyāla, ... (bagōnjīle ifya fiki?)... i lisyu lya Kyāla, kangi a maka ga kīsu iki kikwīsa,

Linga abēne bisakugwīla panja, ukuyandila kangi bēne kangi ku bupinduke; namanga abēne bikukomelēla ku bēne u Mwanundumiana gwa Kyāla kabili, nukumbīka umwēne ku bukosyasoni bwapabwēlu.

Kabuno, (pilikísya) ikīsu... kikunwa mu fula iyi yikwīsa kingikingi pa kyēne, ukumesya panja ifimela ifyākufwāna bala mu bābo ikyēne kikutendekeseligwa, bikwāmbilīla isayo ukufuma kwa Kyāla:

Lōli kila iki kikipāpa imifwa... imitulwatulwa kikipūkígwa, kangi kili kifuki ku kigune; kīkyo ubumalíkísyo bwāke bo kuya kōkígwa.

³⁴ Lilino fwanikisania ikyo na Matai 5:24 kangi. Kētésya, Yeso āyobíle ifula ni suba fikwisa pa kisu, ukuti Kyāla ikutuma ikyēne ukutēndekésya ifyakulya ni fingi panongwa ya bāndu ba nkisu. Kangi i fula yikutumígwa panongwa ya fyākulya, ifimela. Lōli abandūlwe, ilisu, ukuya mu ngūnda, fikwambilila ikindu kilakila. Ifula yilayila iyi yikutēndéka i ngano ukukúla yo fula yilayila iyi yikutēndéka i lisu ukukúla.

³⁵ Mūmo une nāli nako ukumanyilapo pa ikyo akabalilo kamo, akabalilo kāko une akākwódā nālyāgéne na bāndu ba kiPentekosti! Kangi ikyēne kyāli kyākumanyilāpo kwa une. Une nābabwēne abanyāmbāla babili, yumo. . . Ngāpilikémo siku ukuyobéla mu ndimi nasiku. Yūmo āyobelāga mu ndimi, uyungi yumo āsanusyāga ulwēne, nukupokelana. Kangi bayobāga u bwanalōli, bikuyoba ukuti, “Balipo bīngi nkati muno bikufimbilisígwa ukupīndúka ikilo iki. Balipo abakíkúlu na banyāmbāla, kosa-kubili.” Kangi abāndu bīmāga nukubūka ku kigemo.

Une ndinkwinogona, “Lo lwīmíko luki!”

³⁶ Kangi polelo na kakingíwa kanini ka Mbepo Mwikemo, une ndinkuyōba ku banyāmbāla bala, itolo, umwe mumenye mūmo, mufyakumanyandumbula, itolo i njila innini iyakusyāgánila. Kangi yumo mwa bene āli Nkristi ugwanaloliloli, kangi umwene ali ntumigwa gwa Kristi, kangi yumo uyungi āli nsyobi. Kangi yumo mwa bēne, uyu āli nsyōbi, itūgāsýāga nu nkíkúlu igwa nywili-nditu, ikwēndendeka nu gwa nywili-nyēlu kangi āli na bāna nu mwēne. Ena, ikyēne kyāla palapala pala mu mboniboni; kikābagile ukupíkígwa. Kangi une nāyobíle ku mwēne isya ikyēne. Umwēne alinkukéta kwa une nukwēnda ukusyūngutila iliyumba.

³⁷ Lilino une nāfuluganikéne, naloli ukufwana. Une ninogonaga une nālisíle ku gwāndumi, polelo une nāswigíle linga une ngāli pakati pa misyētāno. Iki kyābagile ukuya bulebule? Une ndinkutoligwa ukupilikisya ikyēne. Kangi ku fyinja une nakyūngíle amaboko gangu ukusokapa pa kyēne, mpaka ilisiku limo kūko. . .

George Smith, undumiana uyu ikwēnda nu mwanundindwāna gwāngu, uswe twābūkíle mmayolo, kumwanya kula ku buyo bwa kigayo kyaiyolo kūko une ngubūka ukwípúta.

³⁸ Kangi ukufuma pakuya nkati mula amasiku mabili, u Mbepo Mwikemo alinkutwāla i Lisimbo ili ukugomokela kwa une: “Kabuno ifula yikwisa akabalilo kīngi pa kisu ukukifwika ikyēni ni fimela, lōli imifwa ni mitulatula gikuya nu būmi ni fula yilayila, kangi gīgyo ubumalikisyo bwāke ko kokígwa.” Ukuya nu būmi ni fyakulya ifipa-bumu filafila ifya Kyāla. Polelo une nāpilikisye, ukuti, “Ni,” Yeso āyobíle, “ni fipaso fyābo abēne bikumanyígwa.”

³⁹ Lilino, polelo, i fula ukugwa pāsi pa fimela ifyakipeligwa fya kīsu, kyo kyakwēgeléla kya fula Yamwambepo iyi yikupa u Būmi bwa Syēpwa, yikugwa pāsi pa Kipanga, kabuno uswe tukuyikōléla iyēne ifula yakubyālīla kangī ifula ya mfunjo. Kangī iyēne yo fula, yikugwa ukufuma mwa Mbepo gwa Kyāla, pa Kipanga Kyāke.

⁴⁰ Ketesya, ikyene kindu ikihesya apa. Muketile? Akabalilo kāko imbeyu sila syābūkīle mu mfu, kali isyene syafikīle bulebule mula, isyēne syāli mifwa kukwānda itolo. Lōli pala ingano iyi yābūkīle mu mfu, kangī ifimela, fyāli fimela ukwānda itolo. Kangī ikimela kilikyosa kikipāpa ikyēne, ukwandisya kangī, kyānāngīsye ukuti ikyēne kyāli kubwāndilo ubwanaloliloli.

⁴¹ “Kangī abēne bisakusyōba a Basaligwa linga ikyēne kyāli kyakubōmbígwa,” ’nongwa yakuti ifyēne fikuya ni fula yilayila, ulusayo lulalula, ukunāngisya ifimanyilo filafila, ifiswīgo filafila. Muketile? “Abēne bisakusyōba, pamo bisakusyōbaga a Basaligwa linga ikyēne kyāli kyakubōmbígwa.” Lilino, u mwifwa gukabagila ukuya kingī lōli ukuya mwifwa, yope ingano yikabagile ukuya kingī lōli ingano; ikyēne kyo iki u Mpeli gwa kilikyosa ātēndīke kubwāndilo. Ikyo kyo Basaligwa. Ifula yilayila!

⁴² Ilisuba likupānda ukufuma ku lubunju nukubalanila ukukīlānia pa kīsu, mūmo ilyēne lyābōmbīle ikīsu iki ni siku ili uswe tuli nu būmi. Kangī i lisuba, ilisuba lilalila ili likupānda ku Busōkélo lyo lisuba lilalila ili likwingīla ku Bwīngīlīlo. Kangī ilisuba likutumígwa ukutonesya imbeyu pa kīsu, iki imibili gyītu gibūmbígwe ukufumako.

⁴³ Uswe tukuya nu būmi ni findu ififwe. Iyo yo njila yēne ugwe ubagīle ukuya nu būmi. Kangī linga ikindu kimo kibagīle ukufwa ilisiku lililyōsa ukuti ugwe ubagīle ukuya nu būmi, mwakipelígwa, polelo ngimba ikyēne kikaya kyābwānalōli ukuti linga ugwāko—ugwāko umbili gukufīmbilisígwa ukuya mūmi pa findu ififwano, ukuya nu būmi bwakipelígwa, polelo ugwe kufīmbilisígwa ukuya nakyo i Kindukimo ujufwa, mwambepo, ukupōka ubūmi bwāko bwāmwbepo. Kangī Kyāla, alinkwisa ukuya kindu, mbili, nukufwa ukuti uswe tubagīle ukuya būmi. Kikayapo ni kipanga nakimo, nakimo ikindu nkīsu kibagīle ukupoka ugwe lōli Kyāla. Ikyo kyo kindu kyēne iki abēne bikuyīla būmi.

⁴⁴ Lilino bopēlamo a Masimbo. Yeso yo Lisyu lila. “Ku bwandilo lyalipo i Lisyu. Kangī i Lisyu lyāpelígwe ukuya mbili nukwitūgāsya mwa uswe. Pa bwandilo lyalipo i Lisyu, kangī i Lisyu lyāli na Kyāla. Kangī i Lisyu lyāpelígwe ukuya mbili, kangī Uyu yo mūmi, alinkwitūgāsya na uswe.” “Kangī umundu atisakuya nu bumi nu nkati gwene,” panongwa fyakupalamasígwa, “loli ni Lisyu lililyosa ili likufuma pa kanwa

ka Kyala.” Polelo, umwe muketile, uswe tukuya būmi ni Lisyu, kangi ilyo lyo Kyala.

⁴⁵ Lilino ilisuba likwisa ukukilania ukutonesya i mbeyu. Lilino, ilyēne likabagíla ukutonesya iyēne yōsa pa kamokene mma. Bo ilyēne likukīndilíla, ukukyēnya, ilyēne kingikingi likutonesya mpaka iyēne yikwisa ukuya kitōndóle ikisulano.

⁴⁶ Momumo ikyēne kiyílíle, umwísyúgu, ni Kipanga. Ikyēne kyályándile mbwanike, kunyuma ku ngulilo ya ngisi, kúko ikyēne kyáli pási pa mfu. Ikyēne kyākulíle lilino mbukye. Kangi uswe tubagíle ukukibōna ikyēne, mbupelelesye, mūmo fikuti Kyála ukwisila nkipeligwa abakalilo kōsa . . .

⁴⁷ Ugwe gukabagíla ukufufania ikipeligwa. Ulo lo lutamia umwísyúgu. Uswe tukupululusya ifyakupufulila, kangi panja pala mu nyānja yila, ukulāsulania ikyēne kangi ukupufula ikyēne ukusyungutula ni fyakupufulila fya atomiki. Ugwe itolo kulāsulania mwingipo gwa mfu gula akabalilo kōsa, ukusōpela ugwēne nkati. Ugwe kutumula imipiki; umbelo gwisakukwēga ugwe. Kufigilila mōsa ikisōko; ikyēne kisakutēka mōsa.

⁴⁸ Ugwe kufimbilisígwa ukuyāga injila ya Kyála iya kubōmbéla ifindu kangi syála mu yēne. Uswe tupāngénie abāndu mfipanga ni fipānganio; kēta iki uswe tukabile! Syála mi njila imbígwe na Kyála iya ikyēne.

⁴⁹ Lōli, umwe muketile, “Umwene ikutuma i fula,” ukugomokela ku kimanyisyo kyítu, “pa bagolofu kangi abaniongafu.” Yeso ikukubūla ugwe apa lilino, mwa Matai 24, ikyēne kikuyaga kimanyilo ku kabalilo ka bumalikisyo.

⁵⁰ Lilino, linga ikimanyilo iki kyo itolo kikumanyigwága ku kabalilo ka bumalikisyo, polelo ikyēne kikufimbilisigwága ukuya pakufuma pa kwígula kwa i Fungilo sila. Muketile? Ikyēne kyo kimanyilo kya bumalikisyo. Ikyo kikuyaga, akabalilo kāko ifindu ifi fikuboneka, akēne kisakuyaga kabalilo ka bumalikisyo. Kangi ikyēne kisakuyaga kimanyilo, lilino, ukuti a Basaligwa batisakuyaga bafufanike mu findu ifi. Umwe mukukibona ikyēne? Polelo, ikyēne kibagíle ukusetulígwa, ukubíkígwa pabwelu.

Kētésya, fyosa-fibili ingano ni līsu fikuya nu būmi nu Būpake bulabula ubwa ku Mwanya. Fyosa-fibili fikusangaluka pa Bwēne.

⁵¹ Une ngukumbukila iki, ukugomokela ku nyuma ku kyākwēgeléla iki pamwanya pala ilisiku lila ku Kigayo kya Green. Une—une nāyibwēne imboniboni yila yikufyūka. Kangi pala kyālipo ikīsu ikikulumba, kangi ikyēne kyābulungénie mōsa. Kangi pala ābükile u Nsopa-mbeyu panja, tāsi. Une ngulōnda ukukyūnga ikyo pankyēni pa umwe. Kētésya iki kikūsōka panja ukwākwānda, polelo iki kikukōnga ikyēne. Kangi bo u Nnyāmbala uyu afwēle ifyēlu āsōkile panja ukusyungutula i kīsu, ikusōpa imbeyu, polelo kunyuma

kwa Umwēne ikwīsa u nnyāmbála, imyenda imititu afwēle, abonekaga fiyo gwakubēndekéla, ukwifisa mulamula kunyuma kwa Mwēne, ikusōpa imbeyu. Kangi bo iki kikuboneka pa buyo, polelo une nafibwēne ifimela fibili-fyosa fikutupuka. Kangi bo ifyēne fikutupuka, kimo kyāli ngano kangi ikingi kyāli lisu.

⁵² Kangi pala kulinkwīsa ulumu, ukuti bo, kwābōnīke ngati, fyosa-fibili fya ifyēne fyālinamīsyē imitu gyābo pāsi itolo ukukūtila i fula. Polelo pala likwīsa i libīngu ilikulumba pamwanya pa kīsu, kangi ukwēne kulinkutima. Kangi ingano yilinkufyūka mmwanya nukuti, “Ntufye u Ntwa! Ntufye u Ntwa!” Kangi ilisu lilinkufyūka mmwanya nukuywēga, “Ntufye u Ntwa! Ntufye u Ntwa!” Ifyakupa fimofyene. Fibili-fyosa ifya ifyēne ukupyūtīgwa, fibili-fyosa ifa ifyēne ukusōkāpo. Kangi polelo i ngano yilinkufyūkila mmwanya nukuya ni kyūmīlwa. Kangi panongwa yakuti ikyēne kyāli mu ngunda gumogwene, ungunda gulagula, ubuyo bulabula, pāsi pabonelelo pamopene, pala palinkufyūka i ngano kangi pala palinkufyūka u ndulwe ukwisila mu kindu kimokyēne kila. Kētēsya, ubupake bulabula bwa misi bukutwāla panja i ngano, bukutwāla panja i lisu.

⁵³ U Mbepo Mwikemo yula uyu ikonelela i Kipanga, uyu ikubapa abēne ikinyonywo ukupoka imyoyo, uyu ikubapa abēne a maka ukubōmba ifika, Umwene ikugwa pa baniongafu nukufwana na pa bagolofu. U Mbepo yulayula itolo! Lilino, umwe mukabagīla ukutēndēka ikyēne injila iyingi nukupilikisya Matai 24:24. Umwēne āyobīle, “Pisakufyūka abaKristi ababusyōbi,” ababusyōbi, abapakīgwe bala. Bapākīgwe ni Kindu ikyanaloliloli, lōli ukuya basololi babusyōbi ba Ikyēne, abamanyisi babusyōbi ba Ikyēne.

⁵⁴ Ngimba kyo fiki kibagīle ukutēndēka u nnyāmbála ukulōnda ukuya mmanyisi gwabusyōbi ugwa kindukimo iki kyo Bwānalōli? Lilino uswe tukusulukaga ku bung’wale bwa kiyamana mu maminiti manini, kangi umwe mwisakukēta ikyēne kyo kipānga-kipāgūke. Muketile? Abamanyisi ababusyōbi; abapakīgwe ababusyōbi. AbaKristi abapakīgwe, lōli bamanyisi ababusyōbi. Iyene yo yēne injila umwe mubagīle ukukibona ikyēne.

⁵⁵ Itolo bo apa akabalilo kamo aka kakindilepo, une nālyāndisye iki. Une mbagīle ukwandisya ikyēne panongwa yakuti uswe tulungisanīgwe mōsa ukukilania i kīsu. Ilisiku limo une nāyobāga ku mwinangu gwa une, kūko iki kikwīsa ndubunju ulu, mu Arizona. Kangi umwēne āli nu—nu ngunda gwa bāluki aba luko lōsa. Kangi umwe āli nu mpiki pala ugu gwali mpiki gwa lūki ugu gwapāpāga igyalūki imisitakunoga, kangi amandimu, utwālūki utunini, abatangelo. Kangi une ngwībwa lo lūki lulinga ulwa fipaso fyālipo pala pa mpiki gumogwēne. Kangi une ndinkuti ku u—u—u nyāmbála, une ndinkuti, “Kikuya bulebula ikyēne? Lo luko luki ulwa mpiki go gula?”

Umwēne alinkuti, “U mpiki, gwēne, go mpiki gwa lūki.”

Une ndinkuti, “Fiki ikyēne kili ni milūku imisitakunoga pa kyēne? Nongwa ya fiki ikyēne kili na mǎndímu pa kyēne?”

Umwēne alinkuti, “Ifyēne fisomekígwe mu kyēne.”

⁵⁶ Une ndinkuti, “Une ngupilikisya. Ena, lilino,” une ndinkuti, “lilino, nkyinja kya kilabo bo umpiki gula gukusōka panja ni kibyālígwa ikingi ikya kipaso,” iki ifyēne fikutona ikifuki akabalilo kamokēne, une ndinkuti, “polelo ikyēne kisakupāpága palikimo bālúki. Linga ugwēne go mbiki gwa lūki ba nkisiku, ugwēne gwísakupāpága abālúki ba nkisiku, bule ikyēne, nkulumba?”

Umwēne alinkuti, “Umma, nkulumba. Ulusamba lulilōsa ulusomekígwe lwisakupāpága ikya luko lwāke.”

Une ndinkuti, “Ugwe kusanusya ukuti ulusamba lwa lǎndímu gula ukufuma mu mpiki gwa lūki?”

Umwene alinkuti, “Ena, nkulumba.”

“Ngimba ikilūki ikisitakunoga kisakupāpa ikyālúki ikisitakunoga ukufuma ku mpiki gwa lūki?”

Umwēne alinkuti, “Ena, nkulumba. Ikyo kyo kipeligwa kya lusamba ulu lusomekígwe mu gwēne.”

Une ndinkuti, “U lutufyo luyege kwa Kyala!”

Umwene alinkuti, “Ngimba ugwe kusanusya fiki?”

Une ndinkuti, “Ililǎlúsyo limolyēne ilyakongelelǎpo. Lilino, ngimba u mpiki gwa lūki gwisakupāpámó siku aba lūki kangí?”

⁵⁷ Umwēne alinkuti, “Akabalilo kǎko ugwēne gukumesyá ulusamba ulungi.” Akabalilo kǎko *ugwēne* gukumesyá ulusamba ulungi, komma akabalilo kǎko lumó lusomekígwe mu gwēne. Lōli, ifyene fyo fipasi fyakikolo kya lūki fyōsa, kangí ifyēne fikuya nu būmi ukufuma ku būmi bwa kikolo kya bālúki ubu buli mu mpiki kya kikolo kya lūki.

⁵⁸ Une ndinkuti, “Apo umwe mwakēta! AbaMethodisti bikupāpága abaMethodisti, akabalilo kōsa. AbaBaptisti bisakupāpága abaBaptisti, akabalilo kōsa. AbaKatolika bisakupāpága abaKatolika, akabalilo kōsa. Lōli i Kipanga kya Kyála ugwábūmi kisakutwala Kristi ukufuma ku nsisi, i Lisyu akabalilo kōsa, linga ikyēne kikumesya ulusamba ulungi ulwa luko Lwāke.”

⁵⁹ Lilino, ugwe ukabagile ukusóméka ulwēne nkati mula, umwe mukuketa. Ikyālúki ikisitakunoga kilikyosa, ilindimu, tanjelo, tanjarini, filifyosa ifipaso fya kikolo kya balúki ifyēne fili, kilikyosa kya ifyēne kibagíle ukuya nu būmu mu mpiki gula; lōli kikipāpa ubukēti bwabusyōbi ubwa mpiki gula, ukuya kyūmu ukwisila mu mpiki gula. Umwe mukukēta ikyēne? Ifyēne fikuya fyūmi nukukaba pamwanya pa būmi ubwanalolili ubu buli mu mpiki bula.

⁶⁰ Lilino, mula mwa Matai 24:24, ukuya mūmi ukwīsila mu Būmi bulabula, lōli abēne bakāli kanunu, ku bwāndīlo. Abēne bikupāpa ubukēti ubwabusyōbi ubwa Mpiki gula! Ugwe go mpiki gwa lūki, lōli ugwēne go mpiki gwakikolo kya balūki. Kangi abene bikuti, “Ikipanga iki, ikipanga-kipāgūke iki kikubīkila ubukēti bwa Kristi.” Kangi bali nu lōsyo ulwabusyōbi, ubukēti ubusyōbi bwa Lisyu, ukugela ukuyoba ukuti a maka ga Kyāla gala ku bēne abafūndígwa?

⁶¹ Yeso, Mwene, alinkuyoba, “Bukaga umwe nkisu kyosa nukufumusa Inongwainunu ku lusamba lulilōsa ulu lwisamo siku...umpiki gukwisamo siku ukupāpa, ulusamba lulilōsa ulu lwisakuya mu mpiki. Kangi ifimanyilo ifi fisakukōnga isamba isyanaloliloli.” Kugu? Pena pāpo ugwēne go Mpiki, pene pāpo ugwēne gukumesya isamba, ku bumalikisyo bwa kisu. “Mu Ngamu Yangu abene bisakusatisyaga imisyetano; ukuyōba ni ndimi imbya; ukupīmba imiyoka; ukunwa i findu ifinyali; ukubika amaboko pa babine kangi abene bisakubumbulukaga.” Muketile isala iyi uswe tukwitūgasyāmo? Muketile isi Yeso āyobīle?

Kumbukilaga, iki kyāli ku bumalikisyo bwa kabalilo, komma kunyuma pāsi pa Wesley na kunyuma kula. Lilino, kubumalikisyo bwa kabalilo, iki kyābagīle ukuboneka pabuyo.

⁶² Lilino kētēsya a Masimbo; unko Agēne gabike ubukēti. Yeso ātīle, “Lōndēsya Mmasimbo, kabuno mu Gene umwe mwikwinogona, pamo mukwīnogona, ukuti umwe muli nabo u Bumi bwa Bwabwilanabwila, kangi Agēne go Gāgo aga gikuyōba isya Une.” Mmasyo agāngi, linga u mpiki ugu gukumesyāmo siku ulusāmba lumo... “Une ne Mpesa, u Mpiki; umwe mwe sāmba. Umwene uyu ikwitika mwa Une, imbombo isi Une ngubomba isakubombaga yope,” Mwikemo Yohani 14:12.

Lilino, “Umwēne uyu ikusyāla mwa Une, umwēne uyu... mwēne uyu āli mu nsisi Gwāngu ku bwāndīlo.”

⁶³ Iyo yo nongwa Yeso alī fyosa-fibili Nsisi kangi Luyungu kya Davidi. Umwēne āliko bo akayako Davidi, mwa Davidi, kangi ukufuma pa Davidi, fyosa-fibili Nsisi kangi Luyungu gwa Davidi; Ndondwa ya Ndubunju, Liluba lya Sharon, Kikala kya Nkikōga, Alifa na Omega; Tāta, Mwanundumiana, kangi Mbepo Mwikémo. “Mwa Umwēne mukwītūgāsya ubwisusye bwa Bwakyāla mu mbili.” Fyosa-fibili Nsisi kangi Luyungu kya Davidi!

⁶⁴ “Umwene uyu yo Būmi busunguligwe, Bumi ubusunguligwe-ngāni, uyu ali mwa Une,” kangi Umwene yo Lisyu, “ukufuma ku bwandilo; akabalilo kāko umwēne ikwisa panja, umwēne isakupāpa ifipaso Fyāngu.” Mwikemo Yohani 14:12.

Lōli abāngi bisakuyága bŭmi na kīndu kilakila, bikwīkōléla bēne Bakristi kangī bitiki. “Komma bōsa aba bikuyōba, ‘Ntwa, Ntwa,’ bisakwīngila nkati.”

Lilino, iki kyo kikubonekaga pabuyo kangu ukubonekela pabwelu mmasiku agabumalikísyo, “akabalilo kākō ifyakubutītu fya Kyāla fibagīle ukumalisígwa,” mŭmo uswe tukufikága ngako pitāsi panini.

⁶⁵ Imipiki igi, umpesa ugwabwanaloli kangī umpesa ugwabusyōbi! Umwe mumbilike une ngulŭmbilīla pa ikyo ukufuma, ukufuma fyīnja ifi fikīndīle, mŭmo ifyēne fikulīle palikimo. Ukubatwāla mula abene-na-bene bala nukunāngísya ukuti, ukufuma kwa Kaini na Abelo, imipesa mibili igi gyalýágéne pa kigemo; gyosa-mibili gya igyēne miputiputi, gyosa-mibili gya igyēne gipakígwe, gyosa-mibili gya igyēne gikunyonywa u bŭmi, kangī gikwīpŭta u Kyāla yulayula. Kangī gŭmo gwapíkígwe kangī uguni gwalyāmbililígwe.

⁶⁶ Kangī injila yēne iyi gumogwēne ugu gwalyāmbililígwe gwābagīle ukuti gwābōmbīle kalikōsa akakīndāne ukufuma ku nkundwe gwāke: ikyēne kyāsetulígwe ku mwēne. Panongwa yakuti i Bāngéli lyāyobīle, “Nu lwitiko...” Bahiburi, untu gwa 11, “Nu lwítiko Abelo āpéle kwa Kyāla ilikemo ilinunupo ukukīnda līla ilya Kaini, iki Kyāla ābīkīlepo ubukēti ukuti umwēne āli ngolofu.”

Yeso, āyobīle, ubusetuli bwamwambepo ubwa Yŭyo Umwēne āli! “Ywani uyu unnyāmbāla ikuyoba Une ne Mwanundumiana gwa mundu ndi?”

Umwene alinkuti, Peteri alinkuti, “Ugwe gwe Kristi, Mwanundumiana gwa Kyāla gwabumi.”

⁶⁷ “Nsayigwa yo ugwe, Simoni—Simoni, mwanundumiana gwa Yonasi; umbili ni lilopa nasiku fyāsetwīle iki kwa ugwe. Tāta Gwāngu uyu yo ali ku Mwānya asetwīle ikyēne. Pa lyalabwe ili Une nisakuyēnga i Kipanga Kyāngu,” (fiki?) ubusetuli bwabwanaloli bwa Lisyu. Apo po gulipo u Mpesa kangī. “Abelo, nu lwítiko!”

Umwe mwāyobīle, “Ubwēne bukāli busetuli.”

⁶⁸ Ngimba u lwítiko lo fiki? U lwítiko lo kindukimo iki kikusetulígwa kwa ugwe; iki kikafikapo, lōli ugwe kwitika ikyēne kisakuyága. U lwítiko lo busetuli bwa bwīgāne bwa Kyala. Polelo, nu busetuli!

⁶⁹ Kangī ifipanga umwīsyúgu fitikwitika napanandi mma mu busetuli bwamwambepo. Ifyēne fikwītika mu fimanyisyo fyakwitisania ifya kipānganio kimo. “Nu busetuli Abelo āpéle kwa Kyāla ilikemo ilinunupo ukukīnda līla ilya Kaini, iki Kyāla ābīkīle ubukēti ukuti umwēne āli ngolofu.” Ameni. Une ngusūbila umwe mukukibona ikyo. Muketile kŭko uswe tulimo nu bŭmi? Muketile isala?

Une nāyobaga ku u—u nnyāmbála yumo pakaya patali mma, umfunda kangī nnyāmbála gwa Kikristi. Umwene alinkuti, “Tāta. Branham, uswe tukukana isetuli syōsa.”

Une ndinkuti, “Polelo ugwe kufimbiligwaga ukukana Yeso Kristi, kabuno Umwene yo busetuli bwa Kyala, Kyala asetuligwe mu mbili.” Pene papo ugwe kuketa ikylene, ugwe uyōngile.

⁷⁰ Yeso alinkuyoba, “Pene papo ugwe kwitika ukuti Une ne Umwene, ugwe kufwaga mu butulwanongwa bwako.” Umwene yo busetuli bwa Kyala, u Mbepo gwa Kyala asetuligwe mu bubūmbigwe bwa mundu. Ugwe ukabagila ukwitika ukuti ikyo, ugwe uyōngile. Ugwe kumbika Umwene mundu gwakitatu, mundu gwakibili, pamo umundu aligwesa palubafu lwa Kyāla, ugwe uyōngile. “Pene pāpo ugwe kwitika ukuti Une ne Umwēne, ugwe kufwāga mbutulwanongwa bwāko.” U busetuli!

⁷¹ Yo nongwa abene bātologwe ukunkumbona Umwene. “Nayumo umundu abagile ukwisa ku Myangu penepapo Tata Gwangu ikunkwaba umwene. Kangi bōsa aba Tāta apele kwa Une,” mmisisi, “bisakwisa kwa Une.” Muketile? Umwe mukukupilikisa ikyēne? O, mūmo uswe tukubagile ukungana Umwēne, ukumpala Umwēne, ukuntūfyā Umwēne; ukukibona ikipaso kya Mbepo mmasiku ga bumalikisyo, kangi u Mpiki gwa Nsingiligwa gukukya mmwanya mwa kabalilo!

⁷² Impesa ugwabwanaloli nu mpesa gwabusyōbi, gyōsa-mibili gyāli nu kupakigwa kulakula. Amisi gāgwile pa fyōsa fibili fya igyēne. Kisita kuswiga Umwene ātusokile uswe, “Ikyēne kyābagile ukusyōba a Basaligwa linga syāli syakubōmbigwa.”

Kētésya, igyēne gikuboneka mifwānefwāne. Igyēne gipakigwe mbufwānefwāne. Lōli kētésya, “Ni fipaso fyābo. . .” Ngimba ugwe kumanya bulebule?

⁷³ Ugwe kumanya bulebule ikyēne yo lūki? Panongwa yakuti ikyēne kikapāpa ikipaso kyalūki unywāmu. Umpesa gula guli kanunu, ugwēne guli nu būmi mu mpiki, lōli ikyēne kikapāpa ifyālūki ifinywamu. Ikyēne kikaya bo kila ikyākwānda.

⁷⁴ Kangi linga i kipanga kikuti abēne “bikwitika Yeso Kristi yo yuyo mmayolo, umusyugu, na bwilanabwila,” nukukāna a Maka Gake, ukukana i mbombo Syake, ukukana i Lisyu Lyake; linga—linga. . . I Kipanga iki kikwītika mwa Yeso Kristi, kisakubōmba imbombo sya Yeso Kristi, ikylene kisakuyaga nu Bumi bwa Yeso Kristi. Kangi linga ikyēne kikaya mma, kali linga u Būmi bukōneleligwa mu kyēne, linga ikyēne kikabikigwa-ngāni, ukufuma ki misisi, ikyēne kisakupapāga igya lūki imisitakunoga akabalilo kōsa, pamo ikindikimo ikikindāne. Lōli linga ikyēne kyo Būmu bubikigwa-ngāni, mu misisi, ikyēne kisakupāpa Yeso Kristi yulayula mmayolo, umwīsyūgu, na bwilanabwila, linga ikyēne lyo Lisyu likufyūka ukwisila mu Nsisi. Iki, Umwēne yo Nsisi, ubwandilo bwa kabalilo.

75 Kētésya, lōli ikyēne kyo iki abēne bikúpa iki kikukubūla ugwe ubukindáne. “Ni fipaso fyabo,” Yeso alinkuti, “ugwe gwisakubamanya abene.” “U nnyāmbála atikwāpa amafilu ukufuma ku mitulatula,” nalinga pōpe untulwatulwa guyege mulamula nkati mwa mpesa gwa mafilu. Ikyo kyābagīle ukōmbígwa, loli i kipaso kisakuyoba ikylene.

76 Ngimba i kipaso kyo fiki? I Lisyu, kuli kabal-. . .kipaso kuli kabalilo kābukyélo. Ikyo kyo iki ikyēne kili, ukumanyísya kwābo. Ukumanyísya kwa fiki? Ukumanyísya kwa kabalilo kābukye, ko kabalilo kaki akene. Ikimanyisyo kya mundu, ikimanyisyo kya kipanga-kipágúke, lōli, pamo i Lisyu lya Kyāla ku kabalilo kābukye?

77 Lilino, akabalilo kakusōkápo nakalinga fiyo, ukuti uswe twābagīle ukufisa ilyoyo pa ikyo akabalilo katali. Lōli une ngusisimikisya ukuti umwe mwe mulipo, kangī une nsisimikísye umwe ukukilania nkisu, mubagīle ukukēta iki une ngugéla ukubabūla umwe, namanga uswe tukaya nakabalilo kingi fiyo ukwitūgásya pa kyēne.

78 Lōli umwe mubagīle ukukēta ukuti u Bupake bukufika pa baniongafu, abamanyisi abasyōbi, kangī kikutēndéka abēne ukubōmba katikati iki Kyāla ababūlīle abēne komma ukubōmba; lōli abēne bisakubōmba ikyēne, mulimosa. Nongwa ya fiki? Abēne bakabagila ukubōmbela mu būngi mma. Ngimba untulatula gubagīle ukuya bulebule akandu kalikosa akangi lōli gu ntulatula? Kali yo fula nnunu nki yinyāfilígwe pa gwēne, ugwēne gukufimbilisígwa ukuya ntulatula. Iyo yo nongwa Yeso āyobīle, “Isyēne sisakuya kifuki fiyo ikyēne kisakusyōba balabala a Basalígwa,” iki kyo kili mmisisi “linga ikyēne kyāli kyākubōmbígwa,” lōli ikyēne kikabagīla. I ngano yikabagīla ukubōmba nakamo lōli ukupāpa ingano; ikyo kyo kyēne iki iyēne yibagīle ukupāpa.

79 Kētésya. Kumbukilága, Kyāla akaya mwāti gwa kipānganio. U mōhési yo mwāti gwa kipānganio. Une nsisimikísye ikyo ni Lisyu, ukubuka nu kugomokela kangī ukwāndisya nu kwāndisya; tutikufimbilisígwa ukubūka mu ikyo ulumbunju ulu. Uswe tumēnye ukuti Kyāla nasiku nalōli akāpāngeniemo abāndu palikimo bo lula, ukutēndéka i kipānganio. Abamia ba fyīnja ukufuma pa bufwe bwa mfundígwa ugwabumalikisyo, bo abēne bākāli ukuyamo siku ni kipānganio ikyākwānda. Ikyene akabalilo kosa kyasimikisígwe kitoligwe. Linga ikylene kikaya, fiki uswe tutikuya palikimo mu lugano umwisyugu, Methodisti, Baptisti, Presbyteri, Katolika, na bosa? Nongwa ya fiki imbombo sya Kyāla sitikutukōnga uswe, lēlo, ikipanga kilikyōsa pa kindu kilakila, i Lisyu? Ifindu fila ifi fikupāgulánia u mūndu, ubukūndwe. . .Uswe tuli kubutalipo na Kyāla ukukinda mūmo uswe twālimo siku, ifipānga, ukuyobelápo.

⁸⁰ Lilino, uswe tukubûlígwa ukuti, “Fyôsa ifindu ifyaiyolo fyâboníke ky bwegeléro bwítu, ku manyilápo bwítu, ukufúndígwa, ukusokígwa.” Ukuti fyôsa ifínu fyaiyolo ifya Lwítikáno Ulukúlu fyâboníke, fyabíkága-ngani unsyüngúlu, ukukéta iki kikuyaga mu Lwítikáno Ulupya, mu lisiku lítu.

⁸¹ Itolo bo linga ugwe ukákibwenémo siku ikiboko kyáko, kangi ugwe gwákêtilé mmwanya kangi ugwe gwágubwéne unsyüngúlu pa kibumba, namanga ikiboko kyángu kikuyaga ukufuma ku bwélu. Linga ikyéne kili ni nyôbe ihano apa mu nsyüngúlu (akabalilo kâko ikisitakupalamasígwa), kangi ugwe kusegelesya amaboko gâko ukubûka (ukuya kyâkupalamasígwa), kubwa ku—kubwa ku ikisitikakupalamasígwa, ikyéne kibagíle ukwisa ukuya nyobe ihano.

⁸² Mũmo i Bângéli likutubûla uswe, ukuti, “U Lwítikáno Ulukúlu ukuya nsyüngúlu, ikyâkwímilíla kya findu ifipya, pamo ifindu ifi fyâyága ukwísa; komma ifindu filafila ifi fili, lóli ikyéne go nsyüngúlu, ikyâkwímilíla ikya findu ifi fikwísága.”

⁸³ Unko uswe tugomokele nukukéta linga ikindu iki kyálímo siku mu ngulilo yiliyosa iyingi. Ngimba umwe mwikyelile? [Ikilundilo kikuyoba, “Ameni.”—Nsimbi.] Popâpo uswe twisakumanya, ukusimikisya iki, ukubuka nukugomoka, ukwísíla mu Lisyu; komma ukwísíla mu linogono lya nnyâmbála yumo, ikimanyisyo kimo.

⁸⁴ Une ndikupâsya umwêne yo ywâni; u nnyâmbála uyungi aligwesa, nimwêne pamo aligwesa uyungi, “Linga umwe atikuyobela ukufwana ni lulagílo na basololi, bukayapo u Bwélu mu mwêne.” Muketile? Ikyo kyo iki i Bângéli lyâyobíle. “Unko ilisyu lya mũndu aligwesa liyege busyóbi, kangi i Lyângu liyege bwânalóli,” kisitakupâsya yo ywani umwêne.

Lilino unko uswe tugomokele nukusyâgánia linga iki kyâbonikémo siku, ukutunângísya uswe ikyâkwêgeléla.

⁸⁵ Uswe tubagíle ukugomokéla kula lilino mwa Bûku gwa Kusôka, nukuyôba isya u mũndu ugwângamu Môse, uyo yo âpakígwe nsololi âtumígwe na Kyâla, ni Lisyu lya Kyâla kangi ubwigáne bwa Kyâla ku ngulilo yâke. Namanga i Lisyu lya Kyâla akabalilo kôsa likubôpa mbukîndilíle, Umwêne alinkuti, “Umwêne akâbômbilémo nakamo mpaka Umwêne âsetwíle Ilyêne ku basololi Bâke tâsi.” Polelo Umwene âbômbága ikylene. Uu-huu.

Lilino, Umwêne akabagíla ukusyôba. Umwe akabagíla ukusyôba nukuya Kyâla. Umma, nkulumba. Umwêne ikufîmbilisígwa ukumilísya ukuya gwabwanaloli. Bukayamo nu busyóbi mwa Umwêne. Umwêne yo . . .

⁸⁶ Kangi Umwêne akabagíla ukukisanusya ikyéne. Linga Umwene ikubomba, polelo Umwene akaya yo Kyala; Umwene aténdíke ubusobi. Umwêne abágíle ukuya nsitampaka. Kangi

nsitampaka akabagíla ukusóba. Muketile? Popāpo iki Kyāla ikuyobamo siki, kila kyo kitalusye Mwasyēpwa. Muketile? Kangi Umwēne āfīngīle ikyo. Popāpo, kētésya, pakayapo napamo mwi Bāngéli pene pāpo ikyēne kikukōnga mbukīndilīle mulamula ku kyēne.

⁸⁷ Lilino, Kyāla āfīngīle kwa Abraham ukuti uluyūngu lwāke lukuyāga bahesya mu—mu kīsu ikihesya ku fyīnja bamia bana, kangi polelo Umwēne āyāga pakuntwāla umwēne panja ni kiboko ikikulumba ikya kyabukafu na maka, ukunāngīsyā ifimanyilo ni fiswīgo Fyāke pakati pa bāndu aba abēne bitūgasyāga nabo. Akabalilo ka lufīngo kalinkusegelēla. Abāndu bālibwībwe isya ulwēne. Abēne bāli na baFarisai na baSaduki, na fyōsa bo ifyo, ifipānga-fipāgūke. Lōli, nakalinga itolo, pala palinkwīsa Kyāla pamwēne nukukwāba ukufuma, panja, ukusōkāpo ukufuma ku kilikyosa kya ifyēne.

⁸⁸ Kyāla nasiku, mu lisiku lililyōsa pamo akabalilo kalikōsa, ākolilēmo siku u nsolōli ukufuma ku kipānga-kipāgūke. Umma, nkulumba. Umwe yo aniongasigwe fiyo, umwēne akābagīle ukubōmba ikyēne; umwēne ikufimbilisigwāga ukusyāla ni kipanga-kipāgūke kila.

⁸⁹ Mose, unnyāmbāla untumigwe na Kyāla, ni Lisyu lya Kyāla, kangi pa bwēndo bwāke ukwēgēla Israeli ku kīsu kya lufīngo, gwakusukulika ni ngomelesyo sya Kyāla, umwēne ālyāgēne nu nsolōli uyungi, uyungi umpakígwe yula uyu āli nu kupakígwa ukwanaloliloli ukwa Mbepo Mwikemo yulayula uyu āli pa Mōse. Uko ko kutalusya. Umwēne āli nsolōli. U Mbepo Mwikemo āli pa nnyāmbāla uyu. Ingamu yāke āli Balaamu. Uswe twesa tummenye umwene. Ena, ifindu filafila, filafila, ifindu—ifindu ifi u nnyāmbāla āyobīle, fyo fikāli fikuboneka pa buyo, kifuki fyinja bamia malongo-mabili-na-lwele ifi fikīndīle. “Ugwe ufwēne itolo falasi ya lupembe lumolwēne, O Israeli. Aligwesa uyu ikukusaya ugwe isakusayigwa. Aligwesa uyu ikukuguna ugwe isakugunigwāga. A maka gāko, ubukafu, mūmo fiyīlīle figolofu ifisasa fyāko, O Yakōbo!” Muketile, umwēne akābagīle ukubōmbēla mu būngi. Umwēne ālisīle pala ukunyonywa mu ndumbula yāke ukugūna abāndu.

⁹⁰ O, umwe bamanyisi basyōbi mukupilikisya amatepi aga ifyīnja fyōsa ifi, kangi mukukēta Kyāla ikusisimikisya katikati iki Umwēne āyobīle, kangi umwe mukwitūgāsya mfyūmba fyabufundigwa bwīnu nukumanya ikyēne kyo Bwanaloli; kangi panongwa ya ngindano syīnu sya fipanga-fipāgūke, umwe mukukana ifyēne nukubabūla abāndu bīne ifyēne fikaya lūlo. Aheli kwa umwe! Akabalilo kīnu kali kifuki pa kiboko.

⁹¹ Balaamu, apakígwe nu Mbepo yulayula uyu āli pa Mōse. Ngimba ukukīndana kwāli ko fiki? Ūbumanyisi bwa Mōse bwāli bwabupelelesye. Ili Bāngéli lyāyobīle apa mwa Peter Gwakibili, ukuti ikyēne kyāli “bumanyisi bwa Balaamu” ubu bwasyōbīle

Israeli, ubu Kyāla akahobokilémo siku. Ubutulwanongwa ubusitukuhokeligwa! Na yumoywēne gwa bēne āpokígwe, palema nalinga abēne bāsókile panja pási pa sayo sya Kyāla, kangi bākētíle ikiboko kya Kyāla kikwēnda ukwisila mwa nsolóli gwamaka, kangi bākētíle ikyēne katikati kisisimikisígwe na Kyāla. Kangi, panongwa yakuti, unsolóli uyungi ikwisa mula nu bumanyisi, ubukīndáne, nukutátikana na Mōse, nukugela ukusisimikisya ku bāndu ukuti Mōse āli nsóbi. Kangi Datani, Kora, na bīngi ba abēne, balinkwítikisánia nu mwēne nukubamanyísya abāna ba Israeli ukusulwa ubulogwe, ukubūka kukukōngésya ikipānganio kyāke, ukuti, “Uswe twesa twe bafwanefwane.”

“Kali uswe twe baMethodisti, Baptisti, Presbeteri, pamo baPentenkosti, kangi fiki-ifingi, uswe twesa twe bafwanefwane.”

⁹² Uswe tukaya bafwanefwane mma! Umwe mwe bāndu bapāgulígwe, bīkemo kwa Ntwa, tupayilígwe ku Lisyu nu Mbepo gwa Kyāla, ukupāpa ifipaso fya lufingo Lwāke ulwa lisiku ili. Kangi umwe mukaya ba abēne mma! Une mmenye ikyo kyo kikafu nubusisya, lóli ubo bo Bwānalóli itolo pōpe. Tupayilígwe ku bubōmbélo mu masiku lyābumalikisyo ili! “Sókamo ukufuma pakati pa kyēne.”

⁹³ Lilino, “u bumanyisi bwa Balaamu,” komma ubusolóli bwa Balaamu. Bula bwāli mōsa bununu. Yula āli Kyāla. Balinga bikwitika ikyo? [Ikilundilo kikuyoba, “Ameni.”—Nsimbi.] Ubusolóli bwa Balaamu bwāli katikati butalusye, ’nongwa yakuti umwēne akābagile ukuyoba nakimo ikingi. Ukupaka kwa Kyāla kukābagile ukuyoba nakimo ikingi, kangi Kyāla āsisimikísye ikyēne mukwisila ukusisimikisya ikyēne kyāli Bwānalóli. Lóli ikyēne kyāli “bumanyisi bwa Balaamu.”

Lilino fwanikisya ikyo na Matai 24:24. Abapakígwe bala, lóli ubumanyisi bwābo bo bwabusyóbi. Ifyabutatu, na fyōsa ifindu bo ifyo; busóbi, ndwananakristi!

⁹⁴ Une ngusúbíla ukwipilika kwīnu kutikufulasígwa. Kangi komma ukusimisya kila, aba foni bala ukusimisya. Kangi komma ukusumuka mmwanya nukusōka panja. Itolo itūgásya kimyemye, kangi unko uswe tukéte linga u Mbepo Mwikemo atisakusetula ikyēne kwa uswe, nukusisimikisya ikyēne kwa uswe. Ukuyoba, “Lóli kila. . .” Itolo kilikyosa ugwe kwitika, itolo itūgásya kimyemye kangi pilikisya. Kangi nsuma Kyāla ukwīgúla indumbula yāko, polelo ugwe kwisakusyāgania ukuti kali ugwe gwe ndobo, pamo ntulatula, pamo palipōsa ap ugwe gwīmíle. Muketile?

⁹⁵ Lilino, yópe Yudasi, “āpayilígwe-ngāni ku butāgígwe umwēne āli,” ālitūgésye pala pankyēni pa Yeso. Kangi Yeso ālimbūlile umwēne, “Ugwe gwe yula. Kilikyōsa ugwe ulipipi ukubōmba, kangi kilikyōsa iki ugwe ubagile ukubōmba,

būka kabōmbe ikyēne nakalinga.” Umwēne amēnye iki umwe ābōmbāga, lōli, panongwa ya tupatu malongo matatu twa siliva, nu bufumuke, ālimmulísye u Ntwa Yeso Kristi. Yumo mwa bafūndígwa Bāke, unkyuunga-kyuma gwa kipanga, Yeso ālinkōlīle umwene Gwāke “mwinangu.” Muketile? Ili Bāngéli lyāyobīle, “Umwēne āpāpígwe mwanundumiana gwa bupyútígwe,” itolo mulamula Yeso āpāpígwe Mwanundumiana gwa Kyāla. “Ukusyōba balabala abaBasaligwa linga ikylene kwāli kyākubagilila.”

⁹⁶ Kētésya mwa kifuki bo uswe tukukindilila ukufunda. Uswe twisakwēga ikyākwēgeléla ikingi, kula mwa Būku gwa Banyafyāle. Ālipo u—u nsololi, kangi ingamu yake āli yo Mikaya. Umwene āli mwanundumiana gwa Imlah, kangi umwene ali nsolōli. Umwene āli.

⁹⁷ Kangi ālipo u nsolōli uyungi, u nkulumba gwa kipānganio kya basolōli, abapakígwe bala. Ili Bāngéli lyāyobīle abēne bāli “basololi,” itolo mūmo Umwēne āyobīle Balaamu āli nsolōli, abapakígwe bala.

Kangi pala ālipo yumo gwa bēme ugwa ngamu ya Mikaya, yūyo āpakígwe na Kyāla nukutumígwa na Kyāla, ni Lisyu lya Kyāla.

⁹⁸ Ālipo pala yumo, Zedekiya, yūyo inogonaga umwēne ātumígwe na Kyāla. Umwēne āpakígwe na Kyāla, lōli ubumanyisi bwāke bwāli kubutali ni Lisyu lya Kyāla. “Basumukaga, aba Kristi abasyōbi, ukunāngisya ifimanyilo ifikulumba, bisakusyoba na ba Basaligwa linga kyāli kyakubōmbígwa.”

⁹⁹ Kētésya, bosa babili ba abēne, bosa babili ba abēne, bapakígwe. Lilino, ugwe gwābagīle bulebule ukusala kiliku iki kyāli kitalusye, kangi kisobi? Kētésya iki i Lisyu lyāfīngīle kwa Ahabu. Unsololi uyu āliko pītasipo pa mwene, uyu āli Eliya, yumo mwa basolōli abakulumba-fiyō aba ngulīlo, uyu yo āli nsolōli nsisimikisígwe. U nsololi unsisimikisígwe yula āyobīle, ukuti, “Panongwa yakuti Ahabu ābōmbīle ububibi ubu, ukuti imbwa syāyāga pakumyānda ililopa lyāke; ukwēga ubūmi bwa Naboti. Kangi ukuti imbwa sikulyāga Yezebeli, kangi u . . . u mbili gwāke gwisakuyāga ndope pa ngunda.” Lilino, ugwe ubagīle bulebule ukusaya iki Kyāla agunīle? Pamo ugwe ubagīle bulebule ukugūna, bo yu Balaamu āyobīle, iki Kyāla asayile? Muketile?

¹⁰⁰ Lōli abasolōli aba bāli bābwanaloli-ndumbula. Abēne bāli kisitakwīlāmwa lōli iki abēne bāli ba nyāmbāla banunu, banyāmbāla bayīndikígwa. Namanga, ukuya nsolōli mu Israeli, ugwe ubagīle ukuya njīndikígwa, pamo nukuya itolo mw’Israeli. Ugwe gwātunyígwāga, linga ukāli mma. Abēne bāli banyāmbāla bayīndikígwa. Abēne bāli bāndu ba mahala. Abēne bāli bāndu bamanyi. Abēne basalígwe ba Ahabu, aba kīsu. (Ukētīle

ikyoy, Kalumbu Wright?) Abasalígwa ba kīsu, abafwanikisígwe kanunu ku kiyab- . . .

Kangi lilino, akabalilo kāko Mikaya āyibwēne imboniboni yāke, umwēne āmēnye mu ndumbula yāke iki i Lisyu lyātalīle lyāyobīle, lōli umwēne ālondága ukukéta iki u Mbepo āli mwa umwēne ikuyobága.

¹⁰¹ Popāpo abēne bālimbūlīle umwēne, abēne balinkuti, “Ugwe yōba ikindu kilakila iki abasolōli abāngi aba bikuyōba. Kangi akabalilo kāko ugwe kubōmba, fiki, ugwe kwisakuyaga, uswe tukukwēgága ugwe mu bulīlanīsi, kisita kwīlāmwa, kangi. Muketile? Uswe twisakukutēndekága ugwe ukuya yumo mwa uswe. Uswe tukukwēgága ugwe ukugomokéla mu kipāngakipāgúke ikya uswe. Ugwe gwe. . . Uswe tumēnye ugwe gwe nsolōli, lōli ugwe akabalilo kōsa kuyoba ifindu fyākugúna. Ugwe akabalilo kōsa kunguna Ahabu. Lilino, Zedekiya, unyāmbála nkulumba, u pāpa, pamo u. . .” kilikyōsa umwēne āli. “Lilino umwēne ānsayīle Ahabu, kangi āyobīle, ‘Bukaga kabombege ikyene.’ Lilino ugwe yoba ikindu kilakila, Imlah. Fiki, ugwe gwe itolo miana undondo. Ugwe ukaya nakyo ikilundilo nkipanga, kifuki, na panandi. Kangi abamiana aba bāli na mamilioni. Ikīsu kyōsa kili ku lubafu lwābo. Lilino ugwe yoba kilakila bo abēne bikubōmba, kēta iki ugwe kwisakubōmbága, ugwe kwisaku—ugwe ilya ubukabi bwa kīsu.” Umwene ikuyoba ku nnyambala uyūngi pala!

Bule linga ikyēne kyāyobígwe, “Ngimba ugwe ubagīle akasolo mwa Zedekiya, Mikaya?”

“Umma.”

“Ngimba ugwe unkolilémo umwēne mu butulwanongwa?”

“Umma.”

“Ngimba ugwe umpilikémo siku umwēne ikukénya aligwesa?”

“Umma.”

“Ngimba ugwe unkolilémo umwene agālīle?”

“Umma.”

“Ngimba ugwe ubagīle ukukanikana nu bumanyili bwāke?”

“Umma.”

“Ngimba umwe kwitika idigiri lya dokotala lyāke lyābusyōbi?”

“Umma.”

“Ugwe kwitika i—i Ph.D. yāke yili kanunu mōsa?”

“Naloliloli. Ukwisila mu lukomano lwa Sanhedrini, une ngusakikisya ikyēne kyo kyōsa. . . lukomano, une ngusakikisyoa ikyēne kyo kili kanunu kyōsa.”

“Ena, polelo, nongwa yafiki ugwe utikwilungisya nu mwēne?”

“Panongwa yakuti umwene ali panja pa Lisyu!”

¹⁰² Ena, uswe twisakuyaga ukubonekela pabwelu bwa ikyēne, polelo, bo yu Eliya unsolóli pabutasi bwa iki. Kangi linga ugwe gwe mwāna gwa Kyāla, ugwe kwibanililága nu nsolóli gwa i Bāngéli ili. Ilyēne lyo Lisyu. Kētésya isala, akabalilo.

Ena, bule līnga Zedekiya ikuyoba, “O, une mmenye ukuti u nsolóli āyobile ikyo, lóli kyo kya ngulilo isyakunkyēni. Ikyo kyo ku kabalilo akatali ukufuma lilino?”

Umwene alinkuti, “Gūlila mpaka une ngēte imboniboni ukufuma kwa Kyala, kangi polelo une ngukubulaga ugwe.”

Alinkuti, “Polelo ugwe kuyobaga ikindu kilakila?”

Umwene alinkuti, “Une nguyoba itolo iki Kyala ikuyoba; nakimo ikingi, kangi. Une ngabalila ukongeleláko ilisyu limomyene ku Kyēne, pamo ukwégáko i Lisyu limolyēne ku Kyēne.”

Popāpo ikilo kila, mu lwīpúto, u Ntwa alinkwisa ku mwēne mu mboniboni. Umwēne āsókíle panja ulubunju ulukōnge, umwēne alinkuti . . .

Balipo abasololi babili!

¹⁰³ Unnyambala unkulumba fiyo nkisu, mbubābwite kangi mbuketelo bwa kisu, āli Zedekiya. Umwene aali yo nsololi nkulumba, ukwisila mwa mwalafyale. Umwene aali aali yo nkulumba gwa bosa abasololi abangi, ukwisila mu kipanganio. Umwene aatendekigwe, ni kipanganio kyaake, ukuya nkulumba gwa bosa baa bene; lumo umbale ukukinda bosa, ummanyi ukukundi bosa, ugwakufwana pa mbombo ukukinda bosa. Kangi umwene aapakiigwe na Mbepo Mwikemo, namanga umwene aakoleligwaga u “nsololi.” Naloli, komma itolo unsololi wawaliposa, umwene aali nsololi gwa kiHiburi. Lilino nketesya umwene.

¹⁰⁴ Zedekiya alinkuti, “U Ntwa aayobile kwa une, ‘Ntendekela Une imbembe ibili isi isya kisulu,’ ikimanyilo.” U nsololi utubalilo twingi ikupa ifimanyilo. “Umwene alinkuti, ‘Ntendekela une imbembe sya kisulu.’ U Mbepo Mwikemo aayobile kwa une, ‘Ega ifi,’ u Bupake ubu bwaalinsayile une.” Komma ukwinogona ikyene kyo kyaalikemo, loli ukufika pa fundo. “U Mbepo Mwikemo uyu ikuyoba mu ndimi ukwisila mw aune, Yuuyo uyu aalinsisimikisye une, Umwene aayobile, ‘Ega imbembe isi, kangi, ukwisila mu iki, mbula u mwalafyale ukuti umwene isakuguta Syria mpaka panja pa kiisu. Kangi Une nisakumpa umwene ukungomokesya ikiisu iki nubutalusye kya Israeli, ikipanga.”

¹⁰⁵ Nkundwe, ikyo kyo naloli kyalwaalo, itolo kifuki ngati Balaamu aali pamwanya apa. Balaamu aali itolo gwaalwalo

mukuyo bo yu Mōse aali. Mōse... Imbalilo iyakutalusya iya Kyala yo ihano-na-ibili. Kangi Balaamu alinkuti, “Njengela une ifigemo fihano-na-fibili; amakemo mahano-na-mabili amapelelesye, ingambako, kangi ingo’si inyambala ihano-na-ibili.” Uko ko kuyoba isya kwisa kwa Mwanundumiana gwa Kyala. Mulwaalo, umwene aali itolo ntalusye bo beene ba abeene.

¹⁰⁶ Kangi apa alipo Zedekiya, itolo gwaalwalo ntalusye, “Kabuno ikiisu iki kyitu uswe. Fiki, aba Syria na baFilisti kubwa kula bikwisusya inyaanda syabo, isya bana babo na fyosa bo ifyo, undugu gwitu, ni fyakulya ifi abana bitu bikugona kisita! Akabalilo kako, Kyala aatupele uswe ikisu iki!”

¹⁰⁷ Nkundwe, ubo bo buyobelo bununu. Une ngusakikisya umwene aabagile ukukoolela panja pankyene pa Israeli, kangi abene babagile ukukoolele nubukafu na muumo abene babagile. Lilino, une nguyobela pa mwisyugu lilino. Une ngusuubila umwe mukungongesya une. Ukukoolela kosa, ukuywega!

¹⁰⁸ Umwe mukumbukila Davidi pa Ndungu ugu gwakindaga? Muketile? Umwe panja apo nkisu kya rediyo, pamo nkisu kya bulunganisi bwa telefoni; umwe mukyaalyegile i Ndumi ya pa Ndungu ugu gukindile, yaga nsisimikisya ukuyega iyene. *Ukugela Ukubomba Kyala Ububombelo Kisita Ikyene Ukuya Kipayiligwe Ukubomba Ikyene*, kali ko kuya gwanalolindumbula, kinunu, ikyene kyo naloliloli kitikwambililigwa na Kyala. Muketile?

Lilino, apa paali Zedekiya, ikwinogona nubutalusye.

Mikaya alinkuti, “Unko une nundalusye Kyala.” Popapo umwene alinkusuluka pasi ulubunju lwake na ISI SYO IKUTI U NTWA. Umwene aakeetesisye imboniboni yake ni Lisyu.

Lilino linga umwene abagile ukuyoba kwa Zedekiya, “Ngimba ugwe umenye iki u nsololi gwa i Bāngéli apa aayobiile sikubonekaga kwa miana uyu?”

¹⁰⁹ “Loli komma akabalilo aka, panongwa yakuti u nnyāmbala uyu yo nnyāmbála unjindikigwa. Umwēne ikugela.” Komma ukutoligwa ukupilikisya iki. “Umwēne ikigela ukugomokesya ku kipanga ifindu ifi fyo fyāke fya kipanga. Umwēne ikugēla ukugomokēsya ikyuma kyāke,” komma ifindi Fyamwambepo; linga ifyēne fyābagile ukuya, umwēne ābagile ukusenyenda ikīsu kyōsa kila bo yu Eliya ābōmbīle. Lōli, ukugēla ukubapa abēne ifindu ifyakupalamasīgwa, “Uswe tukabile ikyūma. Uswe twe kipānganio ikikulumba. Uswe twe benekaya ku kyēne. Uswe twēsa, mwēsa umwe bāndu, umwe baProtestanti, mukufimbilisīgwa mwēsa ukulungisania na uswe.” Uu-huu.

¹¹⁰ Uswe tukwisa ku ikyo mu kayabo kanini. “Ikyēne kyo bakundwe na bakalumbu bōsa, mulimosa.” Ikyēne kikaya mma! Nasiku kikālimo kangi nasiku kisakuyamo, palikimo mi Kipanga ikyanaloliloli kya Kyāla. Kikabagīla ukuya!

¹¹¹ Ketesya, umwene âketile imboniboni yila. Kangi polelo umwene âtilife, “Kyâla âyobîle kwa une.” Lilino, keta, umundu yula âli gwanaloli-ndumbula. Umwêne alinkuti, “Umwene alinkuti, ‘Ndekela imbembe isi, kangi bûka kula pankyeni pa mwalafyale kangi gûtîla kubwa bwingililo,” pamo yiliyosa injila iyi ikisu kyâlambalele ukufuma kûgu abêne bâlimîle. “Gûta, kangi ikyo kisakuyaga ISI SYO IKUTI U NTWA, ukuti umwêne isakuponjola ubuponjoli nukugomokela, ubuponjoli bwa kipanga.’ Ukubûka ukugûtîla abêne panja!” Ikyo kyo naloli kifuki, bule ikyêne? Ngimba kyo fiki kyâtamisye?

Apa ikwîsa Mikaya pâsi. Balinkuti, “Lilino ugwe pâga ubusolôli bwâko.”

“Bûka nkyêne kula! Lôli une ngêtîle Israeli ngati ng’osi, sibalanîle, sikaya nu ntimi.” Whuu! Katikati ukusyumbutusa.

¹¹² Lilino, umwe mwe kilundilo. Lilino kyo kiliku kitalusye? Bosa babili ba abêne, basololi. Injila yêne iyi ugwe ubagile ukwagania ubukîndane mu bêne, kikêtésya ikyêne ukwisila mu Lisyu.

Alinkuti, “Ngimba ugwe kukyâga bulebule iki?”

Umwene alinkuti, “Une nâlimbwêne Kyâla itûgésye pa Kikota.” Alinkuti, “Une nâketîle ikibugutîla ukusyungutîla Umwene.”

¹¹³ Lilino kumbukila, Zedekiya itolo âyobîle âlimbéne Kyâla, yôpe, mwa Mbepo yulayula. “Une nâlimbwêne Kyâla. Umwêne âlimbûlîle une ukutendeka imbembe isi ukufuma—ukufuma ku kisulu. Bûka panja pala nukuguta ifikolo panja pa apa, namanga iki kyîtu uswe. Abangi bakaya nu bwâbûke nabumo mu kyêne.” Abêne bâbagile linga abêne bâlitûgésye nubutalusye na Kyâla. Abêne angali bakabile kila, lôli abêne bâsokilêpo ukufuma kwa Kyâla.

¹¹⁴ Iyo yo njila iyi ikipanganio kili, i kipanga. Ikyêne kili nu bwâbuke ku findu ifi, lôli umwe musyôbigwe ukufuma ku kyêne, panongwa yakuti umwe mwasôkileko ku Lisyu lya Kyâla nu Mbepo gwa Kyâla, ukupakígwa, ukusisimikisya i Lisyu lya kabalilo. Komma ukutolígwa ukupilikisya i Ndumi iyi.

¹¹⁵ Kêtésya iki kyâbonike pa buyo lilino. Umwêne alinkuti, “Une nâlimbwêne Kyâla,” Mikaya âbômbîle, “itûgésye pa Kikota ku Mwanya. Ulukomano Lwâke lwâbûngéne ukusyungutîla Umwêne. Umwêne alinkuti, ‘Yo ywâne uswe tubagile ukwêga ukubûka pâsi nukakunsyôba Ahabu, ukutêndeka amasyu ga Eliya ukwisa ukuya gabwanaloli, unsolôli Gwângu uyu âsisimikisigwe. Une nâyobîle ukuti umwene ikwisaga. Kangi Eliya âli ni Lisyu Lyangu. Kangi kumwanya na pasi fisakumalikaga, loli i Lisyu Lyangu litisakutoligwamo siku. Une ndikupâsya mûmo bayîlîle bâlilino abêne bikuya, pamo bikuya banunu bulebule, pamo bikuya

bamanyi bulebule abēne, pamo bikuya banywamu bulebule abēne, A Masyu Gangu gitikutoligwamo siku.’

116 “Kangi umbepo unsyōbi kukufyūka ukufuma ku gehena, gulinkūgwa pāsi pa mafundo gāke, nukuti, ‘Lingwa Ugwe ubagīle nyitikīsyā itolo une, une mbagīle ukubāpa bala ukupaka kwāngu, ukubatēndēka abēne ukubōmba uluko lulilōsa lwa kimanyilo pamo ikiswīgo, pene pāpo une mbagīle ukubasōsyāpo abēne pa Lisyu. Umwēne atisa nukumanya mma ukuti Līla lya Lisyu Lyāko. Umwēne isakulikāna Ilyēne, panongwa ya bufumuke.” Nkundwe, utubalilo tusanwīke. Nkundwe Neville, ikyo kyo kyābwanalōli. Ugwe kukumbukila, ikyo kyo kyābwanalōli. “‘‘Une nisakumwēga umwēne, ukuntēndēka umwēne ukubōmba ifindu filafila ifi abāngi ba bēne bikubōmba. Une nisakuntēndeka umwēne ukusolola, nukuyoba ubusyōbi.’’ Ngimba ikyēne kyāyāga busyōbi bulebule? Panongwa yakuti ikyēne kyāli kubutali ni Lisyu.

117 Ugwe ega lulilōsa lwa nyōsyo insyōbi isi, basyōbi *ba bakuti-na-bakuti-na-bakuti*, une ndikupāsyā mūmi kiylīle kyanaloliloli bulebule ikyēne, mūmo abēne bikugela bulebule ukwēgelēla, ikyēne kyo busyōbi linga ikyēne kikukīndana ni Lisyu lwa Kyāla ilya sala iyi. Uko ko katikati.

Ugwe kuyoba, “Ena, ikyītu, ena, uswe twābōmbīle *iki*, kangi uswe tukubōmba *iki*, kangi i kipanga kili injila *iyi* kangi *yila*.”

118 Une ndikupāsyā iki ikyēne kili. Linga ikyēne kikukānikana ni Lisyu ilisimbīgwe lya sala iyi, ikyēne kyo busyōbi. Kyāla atisakubōmba nakimo nukufwāna ni kyēne, kali kyābwanalolindumbula bulebule, ubumanyi bulebule, ubukomu bulebule, ikyēne kikupilikigwa kyabwanaloli bulebule, ikyene kikupilikigwa kyamahala bulebule, linga ikyēne kikukānikāna ni Lisyu lya sala iyi. Uswe tukufikāga mu ikyo nubusolofu paninipo mu miniti manandi, akabalilo kakutwītikīsyā uswe. Linga uswe tutikubōmba, uswe tukukyēgaga ikyene ukufuma pala kāngi ikilo iki.

119 Kētēsya, umwēne āli gwabwanaloli-ndumbulu, nnyāmbāla unnunu, kisita kwīlāmwa. Kangi umwēne alinkuti... Polelo, munjila iyingi, Mikaya āyobīle ku mwēne, komma palapala pa kisyo kyāke, lolī amasyu agāngi, “Ugwe upākigwe nu mbepo unsyōbi.” Ngimba ikyo kikabagīla ukuya kindukimo ukumbūla u bishopu? Lō umwēne ābōmbīle ikyēne.

120 Kangi popāpo u bishopu uyu alinkusegelēla nukuyōba, “Ugwe utisakuyamo siku nubulilanisi kangi mma,” kangi alinkundupula umwēne nkisyo. Alinkuti, “Ugwe umenye ukuti une ne mundu unsisimikisigwa. Ikipanga kyāngu kyālindēndīke une ukuya nkulumba gwa ikyēne, ikindu iki. Ulusalolwabufumuke lwa bāndu ba Kyāla lwalindēndīke une iki. Ikipāngānio kyāngu kyālindēndīke une ukuya iki. Kangi Kyāla ātupēle uswe ikīsu iki, kangi Umwene ikulōnda ikyēne

kiyege kyĩtu. Kangi une ndinayo ISI SYO IKUTI U NTWA.” Alunkundũpũla umwẽne, kangi alinkuti, “Yo njila nki u Mbepo gwa Kyāla ābũkĩle bo Umwẽne ālindekĩle une?”

¹²¹ Mikaya alinkuti, “Ugwe kusyāganiaga, limo lya masiku aga,” akabalilo kākō California ali pāsi pa nyanja panja pāla, kangi ifindu fyōsa ifi. Muketile? “Ugwe kwisakukēta yo njila nki Umwẽne kyābũkĩle, akabalilo kākō ugwe gwitũgēsye mminyololo nkati.”

¹²² Lilino, Ahabu, ngimba ugwe kuyobāga fiki? “Une ngwitika u nsolōli gwāngu,” umwẽne alinkuyoba. Bule linga umwe ālondeśisyē mu Lisyu? Muketile, umwẽne akāliganĩle ukwikēta mwẽne agunĩgwe. Mbilika une! Umwẽne akāliganĩle ukwibona mwẽne agunĩgwe. Nayumo umũdu ikulōnda.

¹²³ Kangi ikyāngu ikipangan-...unkundwe gwakipānganio, ulo lu lutamio na ugwe. Ugwe kulonda ukwinogona ukuti ugwe uli papapa, akabalilo kako, ugwe umenye mu ndumbula yako, akabalilo kākō ugwe kōsĩgwa mu ngamu ya “Tāta, Mwanundumiana, Mbepo Mwikemo,” ugwe kusyōba. Ugwe umenye akabalilo kākō ugwe kusakiki-...kuyoba ifindu ifyo ugwe kubōmba, nukwēga ubukēti bwakwandilila, kangi fyosa ifindu bo ifyo, ugwe uli nsobi. Ubukēti bwakwandilila bubagĩle ukuya bulebule kuyoba mu ndimi, kangi polelo nukuyoba mukukānikana nu lufingo lwa Kyāla mu sala iyi? Ngimba ikyēne kibagĩle ukuya bulebule? Ugwe utikulōnda ikigũne, bule ugwe? Lōli *Muno* ikyēne kisĩmbĩgwe, momũmo ikyēne kisakuyāga. Ikyo ki bung’wāle bwa kinyamana, kifuki fiyo ikyēne kyābagĩle ukusyōba a Basalĩgwa linga ikyēne kyābagĩle ukubōmbĩgwa.

¹²⁴ Ikimanyilo kilikyōsa, ikiswĩgo kilikyōsa, unnyāmbāla umpakĩgwe, ubusololi, uluko lōsa ulwa findu ukubũka pānja; uluko lōsa ulwa fimanyilo, uluko lōsa ulwa fiswĩgo, ugwe kumanyaga bulebule ukukĩndāna? Kētēsya i Lisyu kuli isala iyi. Iyo yo njila ugwe kwēga . . .

Kētēsya Mōse, mũmo umwẽne ābagĩle ukumbũla Balaamu. Kētēsya Mikaya apa, ugwe kumanyaga bulebule umwe āli ntalusye? I Lisyu, pabutāsi pa mwẽne, lyāsolvĩle kila kuli Ahabu.

¹²⁵ Kangi i Lisyu, pabutāsi pa uswe, lyāsolvĩle ifipānganio ifi ifya lisiku ili, kangi ikigune iki pa fyēne. Kangi i findu ifi fisakubonekāga pa buyo ni Kipanga Kyāke ikipakĩgwe mbwanaloli, kisakuya ni Lisyu, i Nsingilĩgwa gwa Lisyu. Apa uswe tulipo. Apa ikyene kili, umwisyugu, mumo ikyene kyāli akabalilo kala.

¹²⁶ Ili Bāngeli lyāyobĩle, “Nkanwa mwa bakēti babili pamo batati unko ilisyu lililyōsa lisisimikisigwēge.” Une nāyobĩle isya Balaamu, une nāyobĩle isya Balaamu kangi isya Mōse. Kangi une nāyobĩle lilino isya Mikaya na Zedekiya. Lilino une nguyapakubāpa yumoywẽne ugwakĩngelelāpo. Kĩkyo, bāmia

batatu ba abêne, lōli yumoywēne ukōngelelāpo, ukutēndēka abakēti batatu. Une ndinago undisi gwa bēne nšimbīle pāsi apa; lōli ukukyūnga akabalilo.

¹²⁷ Yeremiah uyu āsisimikisigwe, untāgigwa panja, lōli u nsolōli unsisimikisigwe gwa Kyāla. Abêne bālimbēngīle u nnyāmbala. Abêne basopāga ifipasi ifisit- . . . ifibōle ku mwēne, na filifyōsa ifingi. Kangi umwēne ābikīle ikigūne pa bēne. Kangi ifindu ifi umwēne ābōmbīle, kangi ukulambalala pala pa lubafu lwāke, ni findu, kangi ukupa ifimanyilo ukuti Israeli āli nsōbi.

¹²⁸ Unsolōli aligwēsa, unsololi ugwābwanalōli uyu āfyūkilēmo nkīsu, āgunīle ifipānganio fwa kipanga. Ikyene kikusanukāga bulebule, ukwisila mwa Kyāla unsitakusanuka?

¹²⁹ U Mbepo Mwikemo yo Nsolōli gwa sala iyi; Umwēne ikusisimikīsyā i Lisyu Lyāke, ukulināngīsyā Ilyēne. U Mbepo Mwikemo āli Nsololi gwa sala ya Mose. Mbepo Mwikemo āli Nsolōli gwa sala ya Mikaya. U Mbepo Mwikemo, uyu āsīmbīle i Lisyu, ikwīsa nukubīkīl'ubukēti i Lisyu.

Lilino fiki fyabonike nkabalilo ka Mikaya? Ahabu āgogīgwe, kangi imbwa syāmyāndīle ililopa lyāke, ukufwan ni Lisyu Iya Kyāla.

¹³⁰ Mwesa umwe manyisi abasyōbi, momūmo ikuyoba Kyāla, ilisiku limo umwe mwisakufunja iki umwe mukubyāla, umwe bafwamaso balōngōsi ba bafwamaso! Une ngakalala umma. Une ngubabula itolo umwe u Bwanaloli. Kangi une angali ngayoba iki linga pamwanya apa, nkyumba kila, linga Mbepo Mwikemo akāyobīle, “Yoba ikyēne mu njila yila.” Ngimba une mbabūlilēmo umwe kalikōsa akasōbi lōli iki Kyāla asisimikisye ikyēne ukuya kitalusye? Sumuka, bakundwe bāngu, bo kukāli kukīla!

¹³¹ Lōli unku une njobe iki. Umwe gukusumukaga bulebule nukuya ntulatula, akabalilo kāko ugwēne gubīkīgwe-ngāni ku kila? Ngimba a Basalīgwa bikulekaga bulebule ukukibone ikyēne? Panongwa yakuti, umwe musalīgwe ukukibona ikyēne. “Bosa aba Tāta ambele Une bikwīsāga,” alinkuyoba Yeso, “lōli nayumo gwa bēne abagīle ukwīsa pene pāpo Umwēne āmbēle ikyēne kwa Une bo lukālīgwa ulwālo lwa kīsu, akabalilo kako ingamu syabo syābīkīgwe mwa Būku fwa Kang'osi gwa Bumi,” komma pa mmanyisi gwa kipanga, loli pa Buku, u Būku gwa Kang'osi gwa Bumi.

Kētēsya, Yeremiya ālīmīle mmwanya, asisimikisigwe pankyēne pa bāndu, lōli abēne balimbēngīle umwēne.

¹³² Kangi popāpo abēne bābūkīle panja nukutēndēka iliyōko, umwēne ābōmbīle, nukubīka pa likosi lyāke, nukubūka pankyēni pa bāndu. Abēne balinkuti, “O, uswe twe bāndu ba Kyāla abakulumba-ukukīnda. Fiki, uswe twe Israeli. Uswe twe bābwanalōli-ndumbula fiyo ku sunagogi kwītu! Uswe tukubūka u Ndungu guligōsa, uswe, uswe tukupa amakemo,

kangi uswe tukuhōmba ihela syītu. U Nebukadnezara abagīle ukukóla bulebule ifindu ifikemo ifya Kyāla?” Huu! Imbībi syīnu sibōmbīle ikyēne.

¹³³ Kyāla āyobīle, “Linga ugwe kukyūnga ingomelesyo Syāngu, Une ndisakubōmba iki. Lōli, linga ugwe utikubōmba, ikyēne kikwīsa kwa ugwe.” Uko ko katikati kutalusya. Kifwanefwane mpaka na lino. Kyūnga ingomelesyo Syāke, i Lisyu Lyāke ku sala iyi, iki Umwēne āfingīle.

¹³⁴ Lilino kētésya. Lilino, Yeremiya, nu bwīgáne bwa Kyala, nsolóli nsisimikisígwe, palema nalinga ābēngígwe. . . Aligwesa gwa bēne ābēngígwe mmasiku gābo. Abēne bābōmbīle ifindu ifihesya fiyo ifyakukanikana ni kipānga-kipāgūke ikya lisiku lila, aligwēsa ālimbēngīle umwēne, bōpo na banyafyāle na filifyōsa ifingi. Popāpo umwe ābīkīle i—i liyōko pa likosi lyāke, kangi alinkuti, “ISI SYO IKUTI U NTWA. Abēne bisakuyaga pāsi pala ku fyīnja malongo mahano-na-mabili,” panongwa yakuti umwene āli nako ukupilikisya kwa Lisyu lya Kyala. “Ifyinja malongo mahano-na-mabili!”

¹³⁵ Polelo Hananiah, Hananiah, une ngusakikisya umwe mukuyoba ikyēne, H-a-n-a-n-i-a-h. Hananiah, u nsolóli pakati pa bāndu, ikwisapo, alinkwēga iliyōko ukufūla pa likosi lya Yeremiya, nukukōnyóla ilyēne. Kangi alinkuyoba, ukuya nywamu nkabi pakati pa bāndu, muketile, akabalilo kako umwene aayobaga ukukanikana ni Lisyu lya Kyala. Kangi umwene alinkuti, “Ifyinja fibili abene bisakigomokelaga. ISI SYO IKUTI U NTWA.”

Abasololi babili abapakigwe. Ngimba ukukindana mu bene kwaali bulebule? Yumo aali nu kuyoba kwa Lisyu kangi uyungi akaali nabo. Yeremiah alinkuti, “Ameni.”

¹³⁶ Pankyeni pa bakulumba bosa ni kilundilo, Israeli gwesa, muketile, umwene aalondaga ukunaangisya ukuti umwene aabagile ukuya itolo nnywamu bo yu Yeremiya. “Ugwe umenye abene batikukugana ugwe, mulimosa. Popaapo une ne nsololi, nine. Une ne nsololi nywamupo ukukinda mumo uyiilile ugwe, panongwa yakuti ugwe kusolola ubusyobi. Ugwe kumbula une abāndu ba Kyala bikuyaga pāsi pa *kyakuti-na-kyakuti* ikindu?”

¹³⁷ Ikyo kyo iki abeene bikuyoba umwisyugu, looli ugwe kwisakuyaga itolo kifwanefwane, ukuya kipanga. Ugwe uguguniigwe ni kigune. Mwesa umwe fipanga, fipanga-fipaaguke fikumilila ku nyiho syabo isya mmundu mbuyo bwa Lisyu lya Kyala, ugwe ugunīgwe na Kyala.

¹³⁸ Lilino ketesya, apa umwene ikwisa. Hananiah ikusugusya iliyooko ili ukufuma pa likosi lyaake, ukuya kimanyilo kya Kyala, alikonywile ilyene, kangi alinkuti, “ISI SYO IKUTI U NTWA. Ifyinja fibili abeene bisakugomokela.” Itolo panongwa ya kwiibonesya, “Une ne *Gwakuti-na-gwakuti*.”

Panongwa yakuti umwēne ālitūgesye nkati, umwēne āli nsololi gwakipānganio.

Yeremiah aali nnyambala gwa mmatengele uyu ituugasyaga pamwene. Umwene aasolwile ifibibi ukulwana na beene akabalilo kosa, panongwa yakuti abeene bāli babibi.

¹³⁹ Kangi unnyambala uyu ababulaga abene, “O, umwe muli kanunu akabalilo kosa umwe muli nkipānga. Akabalilo kosa ugwe gwe Israeli, ikyo kyo kyeene iki kikuloondigwa. Muketile, umwe, uswe. . . Kyala atisakubomba ikyo mma. Une mmenye kalipo kamo akanini kabonike pale, loli komma ukulalamuka indumbula, komma ukutila.”

¹⁴⁰ O, nkundwe, abēne bakāli būmi umwisyugu. “Komma ukupāsya, kilikyosa kili kanunu. Uswe tulinafyo filifyosa pa bulagili. Uswe twe Kipanga.” Komma umwe ukwinogona ikyo. Ena.

¹⁴¹ Popapo umwene alinkuti, “Kilikyosa kili kanunu. Abene bisakugomokaga mmfyinja fibili. Ikyo kyo kinini kyabonike. Ikyeene kikaya nakimo ikihesya. Uswe tulinakyo ikyo. Itolo Nebukadnezara ikusegelela apa, loli Kyala gwitu isakupakikisyaga fyosa ifi.”

¹⁴² Loli i Lisyu lyaayobile ukuti abene bikuyaga kula ku fyinja malongo mahano-na-mabili; mpaka ingulilo yila yāsimize, kangi ingulilo iyingi. Malongo mana yo ngulilo yimoyene. “Iki kyo kifuki ngulilo ibili umwe mwisakuyaga pasi kula.” Kangi Yeremia aayobile ikyeene ukufwana ni Lisyu lya Kyala.

Hananiah alinkukonyola kila! Yeremiah alinkuti, “Umma ndaga. Ameni. Lōli, Hananiah, unko uswe tukumbukege iki, uswe twesa-babili twe basololi. Uswe twe bāmbombo.”

¹⁴³ Kangi une nguyoba iki kwa ugwe, nkundwe gwangu. Unko uswe tukumbukege bākiko abasololi bo uswe tukāli, kangi abene bāsolwile ukulwana ni findu fimo. Loli, kumbukilaga, akabalilo kako unsololi aayobile akandu kamo, umwene ikufimbilisigwa ukusololela ukufwana ni Lisyu. Bo yu Mikaya, Mōse, kangi bosa abangi ba bene. Ikyene kikufimbilisigwa ukuya ukufwana ni Lisyu. Linga ikyēne kikaya, polelo kumbukilaga iki kyābonike.

¹⁴⁴ Polelo, Hananiah, ubusāmbuke bwabwīkemo bwāke bulinkufyūka mmwanya. “Une ne Hananiah” (kisita kwilamwa), “u nsololi ugwa Ntwa, kangi une nguyoba, ‘Ifyīnja fibili.’” Mmasyu agāngi, “Une ndikupāsya iki i Lisyu likuyoba.” Ukupakigwa kwāke, “Une nguyōba, ‘Ifyīnja fibili, abēne bisakugomokelāga.’”

¹⁴⁵ Kangi Yeremiya alinkwēnda nukusōkāpo ukufuma pankyēni pa mwēne, alinkubūka panja, alinkut, “Ntwa, une ndikupāsya iki umwēne ikuyōba, une ngāli ngwītika kangi mmenye ukuti i

Lisyu lila likuyoba lúlo. Une ngwisakwitūgasyága gwabwanaloli kwa Ugwe. Une ndisakusyōbígwa nu mwēne.”

¹⁴⁶ Kyāla alinkuti, “Būka kambūle Hananiah, ‘Une nisakuyitēndēka ilyēne ukufuma ku kisulu, iliyōko ilingi.’” Panongwa yakuti umwēne ābōmbīle kila, umwēne āsosigwēp pa kisyo kya kīsu, Hananiah āli, ikyīnja kilakila kila.

Apo filipo ifyakwēgelēla fyītu, abasololi babili. Bingi fiyo ukongelelelāpo babagile ukuyobigwa nu kuyobelígwapo akabalilo aka.

¹⁴⁷ Loli ketesya. Yeso aayobile, ukuti, mmasiku gabumalikisyo, kangī, imbepo sibili sisakuyaga kifuki fiyo kangī. Ngimba isi syabwanaloli? [Ikilundilo kikuyoba, “Ameni.”—Nsimbi.] Lilino ketesya. Ikyene kikuyaga kifuki ukukīnda ikyo kyāli. Aka ko kabalilo ka bumalikisyo. O, bana! Kyala yaga ni kisa pa uswe! Mpaka, “Ukwene kwabagile nukuya kyānaloliloli fiyo mpaka ikyēne kyābagile ukusyoba a Basaligwa balabala linga syāli syakubombigwa.” Lilino ngumba ugwe kubūka bulebule. . . uswe twananyāga bulebule mmasike gala? Ugwe kumanyaga bulebule ikyēne umwīsyūgu? Injila yilayila, itūgasya nu Lisyu, “Yeso Kristi yo yuyo mmayolo, umwisyugu, na bwilanabwila.”

¹⁴⁸ Lilino pākisya i Ndumi yōsa iyi. Kangī akabalilo kāko umwe mukupilikisya ku tepi, pōpe lumo une ngindile ilisiku limo akabalilo kāko u Ntwa amaléne na nibe apa pa kīsu, umwe mwisakugomokága ngamo ku iki. Pilikisya ku lisyu lyāngu iki une ngubabūla umwe. Linga Umwēne ikunyēga une bo kukāli u Kwīsa Kwāke, itolo kumbukilága, une njobile kwa umwe mu Ngamu ya Ntwa, ukwisila mu Lisyu lya Ntwa. Ena.

¹⁴⁹ Ketesya, “Sisakuyaga kifuki fiyo ukwene kwabagile ukusyoba a Basaligwa linga syaali syakubombigwa,” ngimba ifika filafila, ifi fisetuligwe, na Mbepo yulayula. Ngimba isyene syabwanaloli? [Ikilundilo kikuyoba, “Ameni.”—Nsimbi.] Itolo bo abasololi bāli aba uswe tuyobilepo itolo isyābo, abasololi. Lilino, pōpe ikyēne kisimbígwe. . .

Unko uswe tusanikile ku kyēne, panongwa ya iki, linga umwe mukulonda, Timoti Gwakibili 3. Unko uswe tulingakilekága iki. Kangī une ndikulondu uku. . .

¹⁵⁰ Une ngukēta pa koloko pamwanya pala, kangī une—une ngulonda ukufyūla fingi fya ikyēne, kangī une ndikwīnogóna uswe tukufimbilisigwa ukubōmba ikyēne lilino. Muketile? Kētésya. Itolo. . .Linga une ngwīma apa, namafuke ngati une njīlīle, muketile, lōli une ndinsangalufu. Kangī une mmenye ukuti iki kyo kyābwanaloli. Timoti Gwakibili 3:8.

¹⁵¹ Pauli, unnyāmbála uyu āyobīle, “Linga u Gwāndúmi ikwisa ukufuma ku Mwanya kangī ikuyoba ilisyu lililyosa ilingi kwa umwe ukukīnda ili une nāyobīle, unko umwēne ayege ngunígwe,” lilino, u Gwāndúmi ukwisa pāsi. Uyo yo Batesaloniki Gwakibili. . . O, une nsobile.

152 Kētésya mu Timoti Gwakibili 3:8. Kētésya Pauli ikuyoba lilino. Unko uswe twānde na kifuki... Unko uswe twānde pa linandi lyākwānda, kangi pilikisya lilino naloli kifuki. Umwe mwe muli nalyo i Bāngéli lyīnu, bala na une. Umwe ukuya nalyo i Bangeli lyīnu, pilikisya kifuki. A . . .

Iki manya kangi, ukuti mmasiku ga bumalikisyo . . .

Ng'wala pāsi ikyo, “amasiku ga bumalikisyo.” Apo po pāpo ikyēne kisakubonéka.

. . . utubalilo utubibi twisakwisa. (Uswe tuli nkati mu kēne.)

Namanga abāndu bisakuya bagana ba bwībéne bwābo bēne, bafinyonywo, bakwītufya, bamatingo, bamahelu, basitakupilikila ku bapapi, basitakupālísya, basitabwikémo,

153 Kēta ku kipāmba iki kīkyo uswe tulikyo umwīsyūgu, kibolano. Mōpi mu nnyāmba panja pa lukindi, unnyambala untubwa, ukukwāba inywili syābo pāsi pa kipulilo kyābo, ngati ni syākugwīla pāsi ngati nkīkīlu. Buniongafu! Basodomu!

154 Ngimba umwe mwābalīle nkyinja iki, u *Reader's Digest* gwa mwesi ugu? Alinkuti, “Abāndu ba kiMerika pa bukusi bwa pakati,” une ngwinogona ikyēne kyāli, “pakati pa fyīnja malongo-mabili na malongo mabili-na-fihano mbukusi, batalīle bali mbwitūgasye bwa bukusi-bwa-pakatikati.” Abēne bamalike! Abene babolile! Sayansi yikuyoba ikyo, ukuti u mundu ali mu fyinja fyapakati, kangi unkīkīlu, akabalilo kāko abēne bakali bāli kubwāndilo bwa fyīnja malongo mabili. Umbili gwābo gubolile nukupīgwa kula ku fyakikinyanyasi.

O, America, kingikingi bulubule Kyāla angali akūbatīle ugwe, lōli lilino isala yāko yisile! Ugwe kulongolela i kīsu mu fyakinyanyasi.

. . . bamahelu, basitakupilikila ku bapāpi, basitakupālísya, basitabwikémo,

Kisita fyalugano ifyakipeligwa . . .

Kisita lugano ulwabwanaloli kwa yumo nu nnine, nnyāmbāla ku nkīkīlu, nkīkīlu ku nnyāmbāla. “Kisita kōpe ukuganana kwakipeligwa.” Fyakinyanyasi, mukugonana!

. . . basitakusubiligwa, bapefyabinabo, basitakwilingania, bapelalutende, kangi bafuyulaji ba bandu banunu,

155 Mmasyu agangi, bikuyoba, “Umwe kipambo kya bīkemo babunguluke.” Umundu yumo ālalūsīye ilisiku limo isya kwīka kuno ku kipanga. Alinkuti, “Komma ukubūka kumwanya kula. Kyosa iki ikyēne kili kyo kipambo ikinywāmu kya njwego nu kwendendeka.”

Muketile, “abapefya ba bala.”

Bapefyabinabo, basitakwilingania, bagana ba ftakusangulusya ukukinda ukuya bagana Kyála;

Umwe mukuyoba, “Nkundwe Branham, abo bo bakomunisti.” Ngimba ilinandi ilikonge lyo likuyoba fiki?

Ukuya nu luko lwa bunyakyala, loli (fiki?) ukukána a maka aga galimo: (i Lisyu, Yeso Kristi yo yuyo mmayolo, umwisyugu, na bwilanabwila, abonekile pabwelu, ulufingo lwa lisiku) . . .

Itolo bo yu Hananiah, itolo katikati bo yu Zedekiya, itolo katikati bo yu Balaamu, ukukindila kunyuma, abasololi abasyóbi abangi.

Ukuya nu luko lwa bunyakyala, (bapakígwe . . . Muketile?)

Ukuya nu luko, (bapakígwe, balumbilili babíkígwe . . .)

Ukuya nu luko lwa bunyakyala, loli ukukana (ukuti Umwene yo yuyo mmayolo, umwisyugu, na . . . Ukukana Ilistyu Lyake!)

¹⁵⁶ Ngimba abène balinkanile bulebutle Yeso mu lisiku lila? Ngimba abène balinkanile ywani akabalilo káko abène balinkanile Yeso? I Lisyu. Abène báli biputipúti. Abène bamanyisyága ukufuma mwi Bāngéli lyábo, lóli balinkukána i Lisyu lyalisiku-lila.

¹⁵⁷ Ngimba abène bo baliku abène? Ikindu kilakila, bapakígwe, ukulumbilili i Nongwainunu ya pentekosti, lóli ukukána u lufingo lwa lisiku-lyamwisyugu lwa Lisyu ukuya lisisimikisígwe, “Yeso Kristi yo yuyo mmayolo, umwisyugu, na bwilanabwila.” Ngimba umwe mukukikéta ikyène? [Ikilundilo kikuyoba, “Ameni.”—Nsimbi.]

Namanga ulu lo luko abène báli aba bikwafulila nnyumba, nukubolongosya . . . abakikulu abatoyofu biswile nu butulwanongwa, balongosígwe ukusókápo nu finyonywo ifikindanekindane,

¹⁵⁸ “Isekelo syítu syalusonosono kangí *ifyakuti-na-fyakuti* fyítu.” Umundu yumo ikwisa ukusyungutila ukugela ukulingani’ubibi i Lisyu, kangí ukuyoba iki, “Ikyène kyósa kili kanunu, kalumbu, kwa ugwe ukuya ni nyílwi indumule. Komma ukupilikisya ku ntoyofu yula. Muketile? Pamo, linga ugwe—ugwe kufwala *iki*; ikyène kikaya *ikyo*, ‘ikyène kyo iki kikusóka ukufuma mu ndumbula ya mündu iki kikumfitisya umwène.” Muketile? Kangí ngimba ugwe kusyákania ukuti ugwe upakígwe ni mbíbi, iyafinyonywo, mbepo inyali? Ndikupásya, ugwe ubagíle ukwimba mu kwayala, ni nywíli indumule, lóli ugwe ulinayo i mbepo inyali. Ikyo kyo kikukíndana ni Lisyu. Uko ko kotalusya. Ikyo kyo iki i Bāngéli lyáyobíle. Kangí ugwe kuyoba, “Ena, une ngufwála ibundu. Ikyène kitikundonga une.”

“Aligwesa, linga unkikulu yula ikufwala umwenda ugu gubagilile unnyambala, icyene kyo mwiko mmaso ga Kyala.” U Kyala unsitakusanuka āyobīle isyo.

¹⁵⁹ O, ifindu fingi fiyo, uswe tubagīle bulubule ukindilila itolo? Akabalilo kitu kakumalika. Lōli umwe mumenye ifyakufwana ukumanya iki kyo kitalusye kangī kisobi. Kangī une mbagīle bulebule ukutēndēka abēne babōmbe icyēne? Une mbagīle bulebule ukubōmba icyēne? Ukuyoba, “Ena, ngimba ugwe kuywega isya ifiki?” Une ne nketi ugwakulwana na ugwe. Ilisiku limo, mu Lisiku lya Bulongi, ugwe utisakuya ni nguto iyakubūkamo.

¹⁶⁰ Ngimba Mikaya ābagīle bulebule ukukīmika kila? Ngimba Mōse, nukulāta, abāgīle bulebule ukugela ukukyīmika icyēne? Kangī Yushua na bala bikubōpa pakati pa bāndu? Kangī Levi ākwābīle ulubo lwāke, nukubagoga abēne, pōpe? Abēne bābukīle itolo lulalula.

¹⁶¹ Ikyene kisololigwe ukuti abene bikubombaga icyene. Kangī abene bikubombaga icyene, kabuno icyene syo ISI SYO IKUTI U NTWA abene bikubombaga isyene. Umwe mukwinogona fila fipanga-fipāgūke fisakubongotokāmo siku, ifipanga-fipāgūke fyābo ukugomokela ku Lisyu? Ikyēne yo ISI SYO IKUTI U NTWA, abēne batisa! Ngimba abēne bisakubūka mwa ndwananakristi? Katikati. Ikyēne yo ISI SYO IKUTI U NTWA, abēne bisakubōmba! “Popāpo ngimba ugwe kuyobapo fiku isya icyēne?” Une ngufimbilisīgwa ukuya nketi, kangī momūmo na umwe, abitiki bōsa. Kētēsya.

...abakikūlu abatoyofu bisusīgwe ni...finyonywo ifikindane,

“Ena, bosa abakikulu aba basyele bikubomba iki.” Abasololi abasyōbi! Lilino pilikisya. Abasololi abasyōbi, une nguyobelapo. Lilino ngimba abēne bisakubōmbaga fiki mmasiku ga bumalikisyo?

...ukulongolela abakikulu abatoyofu... balongosīgwe ukusōkapo ni finyonywo ifikindanekindane,

“Ena, une mmenye abakikulu abangi bosa aba...” Umma ndaga, kindililaga.

¹⁶² Ngimba une nguyobaga fiki itolo pankyeni pa ikiboneke pabuyo iki muno mu California? “Umwe bandu muno mu Los Angeles, ikyinja kilikyosa akabalilo kako une ngugomokela baliko abakikulu bingipo abatumula-nywili kangī abanyambala abakikikulu ukukinda muno abene bayilile pabwandilo, abalumbilili bingipo bikubuuka mbupaanganio. Umwe mukayanakyo nikyakuleya nakimo! Linga imbombo isyamaka isi syaaboombigwe mu Sodomu na Gomora syaaboombigwe mwa ugwe, icyeene angali kikwiima umwiisyugu. O, Capernaum, ugwe gwe kwikoolela gwimwene ni ngamu ya

baandumi, Los Angeles!” Muketile iki kikuboneka? Umwene ikubuuka kulakula kuusi kwa nyanja. Ndili? Une ngamanya ndili ikyeene kikubuuka, loli ikyene kikubuuka. Umwe mwe bāndu bakeke, linga une ndikukibona ikyēne mu lisiku lyangu, umwe keetesya. Umwene akindile!

Akabalilo kosa ukumanyila, . . . nasiku ukubagilamo ukwisa ku bumanyi bwa bwanaloli.

Lilino apa lulipo ulunyomosyo, apa po kalibo akayabo akakunyomosya. Pilikisya iki.

Lilino boy u Yanesi na Yambresi baapingaga Mose, momumo aba bope bikubombela ukupiinga ubwanaloli: abanyambala aba minogono amabwapuligwe, baniongafu ukufwana nu lwitiko ulu lwaatwaaligwe akabalilo kamo na biikemo, ena.

“Ukufwana nu Lwītiko.” “Kangi umweene isakusanusya u Lwītiko lwa ba tata, pamo a bana, ukugomokela ku ba tata.”

¹⁶³ “Baniongafu ukufwana nu Lwiitiko.” Uu! Umwe mumenye iki *buniongafu* kikisanusya? Linga umwe mulinalyo i Bāngeli lya Scofield, alipo u *h* pala. Palapala pala, likuyoba, “ukusambuka.” Ukusambuka ikyo kyo iki ikyeene kili.

¹⁶⁴ Lilino, itolo i miniti. Une ngulonda ukukeetesya ikindukimo apa. Une ngwinogona naasiimbile iki pasi papapa. Une ngasisimikisya, loli une ngulonda ikuyoba ikyeene, nukukeetesya ikyene bo ngaali une—une ukuyoba ikyeene. Lilino, itolo i miniti. [Ubuyo busitakandu pa tepi—Nsimbi.] “Baniongafu ukufwana nu Bwanaloli, ukufwana nu Lwītiko.” “U Lwiitiko,” luliko u Lwiitiko lumolwene ntigwa. Uko ko kutsaluya. “Ukufwaba nu Lwītiko, baniongafu!”

Lilino une ngulonda ukubala Luka 18. Itolo i miniti. Umwe mutikubōmba . . . Umwe mubagile ukusimba ikyene pasi; umwe mutikufimbilisigwa ukubala.

Kangi umwene alinkuyoba isyambupingamu ku beene ku bumalikisyo ubu, ukuti abaandu babagiile akabalilo kosa ukwiiputa, kangi umma . . . ukukatata;

Ikuyoba—ikuyoba, Aaliko nkaya undongi, uyu akantilaga Kyala, kangi akaapaasyaga isya mundu mma:

Kangi aaliko unkikulu umfwiilwe nkaya kalakala; kangi umwene alinkwisa ku mwene, ikuyiba, Bapyanikisya panongwa ya une pa balugu bangu.

Kangi umwene—umwene akaaboombaga mma pakabalilo: loli ukukindapo akabalilo umwene alinkuyoba nkati mwa yumwene, Palema nalinga une ndikuntila Kyala, pamo ukuntila u mundu;

Loli panongwa yakuti umfwiilwe uyu ikundamia une, une ngupyanikisyaga umwene, kisita iki...nu kwisakwisa umwene ikungatasyaga une.

Kangi u Ntwa alinkuti, Pilika iki undongi unsitabugolofu ikuyoba.

Kangi Kyala atisakupyaanikisyaa abake... abasaligwa, aba bikukuuta ku mwene pamusi na pakilo kwa mweene, palema nalinga umwene ikukubilwa pabutali na beene?

Une ngubabuula umwe ukuti umwene isakubapyanikisyaa abene nu bweengo. Loli akabalilo kaako u Mwanundumiana gwa mundu ikwisa, ngimba umwene isakulwaaga u lwitiko pa kisu?

¹⁶⁵ Lilino ilyo lya lilaalusyo. Apo po paapo une naalondaga ukufikapo: Mwa Busetuli 10 (Uswa tukufikaga ku kyeene mu maminiti manandi, ku Lisimbo ilingi, ukugomokela.), Umwene alinkuyoba, “Mmasiku ga Ndumi ya gwaandumi gwa kihano-na-babili, isyakubutiitu sya Kyala *sibagile* ukuya simalisiigwe.” Apo po lilipo ililaalusyo, lya, linga ugwe kukoongesya mu lukindi lula mu sala iyi, ngimba ikyeene *kisa* kumalikisya? “Ngimba Une nisakulwaaga u Lwiitiko?” Ngimba Malaki 4 isakufwanikisigwa akabalilo aka, “Ukupyanikisya u Lwiitiko lwa bana, ukogomokela ku Lwiitiko lwa batata, i Lisyu lyakubwandil?” Muketile?

¹⁶⁶ “Abaniongafu, Yambresi na Yanesi, bo abeene bikupiinga.” Lilino, pope, pilikisya, Timoti Gwakibili 3:8. “Bo mumo Yan-... aapiingile Mosa, mope mmasiku ga bumalikisyo abaniongafu balabala aba bikwisaga,” lilino keeta kuko Ilyene kikuyoba apa, “ukuya nu luko lwa bunyakyala,” abapakigwe bala. Lilino unko uswe itolo... Umwe gomokela kangi—kangi bala ikyeene akabalilo kaako umwe mukufika ku kaaya, ukuti une mbagiile ukumalisya iki, ulubunju ulu, ling aune mbagiile. “Baniongafu ukufwana...” Komma baniongafu mu—mu—mu buumi; abene bali kanunu, banyambala abalwiiho.

¹⁶⁷ Lilino kêtésya, akabalilo kâko Mōse alinkusuluka ukubuka ku Igupto, ni Indumi ya ISI SYO IKUTI UNTWA, kangi asimikisigwe; alinkukōlela pa Israeli, iki bāli luko lwa bāndu, komma i kipanga. Israeli baali baandu; abeene bakalimo siku kipanga. Nongwa yakuti, i lisyu *kipanga* likusanusya, “abakooleligwe-panja bala.” Abeene baali baandu ba Kyala. Polelo akabalilo kaako abene balisile ukuya bapakigwe paasi pa Lisyu, nukukooleligwa panja, abeene balinkuya kipanga kya Kyala. Kangi abeene baagomokile nyuma, panongwa yakuti abeene bakaalitiike mma i Lisyu lya Kyala, kangi balinkupilikila unsololi ugwabusyobi. Une ngusubile ikyo kikwiingila.

¹⁶⁸ Israeli, ukuya baandu ba Kyala, ukusooka panja paasi pa kiboko kya Kyala, apakiigwe ni Lisyu...na Maka ga

Kyala, baaketile ifimanyilo ni fiswiigo fya Kyala. Kangi polelo akabalilo kaako Kyala endaga mula na beene, unsololi ugwabusyobi alinkwisamo, apakigwe, kangi alinkumanyisya ikindukimo ikyakukindana ni Lisyu lya Kyala lyapabwandilo ili abeene baapilike; kangi aligwesa gwa beene aapyuutigwe ndulangalanga, ukusoosyapo abandu batatu. Lilino kolelela ikyeene.

¹⁶⁹ “Mumo ukwene kwayiliile mmasiku ga Noa, kúko imyoyo lwele bāpokigwe ukwisila mmisi, momumo ukwene kwisakuyilaga pa kwisa kwa Mwanundumiana gwa mundu.” “Mumo ukwene kwayilile mmasiku ga Loti, kuko batatu bapokigwe ukufuma Sodomu, mo mumo sisakuyilaga mbwisile bwa akabalilo kako u Mwanundumiana gwa mundu isakusetuligwaga.” Une ngwandisyamo itoo u Lisimbo, i Lisyu lya Ntwa, ili, “Imyanya na paasi fisakukiindaga...” Ukwene kwisakuya bandu banandi!

¹⁷⁰ Keetesya apa. Mose ikusulukila kwa Aroni. Mose ayaga Kyala. Kyala aalimbuulile umwene ukuya Kyala, āyobíle, “Ugwe uyege Kyala, kangi ndeke Aroni unkundwe gwako ayege nsololi gwako. Ugwe bika amasyu gako nkanwa káke linga ugwe ukabagila ukuyoba kanunu.” Alinkuti, “Loli ywani aabumbile umundu ugwakinunu? Ywani uyu alimpelile u mundu ukuyoba?” U Ntwa ābōmbile.

¹⁷¹ Kangi umwene alinkwenda pasi pala. Ngimba umwene aabombile fiki? Umwene abombaga ikíka ikyabwanaloli kangi kyabugolofu iki Kyala alimbúlile umwene ukubōmba. Kyala alinkumbula umwene uku, “Bikaga pasi i ngili yáko.” Pimba iyene, kangi iyene yilinkuya liyoka. Umwene alikuyipimba iyēne, kangi yilinkusanuka ukugomokela ngili. Alinkuti, “Bukaga kabōmbe ikyo pankyeni pa Farao, nukuyoba, ‘ISI SYO IKUTI U NTWA.’”

¹⁷² Kangi akabalilo kāko Farao ākibwēne iki, uswe tukuyóba, “Fiki, bo bokomu bwa gwamanjele ubwapasi buki.” Alinkuti, “Kikayako nakimo ku kyēne. Ukwene ko bulagusi bwa minogono pamo ikindukimo, ugwe umwenye. Uswe tulinabo abamiana nkipānganio kyĩtu babagíle ukubōmba ikindi kilakila. ‘Isaga kuno, Bishopu *Gwakuti-na-gwakuti*. Kangi, ugwe, ugwe isa panja apa.’ Uswe tulinabo abēne babagíle ukubōmba ikindu kilakila.” Úyo āli Sētáno ikuyoba ukwisila mwa Farao.

Uyo āli Kyala ikuyoba ukwisila mwa Mōse.

¹⁷³ Loli ketesya umwinitu uyu ikwisa panja. Yanesi na Yambresi bālísíle panja pankyēni pa Mōse, kangi pakilúndilo pankyēni pa bāndu, nukubōmba ikíka kilikyōsa iki Mōse ābagíle ukubōmba. “Abēne bisakusyōba balabala a Basalígwa liga ikyēne kyāli kyākubōmbígwa.” Ikyo kitalusye? Ukubōmba ikindu kilakila iki Mōse abombile. Umwe mukupilikisya ikyēne?

Lilino kumbukilága, ikyène kyo ISI SYO LIKUTI I LISIMBO, ikyo kisakwandisya kangi mmasiku ga bumalikisyo.

Ngimba kwáli kukindana kúki pakati pa Mōse na Yambure?

Mōse átíle, “Unko ililopa líse mmisi.”

Kangi abasololi abasyōbi aba balinkuti, “Naloli, uswe tukubíka ililopa mmisi, nuswe.” Kangi ikyène kyāboníke.

Popāpo Mōse alinkuti, “Unko apēne pīse imbáni.” Ngimba fiki umwene áfyāgága? Ukutalula ukufuma kwa Kyāla. Muketile?

Kangi ngimba umwene ābombíle fiki? Umwene alinkuti, “Ena, naloli, uswe tubagíle ukutwála imbani, nūswe.” Kangi abēne bābōmbíle ikyène. Ikíka kilikyōsa iki Mōse ābagíle ukubōmba, abēne bābagíle ukubōmba, bópe!

¹⁷⁴ Kumbukilága, bíka ikyo mu linogono, uswe tukwísa ku kyène, pításipo. Abēne babagíle ukubōmba kalikōsa abāngi ba abēne babagíle ukubōmba, lóli abēe bakabagíla ukwitūgásya ni Lisyu. Abēne bakabagíla ukwitūgásya ni Lisyu.

¹⁷⁵ Lilino ketesya, abene babombile ikyene. Loli Mose, unsololi-untumígwe ugwabwanaloli ugwa Kyala, untumigwa na Kyala, umwēne akālyūmenémo na bēne, ukuti, “Apa, umwe mukabagíla ukubōmba ikyo! Umwe mukabagíla!” Umwēne alinkubaleka itolo bēne, itolo ukubaleka bēne ukukīndilíla. Abēne bo basololi bakipanganio, lóli ukukīndilíla.

¹⁷⁶ Mōse itolo alinkukīndilila nkyeni, alinkupilikila kwa Kyāla. Kilikyosa iki Kyāla āyobíle, “Lilino ugwe bōmba *iki*,” Mōse abukile nukubōmba ikyène. Umwēne ābombága ikindu ikipya. Akabalilo kāko abēne bābōmbíle, aligwesa gwa bēne āli ni fyākwipilíka pamo ikindukimo, apa abēne bikwísa. Abēne bābōmbíle ikyène, bópe, itolo katikati bo yo Mōse ābōmbíle.

¹⁷⁷ Lilino kētésya. Abinitu aba bāboníke. . . O, umwe bāndu, komma umwe ukupondwa iki! Abegelela aba, abegeleli, bāboníke ukufuma pāpo ugwābwanaloli yula ābūkíle tāsí. Muketile? Abēne bālisíle ukwēgeléla. Muketile, abēne bikufimbilisígwa. U mōhési akabagíla ukupela kalikosa; umwēne itolo yo niongasi gwa kwapabwāndílo.

Kangi ngimba ubutulwanongwa bo fiki? Bo bugolofu buniongasígwe. Ngimba ubulogwe bo fiki? Ububōmbelo ubutalusye buniongasígwe. Ngimba ubusyobi bo fiki? U bwanaloli buniongotoligwe. Ubuniongafu!

¹⁷⁸ Kēta Hananiah, ubiniongafu bwa Lisyu lyanaloliloli. Kēta Balaamu, ubuniongafu bwa Lisyu lyanaloliloli. Kēta Zedekiya, ubuniongafu bwa Lisyu lyanaloliloli.

Kangi i Bāngéle lyāyobíle ukuti abamiana aba bikusōkaga pānja, ukufuma pa bunionga. . . pamo ukuniongasya i Lisyu

lyānaloliloli ilisisimikisígwe kangi lisisimikisígwe ukuya Bwānalóli.

¹⁷⁹ “Bōmba imbombo ya ndumbilili,” mu nguto yila kwisílya, “tēndéka ubusisimikisyo ubwísúsyé bwa butumígwe bwāko. Kabuno akabalilo kakwīsa pāpo abēne batisakukwīsyága i Kimanyisyo ikununu, lōli ukukōnga ifinyonywo fyābo bēne bisakwīlūndikīla kwībēne abamanyisi, ukuya nimbulukutu inyegéle; polelo bikukīndilīlaga nukubōmba kalikosa abēne bikulōnda, kangi, ‘Ikyēne kilikanunu, uswe tuli ni fimanyilo ni fiswigo filafila.’ Kangi bisakusanusígwa ukufuma ku Bwānalóli, nukutwālígwa mu tupāngo, ifimanyisyo.”

¹⁸⁰ O, ukusyāgānia kwa Mbepo Mwikemo, ubusisya ubu bukutika u moyo gwa nnyāmbala akabalilo kāko umwēne ikwīma ukwīnogona mūno ikyēne kili kyanaloliloli kangi kyāpabwēlu pankyēni pa uswe! Kumba ibwe lya panguto panja apa kangi bala akapatu ka kalatasi aka kabikígwe nkati mula, ifyīnja malongo-matatu-na-fitatu ifi fikīndīle. Kēta iki Umwēne āyobīle kwisílya kula pa—pa Lukindi Luhano-na-ibili, ulubūnju lula akabalilo kāko ibwe lya pa nguto ili lyālyāligwe. Lilino kētésya ikyēne. Kētésya pāsi apa pa kisoko, akabalilo kāko u Gwāndūmi gwa Ntwa ālisīle pāsi mbubūmbe bwa Mbanda ya Moto, abamia ba fipanga, pamo abāndu ba kipanga, bīmīle ukusyungutīla pa kiloboko; iki Umwēne āyobīle, kēta linga ikyēne kisīle ukuboneka. Kēta iki kyābonīke.

¹⁸¹ Ikyēne kyo kikafu fiyo. Une mmenye ikyēne kikuboneka kikafu, bakundwe, panja pala. Loli ikyēne kyo. . . Ili Bāngēli lyāyobīle, Yeso aayobīle Mwene, “Ikyēne kyābagīle ukusyoba a Basaligwa balabala linga ikyēne kyāli kyākubombígwa.” Injila nayimo ukusyungutīla ikyēne. Abēne batisa kukikbonāmo siku Ikyēne. Linga ikyēnye kyāli kyakubōmbígwa, a Basalígwa balabala bābagīle ukusyōbígwa ni kyāne.

¹⁸² Kētésya, abinitu aba bābonīke ukufuma pāpo umpakígwe ugwabwanaloli gwa Kyāla ātumígwe; nu nsololi gwabwanaloli Gwāke, Mōse. Kangi akabalilo kako Mōse abagīle ukubōmba akāndu kalikosa, abene babagīle ukwēgeléla ikyēne.

¹⁸³ Lilino, nkundwe, kalumbu, une. . . Iki kyo kipanga kyangu nimwene. Une ndinabo u bwābūke ukulūmbilīla iki une ngulōnda, pene pāpo ikyēne kifumile mu Lisyu lya Kyāla. Kangi une ndikubalonga umwe bandu mma, lōli unko uswe itolo tulōndesya ikyo pakabalilo ni sala iyi uswe tulimo nu būmi.

¹⁸⁴ Uluponio kwa Nkundwe Ruddell, kwa Junior Jackson, kangi bala panja pala, ifipānga ifikūndwe fyītu. Une nāfibībwe ifyēne, pabutasi. Une ngwinogona abēne balunganisígwe mula ulubunju ulu, bópe, panongwa ya kusita—kusita buyo nkipanga.

¹⁸⁵ Inogona itolo isya iki lilino, ku miniti yimo. Abēne bābombīle ifīka ifi Mōse abōmbīle. Mōse ātwéle imbāni; abēne balyāgelīle ikyēne ukutwāla imbāni. Muketile?

Kyāla āyobīle, “Iisiku ili umwe mukulya ukufuma kula, ilisiku lila umwe mukufwa.”

¹⁸⁶ Sētáno ikwisa ukusyūngutīla nukuti, “Naloliloli, umwe mutisakufwa. Umwe mwisakuyaga itolo bakomupo. Umwe mwisakuya ni kipāngānio ikinunupo, ikinunupo...” Umwe mumenye. “Ugwe umenye, kilikyōsa kisakuya kinunupo kuli ugwe, ukuya nu Bwēlu bwīngīpo.” Muketile, itolo ubuniongafu. Ubagile...

¹⁸⁷ Kangi kumbukaga, ISI SYO IKUTI UNTWA, ukufwana nu Timoti Gwakibili 3:18, ukuti, “Mmasiku agabumalikisyo, ukuti uyu Yambresi na Yannessi bisakuyaga pa kīsu.” Lilino, une ngulōnda umwe ukukētésya pala balipo babili ba abēne, muketile, abegeleli.

¹⁸⁸ Lilino uswe tukubūkága ukufika ku yuma kwa Sodom, pakabalilo, ifitatu fila, ukubāga bala a Bāndúmi batatu aba bāsulwīke pāsi, kangi kēta ubwegelēli, na fyosa bo ifyo, muketile, kēta iki kyo kitalusye pamo kisobi. Muketile? Muketile?

¹⁸⁹ Kētésya, abēne bābōmbīle ifika filafila. Lōli, kētésya, abēne bālyēgelīle ukufuma pa Lisyu ilyānaloli lyāpakīgwe, nu gwābwanaloli yula uyu Kyāla ātumīle; bakongesyāgwa, mwakibili.

¹⁹⁰ Une nguswiga linga uswe tubagile ukwinogona pa miniti yimo. Ukwēga abāndu pa kiboko, pakaya patali mma, ukufwana ifyīnja malongo mabili ifi fikindilēpo, kang ikimanyilo kilunkuboneka. Miana, pala fyālipo ifimayilo ifingipo ni mōsa mu findu, kangi aligwesa... Yumo alinakyo ikyēne nkiboko kyāke ikililo; yumo alinakyo ikyēne mu kiboko kyāke ikīmama; uyungu yula ikunūngīsya ikyēne. Muketile, uluko lōsa lwa... Kangi une nguswiga... Kyāla atisakunyītikīsya une ukubabūla umwe pakabalilo aka iki kyāli naloliloli u bwanalōli, lōli ilisiku limo ugwe kwisakusyāgānia. Ikyo kyāli itolo ukupela ubutoyofu bwābo ukubonekela. Uko kukaali kotalusya mma, pa bwandilo. Une ngubabulaga umwe, ilisiku limo, linga i Ntwa ikwitikisya.

¹⁹¹ Kētésya, abēne bābōmbīle ifika filafila, lōli abēne bakabōmbīle... Kētésya, abēne bakābōmbīle ikyēne mpaka i Lisyu lyānaloliloli lyābūkīle panja, tāsi. Umo mōmūmo u Sētáno abōmbīle mu ngunda gwa Edeni. Mula mo mūmo umwēne abōmbīle akabalilo kōsa. Ywāni āsolwīle tāsa? Mōse. Ywani isaga pa buyo tāsi, Mose pamo Balaamu? Mōse. Ywāni ālisīle pa buyo tāsi, Yeremiya pamo Hananiah? Umwe mukukēta iki une ngusanusya?

¹⁹² Kētésya, abēne balyēgelīle. Ukwēgelēla kwamumbili, ukwiyūla, bikwinogona abēne “bābōmbelāga imbombo Kyāla,” bo mūmo Davidi ābombīle, undungu ugu gukīndīle, lōli ubwegelēli bwamumbili. Une ngugūlīla itolo i miniti. Une ngulōnda umwe ukwinogona pakati pa mabuyo aga. Linga une

ndikukiyoba ikyēne, naloliloli u Mbepo Mwikemo isakusetulaga ikyene, fiyofiyi ku Basalígwa. Muketile?

¹⁹³ Ikipanga-kipāgúke kya Farao kikuyoba, “Uswe tulinayo unnyambala uyu abagíle ukubōmba ikindu kilakila,” kangi abēne bābōmbíle ikyēne. Muketile? Nongwa ya fiki Farao ābōmbíle iki? Nongwa ya fiki Kyāla ālitikísye ikyēne? Nongwa ya fiki Kyāla ābagíle ukutuma unsololi ugwabwanaloli, umpakígwe ukusuluka kula ukubōmba ikimayilo pankyéni pa Farao, kangi polelo unko ikyēgelelo kya kipanga-kipāgúke kikwisa pala nukwēgeléla ikyēne pankyéni pa bāndu? Nongwa ya fiki Umwene ābagíle ukwitikísya umwegeleli ukufyūka ukubōmba ikyēe, kangi ukubōmba ikingu kilakila katikati u Mbepo gwa Kyāla ugwanaloliloli abōmbíle? Muketile, i Lisimbo ili likufimbilisigwa ukufwanikisigwa.

¹⁹⁴ Kētésya, Umwēne ābōmbíle iki ukuti Umwene ābagíle ukūmisya indumbula ya Farao na baIgupti, ukusisimikísya ukuti Mōse akāli yu mwēne uyu āli i Lisyu. Abēne bābagíle ukubōmba kilikyōsa itolo mulamula Mōsa abagíle ukubōmba.

¹⁹⁵ Kangi nongwa ya fiki Kyāla ālitikísye iki ukuboneka mmasiku ga bumalikísyo? Popāpo, ikindi kilakila ukufwana ni mbepo isyōbi yāyōbíle kwa Zedekiya, “Ngimba uswe tukumwēgága bulebule u Ahabu panja pala, ukutēndéka ifindu ifi ukwisa kukuboneka?” Ngimba Umwēne ikubūkaga bulebule ukubēgaga abāndu aba, bikusūbíla mfipanga fyābo, ukufika panja apa ukwitikísya ikindu iki ukwisa kukuboneka, iki Umwēne āsakikísye? Abēne, mu Ngulilo ya Kipanga kya Laodikiya iyi, “Panongwa yakuti ugwe kuyoba ugwe gwe ‘nkabi, kangi mukafūmbwa nakamo. Une ngwitugasya bo yu mwēhe.’ Mukaya nako nakamo! Mukamanya umwe mma ukuti umwe muli bapelakisa, bapīna, bafwamaso? Kangi Une ngubalagila ukwisa ukūla kwa Une,” Umwēne alinkuti, “amafuta na golidi.” Nongwa yafiki Umwēne ābōmbíle ikyēne?

¹⁹⁶ Nongwa ya fiki Umwēne ālitikísye ubwegeleli ubu ukufyūka mmasiku agabumalikísyo ili, akabalilo kāko ifindu ifi fikwisa ukuboneka nu Lisyu lya Kyāla ilyabwanaloli; kangi ukwitikísya abegeleli ukwisápo nukubōmba ikindu kilakila, nukukāna i Lisyu lya Kyāla? Umwēne ābōmbíle ikyēne panongwa ya Mōse. Kangi Farao ābōmbíle ikyēne ukulwana na Mōse; kangi bala, Yanesi na Yambresi, bābōmbíle ikyēne ukulwána na Mōse. Kangi i Bāngéli lyāyōbíle ukuti ikyēne kisakwāndísya kangi mmasiku ga bumalikísyo. Apa uswe tulipo. Lilino, linga kila likaya Lisimbo lifwanikisigwe, ko kugu ilyēne lilko?

¹⁹⁷ Ngimba Mōse ālyūméne na bēne nukuti, “Apa! Apa! Umwe mukabagíla ukubōmba ikyo. Une ne nimwene ne mbíkígwe ukubōmba ikyo. Apa! Umwe leka ikyo, lululu lilino?” Umwene itolo alinkubaleka abēne babūkége.

¹⁹⁸ Ukubaleka abēne ukukīndilīla. Kumbukilāga, i Bāngéli lyāyobīle, “Bo mūmo ubutoyofu bwābo bwābonekīle, mo mūmo bisa aba mu lisiku lya bumalíkisyo ukubonekela pabwelu,” akabalilo kāko u Nsīngilīgwa anyakilīgwe kangi egīgwe mmwanya. Kētésya.

Mōse, i Lisyu ilyabwanaloli ilibonekela, nasiku akayobilemo nakamo, lōli alinkukileka ikyēne ukukīnda. Lōli Umwēne ābombīle kila ukuti Umwēne abagīle ukūmīsyā i ndumbula ya Farao, ukusyōba Farao.

¹⁹⁹ Umwēne ābōmbīle ikindu kilakila ukuti Umwēne ābagīle ukusyōba Ahabu. Kangi umiana unnini yumoywēne yula imile pala pamwene, unnini Mikaya, ukubabūla abēne, “ISI SYO IKUTI U NTWA.” Apa pālīmīle uyungi yula, apakīgwe, “ISI SYO IKUTI U NTWA.” Kangi ukukīnda, yumo ukufuma ku nnine.

²⁰⁰ Uswe tukwiima lilino pa ISI SYO IKUTI U NTWA, ukuti u loosyo lwa mmisi mmasiku ga bumalíkisyo lubagile ukuya mu Ngamu ya Yeso Kristi. Kangi u nnyambala uyungi ikwiima nukuboomba ifiika, kangi, u Gwabutatu.

²⁰¹ Nnangisya une ilisyu *butatu* nwi Bāngéli. Nnangisya une kuuko balilo abaKyala batatu. Nnangisya une apa lulilpo ulko lwa findu bo ifyo fyo findu ifinyali kubene. Ikyene kikaya mu Lisyu lya Kyala. Pakayapo ni kindu kimo mma bo aligwesa ukōsigwāmo siku mu ngamu ya “Tāta, Mwanundumiana, Mbepo Mwikemo,” ukubombela amapalo gala. Ifindu fyōsa ifi, “O, ikyēne kili kanunu, bakalumbu. Ikyo kyo kili kanunu, itolo muyege ni ndali. . . inywili syīnu indumule. Ikyo kyo kili kanunu, umwe mutikufimbilísigwa ukubōmba *iki, kila*, pamo i *kingi*. O, ikyo kyo butoyofu, kimo ikyaiyolo kyakifūnienie.”

²⁰² Loli i Bāngéli lyāyobil’e! Kangi Umwene āfingīle, “Mmasiku ga bumalíkisyo, Umwene ayaga ukuntuma Mbepo gwa Eliya, kangi ikukōlelāga abāndu, abāna ba Kyāla, ukugomokela ku Lwītiko lwanaloliloli bo mūmo ulwēne lwayīlīle pa bwāndīlo, ulwa Lisyu.” I Lisyu lila lyašisimikísigwe, Mwanundumiana gwa mundu mmasiku ga bumalíkisyo, mumo ukwene kwayilile ku Sodomu; mmayolo, umwisyugu, na bwilanabwila. Umwene afingile ukubomba ulwene. Ulwene lo lufingo lwa Kyala. Ulwene lo ISI SYO IKUTI U NTWA.

Kētésya, abēne babōmbīle ikindu kilakila, itolo mumo Mose ābombīle, mpaka Kyala kyālinkimile ikyene.

²⁰³ Lilino kumbukilāga, ikyēne yo ISI SYO IKUTI U NTWA, ikyēne kisakubonekaga mu lisiku ili. Lilino, lōndésya nkīsu kyōsa; ega akamanyisyo kalikosa, ega ikikolo kilikyosa, ega unnyambala aligwesa, ega ikipaga kilikyosa! Une ngubasonga umwe, mu Ngamu ya Kristi, ukubōmba iki, umwe balūmbilili. Une ngubasonga umwe ukubala ifikalatasi fya nōngwa pamo itikisyaga kulikōsa umwe mukulōnda ukubūka, kangi mukéte linga ikyene kikaya pa kisu lululu ulu. Muketile?

²⁰⁴ Polelo, Matai 24:24 yo katikati kotalusya. “Basyōbi, bapakígwe bala bisakufyūka mu lisiku ilyabumalikisyo, kangi bisakuyaga basololi basyōbi, kangi bisakusyōba bīngi.” Kētésya icyēne mu mbwēgelélo lilino, bo icyēne kikwisa lilino, muketile, “Sakusyōba bīngi.” “Abasololi,” bwīngi; “baKristi,” bapakígwe, bwīngi; bīngi abakindanekindane bala, ba Methodist, umwe mumenye, kangi Baptisti, kangi baPentekosti, na fyōsa bo ifyo. Muketile?

Loli alipo Mbepo gwa Kristi yumoywene ntiga ugwanaloliloli, kangi uyu yo Lisyu lipeligwe mbili mumo Umwene āfīngīle ukubomba icyene.

Lilino uswe tukukīndililāga nkyēni itolo pabutalipo panini, ku Masimbo gamo agakōngelelāpo.

Mpaka, Kyāla kyālinkimīle icyēne, polelo ukwēne kwāmālīke. Ubutoyofu bwābo bwābonekīle pawelu.

²⁰⁵ Kētésya. Kumbukilāga, ilikāndi likuboneka katikati bo uluseke lwa ngano. Muketile? Lilino, ugwe ukabāgīle ukuyoba, kunyuma kula mu ngulilo ya Luteri, “ilibūba lyālo yo ngano,” lōli iyēne yāli nu Būmi mu yēne. Ilibuba lyo lili kanunu, u Būmi mu libuba bwāli kanunu, lōli, kumbukilāga, u Būmi bwākindilīle nkyēni; bwākindilīle ukufuma kwa Elisha ukubuka kwa Eliya. U Būmi bukumilisa ukukīndilīla nkyēni. Lōli, kumbukilāga, iyēne yili mu bupime ubungu. Iyēne yikabagīle ukusyāla mu bupime bula mma. Uswe tukabagīla ukulya ifibole fya ngulilo iyingi yimo mma. Uswe tukabagīla ukulya ifibole fya kiPentekosti, ki Methodisti, pamo ki Baptisti. Muketile, icyēne kisile ukuya kibole. Uswe tulinkyo i Kyakulya ikipya, i Lisyu lya sala iyi, na fyosa.

²⁰⁶ Kumbukilāga, ilikāndi lyo katikati ngati luseke lwa ngano. Ugwe ukabagila. . . Ilyēne likābonīke bo ulwēne mu lyāni, ilyēne likābonīke ngati ulwēne mu bulenge, loli ilyēne naloliloli lyābōmbīle mu likāndi. Kikābonīke ngati mu i. . . Yeso Kristi yulayula mmayolo, mwa Luteri; kikābonīke ngati ulwēne mwa Wesley; lōli ilyēne naloliloli lyābōmbīle mu Pentekosti, “ukusyōba balabala a Basalīgwa linga icyēne kyāli kyakubōmbīgwa.” Muketile? Pala po yilipo ingulilo yāko.

²⁰⁷ Lōli umwe, i kipanga kyaPentekosti kila, mmasiku gabumalikisyo, kyāli Laodikiya; kangi Kristi āsōsīgwe panja, u Luseke, i Ngano, Yēne. Akabalilo kāko Umwēne agelile. . . Kumbukilāga, akabalilo kāko Umwene āgelīle ukwināngīsya Mwene mu kipanga, Umwēne āsōsīgwe panja. Ikyēne kyāli pōpe kipanga, kīyobelāga ukuya; kipākīgwe.

²⁰⁸ Lōli *apa* pali Lisyu, Kristi Mwēne, ilyo Lisyu ilipakīgwe ili lisakwisa panongwa ya Mbili Gwāko gōsa, u Nsīngilīgwa. Abapakīgwe, ukufuma ku mīsi galagala aga gabūndīsye i ngano, mūmo uswe twāyōbīle, gōpe gābūndīsye u ndulwe, abapakīgwe bala. Bēne ba Basalīgwe, pamo ababikilīgwe-ngāni,

bisakubagilága ukukētésya ubukīndáne pakati pa fyēne. Lilino, Baefesi 5:1 ikutubūla lúlo, kangi mūmo ikyēne kyāli.

²⁰⁹ Abēne bo bapakígwe bala. Aligwēsa ikuyoba, “Lwīmíko kwa Kyāla! Uswe tuli nu bwābúke pāsi apa. Haleluya! Uswe. . . O, aleluya! Uswe ukuyobela mu ndimi, kangi ukunyela. Uswe tuli nu bwābúke bwa bakíkúlu; mwe bāndu umwe mukugéla ukubabika abēne pāsi pa luko lwa findu ifi.” Muketile? Kindililága nkyēni. Kakayapo nakaomo ugwe ubagile ukubōmba. Kuti, “Ena, uswe ukuyobela mu ndimi. Uswe tukuywēga. Uswe tukumoga mwa Mbepo. Uswe tukulumbilila i Lisyu.” Naloliloli. Na kandu nakamo ukuyoba ukulwana ni kyēne. Mo mūmo abanyāmbála aba bikubōma mwi Bāngéli.

Yeso aatile, “Ukwene kwabagile ukusyoba a Basaligwa linga syāli syakubombígwa, Basaligwa balabala.”

²¹⁰ Lilino kētésya, i likāndi. . . Ukufuma ku Luseke lwāpabwandilo, Luseke ulu lwābúkile mu mfu, Ulwēne lukāli mma kipānganio nakimo. Ulwēne lwāli Luseke lumo ntiga, mu Lwēne. Lōli ikyēne kilinkutupa, ikyēne kikāli Luseke mma; ikyēne kyāli kipānganio, muketile, amāni, ikilōmbe.

Polelo Ulwēne lulinkubūka pa bupime ubungi, ubu bwāli bulenge. Pópe ubwēne bukāli ngati kubwāndilo. Ubwēne kyāli kipānganio.

²¹¹ Ulwēne lulinkubūka mu likāndi, amāini mīgi, Pentekosti, kifuki yibūmbígwe mōsa lilino. Kēta ikyēne. Ikyēne kikwēga ububūmbe akabalilo kōsa, kifuki katikati ngati kilakila, kikuboneka katikati ngati Luseke lwa ngano akabalilo kāko ugwe kukēta akakāndi kanini kala.

²¹² Lōli kubumalikisyo Ulwēne lukobonekela pabwelu, kangi kisita kipānganio. Kikayapo nakimo kāngi mma ikyakupimbila. Ikipanganio kyītu kyo kipimbilo itolo. Ifipimbilo kangi mma; ilibūba likufimbilisígwa ukufwa, ilikāndi likufimbilisígwa ukuwa, filifyōsa ifingi fikufimbilisígwa ukufwa, lōli i ngano yikukīndilíla ukuya nu būmi. Ugo go mbili gwa busyúke, gukusuluka palapala pāsi nukupimba ifyēne. “Fila ifi fyākubumalikisyo fisakuyaga fyākwānda, kangi ifyēne ifi fyāli fyākwānda fisakuyaga fyakubumalikisyo.” Muketile, ukupimba ifyēne mulamula mbusyúke. Ngimba umwe mukukōngesya iki? [Ikilundilo kikuyoba, “Ameni.”—Nsimbi.] Umma ndaga. Kētésya, u luseke lo. . .

²¹³ Ilikāndi likuboneka katikati ngati luseke. Kangi u nnyāmbála ukufyūsya ungunnda gwa ngano, pamo ikindukimo ikīngi, ābagile ukukēta nukuyoba, “Ntufye Kyāla, une ndinakyo ikibyālígwa kya ngano,” akabalilo kāko umwēne akaya na kapatu kamokene aka ngano. Hmm? Ikyēne kikuboneka itolo katikati bo ingano, lōli ikyēne kyo likāndi.

²¹⁴ Lilino, binangu, gomokela na une. Ngimba ko kugu kūko uluyigo lwakwānda lwisile, ukufuma (u bufwe)

amasiku bo u luseke lwa ngano lwabagíle ukugwa mu mfu, u Mbili, u Nsingilígwa gwa Kristi? Kristi ápangénie u Nsingilígwa Gwáke, ngimba ikyo kotalusya, i Kipanga Kyáke? Umwene akapanganiémo Ikyene mma; Umwène ábikíle itolo abatúmígwa, na basololi, na bosa ba abo, n'Kipanga, ukukyunga Ikyene mbwifyúsi. Lóli pa Nicaea, Roma, ifyinja bamia batatu na fihano-na-kimo nkyeni mwake, abéne balinkukipángania ikyène kangí balinkuténdéka ikipánganio ukufuma ku kyène. Ngimba ikyo ko kotalusya? Kangí ikyène kilinkufwa. Kilikyosa iki kikítikisaniaga ni kipánga kila kyágogigwága. Kangí ikyène kilinkulambala kimyemye, ku ba mia ba fyínja, mu mfu.

²¹⁵ Lóli, bo kakīndilépo akabalilo, mmwanya umwène alinkwīsa mwa Luteri. Utwāni utunini utwākwānda utwa kilómbe tukutupuka. Ikyākibili, ikyène kyāpāndíle panja ukufuma kula. Abéne balinkukindilíla nkyēni, bāli na Zwingli na bosa bo abo, ni fipāngānio ifinine na fyosa bo ifyo. Polelo, bo kakīndilépo akabalilo, bikwīsa abaAnglikani mula.

²¹⁶ Kangí polelo ngimba fiki fyāboníke? Apa ikwīsa Wesley mula nu luyigo ulupya, ubulenge, ubu bukuboneka panini ukongelelāpo ngati Ngano. Polelo ngimba fiki fyāboníke ku kila? Ikyène kilinkupāngania, kangí nukūma nukufwa.

²¹⁷ U Būmi bulinkugomokela kulakula ku likāndi, kangí ilikāndi lilinkwīsa panja kifuki nubupelelesya ngati Ngano. Lóli, kubumalikisyo, ubutoyofu bwākw bwanāngisígwe mu fyínja fyābumalikisye lwēle pamo kalongo, fiyofiyo mu fyínja ifyabumalikisyo fitatu. Lilino ngimba ikyène kikubōmba fiki? Ukwikwābila panja ukufuma ku Ngano.

²¹⁸ Lilino nongwa ya fiki kikālipō ikipāngānio kikwānda mu fyínja ifi malongo mabili ifyābumalikisyo ifya luyigo ulukulumba ifi; ikyène kyo basololi bapakígwe, bamanyisi bapakígwe, na fyosa bo ifyo, lóli nongwa ya fiki kikayapo? Kikayapo nakimo ukukīnda u Luseke. Muketile, Ulwēne lugomokíle, kisita kipánganio. O, mwe, u mundu umfwamaso akābagíle ukukēta ikyo. Ulwēne lukabagíla ukupāngānia; Ulwēne lukulwāna ni kyēne namaka fiyo. Ulwēne lo lusuke lwa Ngano, Lwēne. U Mwanundumiana gwa mūndu isakubonekelāga pabwelu. U luseke lwa Ngano lwisakugomokela ku Lwēne kāngi, u Mwanundumiana gwa mūndu mmasiku ga bumalikisyo.

²¹⁹ “Kangí pisakwisága ukwēgeléla ukusyóbi kwa Ulwēne, mmasiku ga bumalikisyo, ifi kifuki fisakusyóba a Basalígwa linga fyāli fyakubōmbígwa.” Kēta amakānda gabupāngānio gikwikwāba ukusókápo lilino.

²²⁰ Ikyène itolo kikupela i Ngano ukumanyikígwa, ku Basalígwa, aba bali kiyabo kya Ulwēne. Kētésya mūmo kiyílile ubumogi iki kitwālígwe nkati muno lilino. Itolo i...Kētésya, abapakígwe bala ukuya babagíle; a Basalígwa

abābwanalóli, abasūngulígwa-ngāni, Baefesi 5:1, pamo, 1:5, ndigi, bisakufwikígwa, ukusalígwa. Abēne bo bēne bābo ikyēne ikyēne kitisakusyōba.

²²¹ Kētésya, abasolóli abapakígwe bisakuyaba babusyōbi, kangi mula nkati mu kyēne bisakuyaga abābwanalóli. Ugwe kukīndanisyága bulebule ikyēne? Ni Lisyu. Bo mumo, uswe tuyilile nakyo mu nsyūngúlu. Ngimba umwe muketile ikyene? Yoba, “Ameni.” [Ikilundilo kikuyoba, “Ameni.”—Nsimbi.] Muketile?

²²² Kētésya, abapakígwe bala, i Lisyu lyāne lisakukīndanisya ifyēne, komma ifimanyilo mma. O, umma. Abēne bisakubōmbága ifimanyilo filafila, lōli i Lisyu lyo lyakīndanisye abēne. Nalóli. Abēne bosa basolwīle. Abēne bōsa bābōmbīle *iki, kila ni kingi*, nalóli, itolo filafila. Yeso āyobīle abēne bisakubōmbága ikindu kilakila. Lōli i Lisyu lyo ili lyākīndanisye ifyēne, kētésya, komma ifimanyilo.

²²³ Ngimba umwe muketesisye? Yeso ayobile apa, mwa Matai 24. Umwēne akāyobīle, “Pisakufyūkága abaYeso abasyōbi mmasiku ga bumalikisyo.” O, umma, abēne angali batikwima kimyemye panongwa ya ikyo. Umma. Ugwe kummwāga u mPentekosti uyu yo mPentekosti gwābwanalóli, ikuyoba, mwene, umwene yo “Yeso”? Muketile? Ugwe kummwāga u Methodisti ugwabusyōbi, pamo u mBaptisti, pamo umundu yumo bo yula, pamo kimo mwa fiṅgānio, ikuyoba, “Uswe yoswe Yeso”? Abēne bamenye kanunupo ukukīnda ikyo. Abēne batisakubūka ukubōmba ikyo. Lōli i Bāngéli lyāyobīle abēne bikuyaga “baKristi ababusyōbi,” komma baYeso, lōli, “baKristi ababusyōbi.” Abene batisakusyāgania mma, nukuti, “Une ne Yeso.” O, umma.

²²⁴ Lōli abēne bo “baKristi babusyōbi,” kangi batikumanya ikyēne, panongwa yakuti abēne bakīndéne ni Lisyu. Kangi Kyāla ikusisimikisya kilakila. Lilino, une itolo ngutwāla iki ukusulukila kulakula ku buywelilígwe lilino, ’nongwa yakuti umwe mukibwēne ikindu kilakila kibōmbígwe na bāndu aba iki kibōmbígwe mu bwanaloliloli. Kangi Yeso āyobīle lúlo.

²²⁵ Lilino, bo mūmo une njōbīle, lilino kwa umwe bāndu pānja pa, mu kīsu kya telefoni kula, une—une ndikubalōnga umwe mma, lōli iki kyo kipanga kyāngu kangi—kangi ikibugutila kyāngu iki u Mbepo Mwikemo ālimbikīle une pamwanya, kangi une ngufimbilisígwa ukubabūla abēne u Bwānalóli. Isala yikwīla.

²²⁶ Lilino, abēne batisakukwīma panongwa ya ikyo, lōli, “abaKristi ababusyōbi,” babusyōbi, abapakígwe bala, kifuki ni kimanyilo kilikyosa kangi ilisimbo lililyōsa lya Lisyu. “Abēne bikwitika u lōsyo lwa Mbepo Mwikemo?” Naloliloli. “Bikwitika mu *iki*?” Ena. “Bikwitika mu kuyoba mu ndimi?” Ena. “Bikwitika ifimanyilo ni fiswīgo fikukōnga, ifimanyilo fisakubakōnga abēne?” Ena. Ikyo kikaya baMethodisti, ikyo

kikaya baBaptisti. Umma, umma. Abo bo baPentekosti. Muketile, ili lyo lisiku lyābumalikisyo.

227 Lilino, ingulilo ya kipanga iyakwānda bakābagīle ukusyāgāniamo siku ikyo. Ingulilo ya kipanga kya Methodisti yikasyāgeniemo siku ikyēne; ingulilo ya kipanga kya Baptisti, abēne bakakyāgēniemo siku ikyēne; ingulilo ya kipanga kya Presbeteri, abēne bakakyāgeniemo siku ikyēne. Lōli, ikya Pentekosti, kifuki fiyo ngati i Kindu kyanaloliloli! Apo pa pāpo, i Ngano . . . ilikandi lyo kifuki ngati Ngano. Abēne bakābagīle ukukyāgania ikyēne. Muketile? Abēne bakābagīle. Loli ukwene ko masiku ga bumalikisyo, aga. Ena, nkulumba.

228 Kētésya, itolo mūmo ukwēne kwāyīlile ku bwāndilo, mo mūmu ukwēne kwisakuyīlāga kubumalikisyo. Bo Eva itolo asobile ukulīngānia i Lisyu limolyēne, Sētāno ābombīle kwa Eva, kangī umwēne ālitike ikyēne. Umwēne unkikūlu, komma umwēne unnyāmbala; i kipanga, komma Umwēne. Muketile? Ikipanga kyo kyāli kila kīkyo kyāli ni lisyu ilyabusyōbi. Muketile? Komma Adam; lōli Eva. Komma Kristi; ikipanga, u nsīngilīgwa, u mpakīgwa, abagīle ukuya, ikwikōléla mwēne Nsīngilīgwa, muketile, umwēne ali ni lisyu ilyabusyōbi.

229 Ngimba umwe mukabagīla ukukēta ikyo? Fiki, ikyēne kikuluka palikimo nu lusambo lwa filato, ngati nyīge sya nkisīge kyāko. Fiki, kilikyōsa iki ugwe kusanukilāko, i Bāngéli, Ilyēne itolo likulukania ikyēne palapala palikimo. Eva, komma Adam; Eva ālitike ikyēne, komma Adam. U nsīngilīgwa umwīsyūgu, ukwikōléla-būbo, ālitike ikyēne; komma Kristi. U nsīngilīgwa ali nu luko lōsa, nsīngilīgwa unkōlēlīgwe-būbo; ifimanyilo filafila, ifiswīgo filafila, filafila filifyosa; lōli komma ugwanaloliloli Yula. “Ukusyōba a Basalīgwa linga ukwene kwāli kwākubagila.”

230 Lilino nakalinga, linga uswe tubagīle ukumalīsya iki mu maminiti kalongo na mahano, uswe tukuyaga pa kabalilo. Kētésya kifuki fiyo lilino, ukuti umwe mutisa—umwe mutisa kusitakupilikisya, kwa umwe.

231 Lilino, umma, abēne bakābagīle ukwīma ukukōlēlīgwa “Yeso ugwabusyōbi.” Abēne batisakuya, ukwīma ukukōléla, “Yeso.” Naloliloli umma. Ikyo kyo pabwelu fiyo. Aligwesa āngāli ikumanya ikyo. Aligwesa āngali ikumanya abene bakāli Yeso. Une ndikupāsya linga abēne bāli na mafuta pa nyuma yābo, ni lilopa pa maboko gābo kangī mwanya-na-pāsi ifisīgwe fyābo, abēne pōpe bāménye ikyēne kyo. . . Aligwesa uyu ali na minogono, bāménye ikyēne akāli Yeso. Muketile? Abēne bakābagīle ukwīma panongwa ya ikyo. Lōli abēne bikwikōléla bēne “abapakīgwa.” Kangī abēne bikubōmba ifimayilo ni fiswīgo, “kifuki ukusyōba a Basalīgwa.” “Lōli abaKristi ababusyōbi, abapakīgwa bala, bisakufyūka, kangī bisakusyōba a Basalīgwa linga ikyēne kyāli kyakubōmbīgwa.”

Lilino kētésya kifuki. Komma ukupondwa ubuyobelo ubu, panongwa yakuti icyēne kyokyakufwana ukupilikako.

Umwēne itolo ikubika i tepi yimo pa kyakuyobelapo apa, ukukyunga icyene ukufuma kukubōpēla mmwanya. Une ngusōka amafuke; ngwisísye pa tepi, umwe muketile.

Kangi polelo icyene kikuyaga itolo bo Ilyēne, ili Bāngéli lyāyobīle, ukuti icyēne kikuyaga. Muketile?

²³² Kētésya, komma baYeso ababusyōbi. “AbaKristi ababusyōbi!” Abēne bikwitika abēne bo bapakígwa, lōli abēne bamenye abēne bakaya ba Yeso. Muketile, ikyo kyo kili pabwelu fiyo. Linga u nnyāmbála ābūkīle kula nukuyōba, umwīsyūgu, “Kēta ifikoko nkiboko kyāngu. Kēta i kyēni kyāngu. Une ne Yeso.” Ena, lilino, uswe tumenye ukuti uko ko kusoba. Kangi, kumbukilága, Yeso akayobilémo siku ukuti abamiana bala bisakubonekela. Umwēne āyobīle pisakubonekela “abaKristi ababusyōbi.” “AbaKristi,” bīngi, ifipanga-fipāgúke, na fyosa bo ifyo, *abapakígwe bala*; abapakígwe ni mbepo yakipanga-kipāgúke, kangi komma i Lisyu. Ugwe kukōngésya icyēne? Komma Yeso ugwabusyōbi. “AbaKristi ababusyōbi,” ababusyōbi, abapakígwe bala. Muketile? O, syapabwelu bule! Mumo uswe . . . Naloliloli ugwe utikupondwaga icyene!

²³³ Lilino, kumbukilaga, une bwila mbabūlīle umwe bulipo u bupīme butatu ubwa bāndu. Lulipo uluko lutatu lwa bāndu: Ham, Shem, na Yapheth, uluko lutatu. Ubupīme butatu, kangi une ndinkuti, uyo yo mwitiki, mwipela-mwitiki, kangi nsitamwitiki. Ikyene kyo kyāyaga, bwila kikuyaga. Muketile? Ālipo Mōse, u mwitiki; ālipo Yanesi na Yamburesi; abasitabitiki. Muketile? Alīpo Balaamu; Mōse. . . Akabalilo kōsa ubupīme butatu bwa bāndu, ubupime butatu; mwitiki, mwipela-mwitiki, kangi nsitamwitiki.

²³⁴ Lilino kumbukilága, i kipanga kyabupāgúke, batikwitika mu nkimanyilo kilikyosa na panandi; kitalele, kyalubātíko, kikafu, ikipanga nkīsu, ikipanga-kipāgúke. Lōli u mwipela-mwitiki yo likandi lila. Uyo yo miana uyu ikwipela-kwitika. Kangi polelo pala alipo u mwitiki ugwanaloliloli. Lilino, kētésya abēne bo abēne bikubūka mula lilino, itolo i miniti.

²³⁵ Kangi kētésya muno bayīlīle ubukifu abasitakitika aba, pamo aba abipela-bitiki kangi abasitabitiki. Mwe! Abēne bo bakifu, kēta, kōpe bo yu Sētáno ālīmīle palapala pa Kuyápo kwa Lisyu gwabwanaloli kangi alinkuti, “Ikyene kisimbigwe!” Ngimba uko ko kutalusya?

²³⁶ Ngimba fiki Sētáno ābōmbīle ikyo? Yonongwa yakuti umwene ākāmenye i Lisyu lya ikyo. . .Umwēne āmenye i Lisyu lyāli lya sala yila, lōli umwēne alilāmwīle umfuyúke unnini u Nnyāmbála uyu ukuya Lisyu. “Linga Ugwe gwe Mwanundumiana gwa Kyala. Une mmenye u Mwanundumiana gwa Kyala ikwīsa, kabuno Ilyene likuti Umwene ikubombaga

ikyō. Kangi ilyēne lisimbígwe, ‘Umwēne isakupa a Bāndumi Bāke ubulagíli pa Ugwe.’ Muketile? Sisimikisya ikyēne kwa une! Bōmba i kīka! Unko une ngēte Ugwe kubōmba ikyēne.” Muketile? Muketile?

²³⁷ Mukētíle, unsitakwíka, umwípela-mwitiki, ugwakwēgeléla. Kēta kwa Yudasi mulamula nkati mwa bēne, akabalilo kamokēne! Muketile? Ketesya, kangi pala lyālípō i Lisyu lyabwanaloli.

²³⁸ Bo bukifu búki ugwe uli! “Lilino, komma ukupilikisya ku butoyofu bulibōsa bula. Kukayako nakimo ku Kyēne. Komma ukubūka kukufyūka kula. Ukwēne ko itolo ikipamba kya njwēgo. Kukayako nakimo ku Kila. Ikyo kyo itolo kyōsa kwāta. Ikyo kyo mu linogono lyāko.” Muketile, iki une ngusanusya? Ima palapala pa Kuyapo kwa Lisyu kangi nukuyoba ikyene.

²³⁹ Setano alinkwenda itolo mula. Mūmo ili Bāngéli liyobile pabungi apa mwa Yuda, “Yópe u Gwāndúmi-nkulumba, akabalilo kāko umwēne ikukanikana na Sētāno, alinkuti, ‘U Ntwa akukemele ugwe.’” Ukulwāna ni Lisyu Lyēne!

Kangi apa yo ndwananakristi, u mpakígwe, imíle papapa apa ukulwāna ni Lisyu lya lisiku ilyanololiloli, Yeso Kristi, kangi alinkuti, “Ukwēne kusimbígwe.”

²⁴⁰ Kēta ammasiku agabumalikisyo. “Ikyēne kyāyāga kifuki fiyo ikyēne kwābagile ukusyōba a Basaligwa linga syāli syakubōmbígwa.” O, mwe! Inongwa iyi a Basalígwa batisakusyōbígwa, umwe mumenye nongwa ya fiki? Yo nongwa yakuti abēne bo Lisyu. Muketile? Itolo bo u Būmi ubu buli mmusisi, une njobile pitāsípō, Ikyēne kikabagila ukwikāna Kyēne. Muketile, Ilyene lyo Lisyu kangi lili nkabalilo ka Lisyu. Uko ko kotalusya.

²⁴¹ Itolo bo Yeremiya, umwēne āménye. Kisitakupāsya iki Hananiah āyobíle, umwēne āménya apa umwēne ālímilépō. Ikyo kyo katikati bo yu Mōse ābōmbíle, kangi—kangi bosa abangi. Uko ko, umwēne āménye, kisitakupāsya iki unsololi ugwabusyōbi āyobíle, pala lyālípō i Lisyu lya Kyāla. Ilyēne lyāsimbígwe.

Iyo yo nongwa Mikaya ābagile ukuyoba, “Umma ndaga, ugwe gúlila itolo nukukēta.”

²⁴² Ahabu alinkuti, “Une ngwitika mu basololi bāngu. Ikipānganio kyāngu kyo kitalusye. Akabalilo kāko une ngwisa ndutēngáno... Mbika umwinitu yula kunyuma kula mminyololo. Une ngwisakuntēdekesyāga umwēne! Mpe umwēne unkati gwa busulumanie. Nsōsya umwēne panja, komma ukuya nu bulilanisi nu mwēne napanandi. Akabalilo kāko une ngugomokela ndutēngáno, uswe twisakuntēdekesya umiana yula.”

243 Mikaya alinkuyoba, “Linga ugwe kugomokela napanandi, u Ntwa akayoba kwa une mma.” Umwène âménye umwène âli na ISI SYO IKUTI UNTWA, kangî imboniboni yake yali katikati na ISI SYO IKUTI UNTWA; komma ku kabalilo kamo akangi, lôli ku kabalilo kala. Ameni! Haleluya! Akabalilo!

Ukwikifya, ukwima nukukanikana nu Gwândumi-nkulumba! Ikyène kiyôbîgwe, ukuti, “Abatoyofu bisakwikanyangâga ni filato ifya njwego pâpo a Bândûmi bikutîla ukwênda.” Uko ko kutalusya.

244 Inongwa a Basalîgwa, Yeso âyobîle, batisakusyôbîgwa, panongwa yakuti abêne bo Lisyu lîla. Abêne bakabagîla ukuya nakimo ikingî. Abêne bakabagîla ukupilika nakimo ikingî. Abêne batikumanya nakamo akangi mma. Ubo bo bwanaloli.

245 Kumbukilâga, Mōse akâpîmbîgwe mulimosa ni nyêgelêlo syâbo syōsa. Bule umwène? Mōse âyobîle, “Lilino, gûlîla iminiti, Farao. Ugwe umenye fiki? U Ntwa âlimbulîle une ukubômba iki, lôli, lwimiko kwa Kyâla, une ngukêta ukuti abalumiana bâko babagîle ukubômba ikindu kilakila. Popâpo, une ngukuyobaga iki une ngubômbâga, une ngwisakulungisania na ugwe?” Huu! Ikyo kitikupilikigwa ngati nsololi gwa Kyâla. Umma, naloliloli! Umwène âlîmîle itolo nubukafu mûmo umwène âbagîle ukwîmîla. Umwène âménye, katikati, Kyâla âbagîle ukupakikisya ikyène mu njila yimo, ’nongwa yakuti Umwène âfîngîle. “Une nguyaga na umwe. Une ndisakubalekaga umwe.”

246 Umwène âménye, popâpa umwe akalunganisîgwe na bêna mma. O, umma. Umwène âsyêle palapala na bée. Umwène akâlôndîle nakimo ikye fipanga-fipâgûke fyâbo. Umwène âsyêle palapala na Kyâla. Umwène akâpîmbîgwe mulimosa ni findu fyosa abêne bâbagîle ukubômba. Akabalilo kâko abêne bâbômbîle ikindu kimokyène. . . Umwène âtwêle i ngolo; abêne bâtwêle i ngolo. Umwène âtwêle i liliop; abêne bâtwêle i lilopa. Umwène âtwêle kilikyōsa; abêne balimmwêgelîle umwène injia yililosa, mulamula mula. Umwene âlîmîlo itolo kinûnu. Umwene amenye katikati, isi, Kyala âli pa mbombo.

247 Umwe mukupilikisya lilino? [Ikilundilo kikuyoba, “Ameni.”—Nsimbi.] Ugwe ega kibili na kibili, kangî ukupela fina? [“Ameni.”] Ugwe utikulônda ukôkya nubukafu fiyo. Popâpo, popâpo ugwe—ugwe kupilikisya, muketile.

Fiki? Abêne batisakusyôbîgwa ni kyène, u mwitiki ugwanaloliloli, abêne Luyungu ulubîkîgwe-ngâni ulu lubagîle ukwîma mu lisiku.

248 Itolo, kangî, Yeso âyobîle iki, “Bingi bisakwisâga mu lisiku lila, mu Ngamu Yângu, nukuyoba, ‘Gwentwa, ngimba une ngabopesya imisetano mu Ngamu Yâko?’” Yeso alinkuti, “Ku masiku gabumalikisyo, akabalilo kâko akabalilo kamalîke kangî ubusyûke ubukulumba bukwîsa, ukuti bîngi bisakwîsa

nukwitūgasya Nkitangalala.” I Kitangalala kya Kyāla kili nkati mwa umwe.

²⁴⁹ Bīngi, ilisu lisakwīsaga nukwitūgāsya palapala pāsi ni Ngano, nukuti, “Lilino, gulila panandi, Ntwa! Une njobile mu ndimi. Une nālatilē. Une nāmogile mwa Mbepo. Une mbopīsyē imisetano. Une njobile mu ndimi. Une mbombile ifindu fyosa ifi.”

Ngimba Umwene isakuyobaga fiki? Kētésya. “Umwe mwe babōmba busila-ndagilo, Une siku ngabamenyemo umwe.”

²⁵⁰ Ngimba *busila-ndagilo*? Ndalūsya umundu yumo. Ikyēne kyo “kindukimo iki ugwe umwēne ubagile ukubōmba, kangi ugwe utikubōmbaga ikyēne.” Abēne bamenye i Lisyu lila. Abēne bikupilika Ilyēne. Ugwe kupilika tepi iyi. Ugwe kupilika ku Ndumi iyi. Ugwe kumbona u Ntwa Kyāla ikuyōba lūlo; ugwe kumbona Umwēne ikusisimikisya ikyēne, ukupela ikyēne kyabwanaloli. Kangi umwe mumenye Iki itolo napabwelu bo ilisuba likumulika panja, lōli umwe mwe mwisakūmilila ku kipanga-kipāgūke kyīnu, mukūmilisya ku findu ifyabiusyōbi; umwe babōmbi ba busila-ndagilo!

“O, ena, une nāli ni sasanio ungulumba. Une mbombile *iki*. Une ngabomba *ikyo*.”

Ātile, “Sokapo ukufuma kwa Une, umwe mwe mukubomba busila-ndagilo, Une siku ngabamenyemo umwe.”

²⁵¹ “Ena, u Mbepo Mwikemo āgwīle pa une.” Une ngaya nu kwilamwa mma napanandi. “Une njobile mu ndimi. Une nimbile mwa Mbepo. Une mbombile. . .” Une ndikwīlama ikyo napanandi. Ililalusyo nalimo pa ikyo. O, nkundwe, kalumbu, lo luko luki lwabwitūgasyo!

Aka ko kabalilo kākutetema. Uswe tuli kūgu? I Lisyu ili likwīsa ku Būmi lilino. Kētésya.

²⁵² Ena, Umwene ayobile abene bikubombaga ikyo. Ketesya, “Umwe mwe babomba busila-ndagilo.” Une ndinalyo i Lisimbo lisīmbígwe pāsi apa. Une ngamanya itolo kūko ilyēne lyāli. Une negile akabalilo kīngi fiyo. Une nguyapa kukētésya ilyēne mula, itolo iminiti, nukukēta iki ikyēne kyāli. I ndinayo—une ndinayo Matai 7:21. Une—une itolo ngamanya kūgu. Une, utubalilo tumo ndikusimba ikindukimo pāsi ni kyēne, ena, une—une ukulūmbilila bo ulu, une—une ngwībwa une nagomokelaga pa Lisimbo. Matai 7:21.

Komma aligwesa uyu ikuyoba kwa une, Ntwa, Ntwa, isakwīngila nkitangala kya kumwanja; loli umwene uyu ikubomba ubwīgāne bwa Tata Gwanqu uyu ali kumwanya.

Bingi bisa kuyobaga kwa une mu lisiku lila, Ntwa, Ntwa, ngimba uswe tuka solwile. . .

253 Abasololi, abapakígwe bala! Uko kotalusya? “Ngimba uswe tukāli basololi? Ngimba uswe tukāpakígwe, umpakígwe yula? Ngimba une ngasolola mu Ngamu Yako? Kangi mu Ngamu Yako ngimba une ngabopesya imisetano?” Ngimba ugwe ubagile ukubōmba ikyo, nukukāna ukōsígwa mu Ngamu ya Yeso? Muketile? O, mwe! Kēta mūno kiyilile kisyōbi? Palapala mpaka pa buyo bula, polelo nukugwīla kunyuma. Abēne bikubūka kulakula ukufika ku Lisyu, polelo ukugwīla kunyuma. Lilino ketēsa iki. Uswe tukusōsyāga iki panja, itolo i miniti.

Bīngi bisakuyoba kwa une... Ntwa, Ntwa, ngimba uswe tuka solola, uswe ukuya basololi?...

Ena, une nāyobīle isya ikyo mu Matai 24:24.

...kangi mu ngamu yāko...tukagile imisyētano? kangi mu ngamu yāko tubōmbīle fingi ifisw-...nyīngi imbombo?

Kangi polelo une ngwisa kwiyayaga ku bene, Une nasiku ngabamanyamo umwe: sokapo ukufuma pa une, mwe babomba butusila-ndagilo umwe.

254 “Akabalilo kāko Ikyēne kyābīkígwe pakyēni pa umwe kangi umwe mwākibwēne Ikyēne, kangi mwakibwēne Ikyēne kikwēnda, mwākibwēne Ikyēne kyāli Lisyu; kangi panongwa ya kipanga-kipāgūke kyāko, ugwe itolo gwālyūmilile ku kyēne. Une nasiku ngakumenyemo ugwe pōpe. Une ndikupasya gyo misetano milinga igi ugwe ukagile panja, filinga ugwe gwābōmbīle iki kangi kila; Une ngākimēnye nakimo ikya ugwe.”

Balaamu alinkuti, “Une nāsolvīle nubutalusyi, mu Ngamu Yāko. Ikyēne kyālisīle ukuboneka.”

“Ikyo kyo katikati kotalusya, loli akabalilo kako ikyēne kikwīsa ku Lisyu, ugwe gwākanile.”

255 O, nkundwe, mukukēta ikiyabo kyābusyōbi? Komma “unsololi,” katikati; lōli ni Lisyu, i Lisyu ilyābwanaloli, i Lisyu ilisisimikisigwe lipēlīgwe ukubonekela pabwelu. “Umwe mwe babomba butulwanongwa!”

Géla, Sētāno agelīle mu ngulilo syōsa ukwēgeléla i Lisyu lyabwānaloli. Uswe tumenye ikyo, bule uswe?

256 Kētesya, ukwīsa palapala pa lukindi lwa mpaka nukuleka. Keta kuno, umwene āyobīle, mu Bahiburi untu gwa 6 (Lilino, uswe twābalaga akabalilo aka kakīndilepo, une nābabūlīle umwe, “gomokela kunyuma ku lyēne,” kangi uswe tukubōmba ku miniti mabili aga gikwīsa.), umwēne āyobīle:

...lōli imifwa ni mitulatula...ifi fyo fili kifuki ku bupīkígwe; ifi ubumalikisyo bwābo ko kōkīgwa. (Lukindi lwa mpaka!)

...umwe mwe mōnjīle...ikikūngilwa kyakumwanya,...

257 “Mōnjíle,” mmasyu agangi, umwe mukibwēne Ikyēne! Umwe mukabagila [Nkundwe Branham ikumyānga imilomo gyāke palikimo—Nsimbi.] itolo ukōnja Ikyēne nu ndomo gwāko. Lōli umwe mukibwēne Ikyēne, kangi umwe mwāménye Ikyēne bwāli Bwanalóli. Umwe mwāménye Ikyēne kyāli Bwanalóli. “Mōnjíle ikikungíwa Kyakumwanya.”

. . . kangi *mwapelígwe ukuya balilansi ba Mwikemo* Mbepo, bo Ikyēne kyapilikigwága pa umwe,

. . . *mōnjíle ikya lisyu ilinunu ilya Kyāla, . . .*

“Mōnjíle,” umwe mwākētíle Ikyēne kyāli kitalusye. “Kangi u Mbepo Mwikemo ukugwa pa umwe,” ilisu mu ngūnda.

. . . kangi polelo ukusanuka *ukusōkapa*, . . .

“Ukupíka yulayula u Kristi uyu ākwelwísye ugwe, kangi ākukōlíle ugwe, kangi ābíkíle ukupaka kula pa ugwe.”

. . . *pakusyalapo ilikemo nalimo kangi mma panongwa* ya butulwanongwa, panongwa ya kila.

Ikyēne kyo kisita kuhobokelígwa! “Ikyēne kyo kisita kubōmbígwa ku bēne ukwisamo siku ku bumanyi bwa Bwanalóli.”

Kabuno ikyēne kyo kikabagila ukubōmbígwa ku bala bābo bāli . . . *bāpelígwe balilansi ba Mwikemo* Mbepo,

258 Āgwíle pa lisu, muketile, “Bālyāndíle na Yeso, kangi, ‘Ntwa, une nguponjola,’” lōli akabalilo kāko ugwe kutika i Lisyu, ugwe kugomokela nyuma. “Batēdekígwe balilansi ba Mbepo Mwikemo, kangi kópe nu kōnja, pamo ukukēta i Lisyu Lyēne likubonekela.” Kangi polelo ukusanukila panja ukufuma ku Lyēne, “Ikyēne kyo mōsa kikabagíla ku bēne ukulibonámo siku i Lyēne pamo ukwisa ku Lyēne.”

259 Ikyo kyo ISI SYO LIKUTI I LISIMBO. Lilino, ugwe. . . “Kumwanya na pasi fisakumalikaga, lōli Ilyene litisa mma.” Umwe mukukēta ikyēne? “Mōsa kikabagila.” I Bāngéli lyāyobíle būbo, kangi u Mbepo ikubíkíla ubukēta bwa ikyēne.

260 Kētésya, unko une mbape umwe ikyakwēgeléla kinini. Kēta bala abāndu bābo bāsókíle panja pási pa busolóli bwa Mōse, ukusōka panja pa kipānganio kila, kangi ukusōka panja pa kilikyosa, pási pa busolóli, bāketíle imbombo ingulumba ni fiswígo, ni findu bo ifyo, kangi ukufika ku mpaka gwa kwingilila.

261 Lilino, Lee, pala yikwísa iyāko “ingamu pa Būku.” Muketile? Ugwe gwatendekísye ikyēne mōsa. Kangi umwe mwe mukaya apa, kangi panja mu—pa bulunganisyo, umwēne yo Dokotala Lee Vayle itūgésya apa. Umwēne ikibíka mwa galamala u būku uyu gwa Ngulilo sya Kipanga Ihano—Na—Ibili. Kangi u lutamio lukwisa pala, pamo ililálúsyo, ukufwana iyāko “ingamu ukusōsigwápo pa Būku gwa Būmi gwa Kang’osi.” Muketile,

ikyēne kifulugénie ababōmbi bingi fiyo. Lōli gūlīla mpaka umwe mukwēga u būku, umwe mwisakupilikisyāga ikyēne linga umwe itolo muli nabo u Bwelu bulibosa mwa umwe. Muketile?

262 Kētésya, lilino, umwe mwisakusanusya imitu gyīnu kangi mutisa nukukētako mu Lyēne linga umwe mutikulōnda ukulibona Ilyēne. Ngati mamāma gwāngu alīsibīle ukuyoba, “Ugwe ukabagīla ukwēga ililopa ukufuma ku tanaposa, ’nongwa yakuti likayamo ililopa mu lyēne.”

263 Kētésya, u Bwēlu bukufimbilisígwa ukwisa; ikyēne kikaya mu ngisi mma. U Bwēlu bukwisa ku ngisi, kangi i ngisi yitikukēta Ubwēne mma. Kētésya lilino abapakígwe bala mu lisiku ili.

264 Bo mūmo Mōse ātwéle bala abāna ba Israeli; kangi abēne bāpilikīle nukuya bafuluganikāne ni kikolo ikinywamu pamwanya pala. Lilino, Israeli āli mfuluganike-fipānga-fipāgūke. Umwēne akāli ni kīsu, akāli na kāya. Umwēne ābūkāga ku kāya kamo.

265 Uswe tukaya ni kipānga. Uswe twe nakamo. . . Uswe yōswe—uswe yoswe tukubūka ku Kipanga, i Kipanga kya Kipānda, i Kipanga iki kyo kili mu Lwīmíko; komma i kipanga iki kili pa kīsu, nu mūndu. I Kipanga iki kili mu Lwīmíko, abakōlelígwe-panja bala, ukubīkígwa-ngāni ku Būmi Bwasyēpwa, muketile, ukubūka ku Kāya kābo.

266 Kangi akabalilo kāko abēne bāfikāga pa buyo ukukilania kwisilya, abēne balinkwīlāmwa i Lisyu, nukugomokela nyuma. Ukufuma pāpo Yoshua na Kalebu na bēne bābūkīle kwisilya nukutwala ikipāmba kya mipesa, ukusisimikisya ku bēne i kīsu kyālīko kula, ulufindo lwa Lisyu lya Kyāla, “Ikyēne kyo kīsu ikinunu, ulupyu kangi ulūki.” Kangi ukugomokesya ikyēne kunuyuma, ku lubafu ulu, ukusisimikisya ikyēne ku bēne. Kangi abene bagonjilémo ikye ikyēne, kangi balinkuti, “O, o, uswe tukabagila ukubomba ikyene, palema nalinga.”

267 Ngimba kyābonike kyo fiki? Abēne bāpyūtígwe mu lungalanga. Abēne bālyāndīle kanunu pala nukwipāngānia lunge, nukufwa, aligwēsa gwa bēne, lōli bala bābo bābukīle kwīsilya nukutwāla ifyene ukugomokela, Yoshua na Kalebu; Mōse asamisígwe. Ikyakwīmīlīla kya Kipanga ikyakugūlīla; kangi ubusyūke bwa Lwītikano Ulukulu, u Lwītikāno Ulupya; nu Mbili unyakilígwe. Mwaketa i fitatu pala? Kufimbilisígwa ukukyunga fila fitatu mu bugolosye, muketile, popāpo, mwa mwitika nu nsitamwitiki. Muketile?

268 Kētésya mūmo ikyēne kyāli “mōsa.” Kumbukilāga, Kyāla akahobokilémo siku ubutulwanongwa bula. Lilino abēne bikwisaga bulebule nkati? Linga igyēne go mifwa, ukwanda itolo, igyēne gyo mifwa ku bumalikisyo. Bēne ba babīkígwa-gāni nisakukibona Ikyēne.

269 Kētésya kifuki lilino. Itolo bo mmasiku ga Mwikemo Martin, mulamula bo yikáli i Ngulilo ya Ngisi; u nnyāmbala unyakyala unnini. Balinga babalilémo siku ifyakusimba fya Mwikemo Martin? Bīngi ba umwe mubōmbile. Uswe twasulwike pāsi ukwakwēga ifyakusimba fya Mwikemo Martin; umputi alinkuti, “Lōli umwēne akābīkīgwe ukuya mwīkemo.” Naloli, umwene akāli mma; komma na bene, loli umwene āli na Kyāla. U Mbepo Mwikemo ātubūlile uswe ukumbika umwene kulakula mu ngulilo ya kipanga ya butatu yila. Muketile?

270 Keta yu nnyāmbála nnini nyakyala nki umwēne āli; ākōlelīgwe, abīkīgwe-ngāni. Abapāpi bāke, basitakyala. U gwiswe, nsikali. Umwēne āfimbilisigwāga ukukōnga ubugolosye bwāke, ukuya nsikali. Kangi, akabalilo kāko umwēne ābōmbile, kangi akabalilo kōsa ālītike ukuti ālīko Kyāla kubuyo bumo; unnyāmbála gwa matengele, kangi ābagile ukumbona Kyāla. Ilisiku limo umwēne ākindaga nkāya, kangi pala ālipo undondo ugwaiyolo alāmbaléle pala, ikufwa, ikusuma umundu yumo. . . Umwe ātaléle ikilo kila. “O,” alinkuti, “mbapo une ikindikimo ukungupilila une mōsa; une ngufwaga ikilo iki.”

271 Nayumo ābombaga ikyēne. Kangi Martin āsyéle kula ku lubafu lumo nukukētésya umwēne pakabalilo. Nayumo ābombāga ikyēne. Umwēne āli ni ki jasi kimokyēne. Umwēne angali atalele, mwēne, umwēne āli pa mbombo, linga umwēne—umwēne ālimpéle umwēne iki jasi. Popāpo umwēne alinkwinogona, “Twesa babili tuli nu lusako ukuya būmi linga une nguyabana nu mwēne.” Popāpo umwene alinkufūla ikijasi kyāke mwēne, nukulasulania ikyene pabili nu lūbo lwāke, nukuniembeteléla undondo unkangale mu kyēe. Umwe alikwiniembeteléla akajasi kāke ukusyungutila.

Aligwēsa alinkuti, “Kēta yo nketesi mboneka-nsekesya nki. Kēta yo nsikali mboneka-nsekesya nki, kijasi kya sinda kiniembetelīgwa ukusyungutila umwēne!”

272 Ikilo ikikōnge, akabalilo kāo umwēne akāli pa mbombo kangi ālāmbaléle pa kitala kyāke, umwēne āsumusigwe. Alinkukēta, imile mula nkyumba, kangi pala ālīmīle Yeso Kristi aniembetelīgwe mu kayabo akakúlu ka mwēnda kala aka umwe ābīkīle ukusyūngutila umwēne. Umwēne āmēnye palapala pala, “Iki ugwe kubōmba ku Bāngu abanini bala, kila ugwe ubōmbile kwa Une, ku bapakīgwe Bāngu,” alāmbaléle pala.

273 Umwene āli mbombi unkulumba gwa Kyāla. I kipanga kyānsekaga umwēne, ukumfwīma umwēne, ukunsōsyāmo umwēne, na filifyōsa ifingi, lōli umwēne āli nsololi gwa Kyāla. Iki umwene āyobīle kisaga kukuboneka. Balipo bīngi bālītike mu mwēne mu ngulilo yila, mope.

274 Une ngulonda ukubanāngisya umwe mūno ayīlile ubusyōbi u mōhési. Ilisiku limo umwēne ālitūgésye nkyumba kyakufūnda kyāke. Pala ikwīsa u gwāndūmi ugwāmaka, ingiga pantu gwāke,

afwéle ifilato fya golidi, ubusikiti ukusyungutila imyēnda gyāke igwa golidi, kangsi alinkuti, “Martin, ngimba ugwe uménye une?” Umwēne alinkuti, “Une yone Ntwa nu Mpuko gwāko. Une yone Yula ākupokile ugwe. Nyīpūta une, Martin.” Lōli unsololi yula, amenye ukuti kyālipo kimo ikihésya panini pala, umwēne alinkūmilisya ukunkéta umwēne. Umwēne alinkuti, “Martin, une yone Mpoki gwāko, Yeso Kristi. Nyīpūta une! Ngimba ukamanya une, Martin?”

²⁷⁵ Martin alinkūmilisya ukunketa umwēne, i Lisimbo likukina ukukinda mu linogono lyāke. Umwēne alinkuti, “Sētáno, sokápo apa ukufuma pa umwe.” Umwēne alinkuti, “Ugwe uli ni ngiga pa ntu gwāko. Kangsi i Lisyu lya Kyāla likuyoba a Bāke ‘abikémo bisakumfwika Umwēne ingiga’ ku bumalikisyo bwa ngulilo.”

Ngimba yila tikuyāga nyāmbó ya kiPentekosti? Kētésya i Lisyu lila, nkundwe. Apo po pāpo ikyēne kikuomba.

²⁷⁶ Ilisiku limo, kangsi, ku buyo bwa balufingo, abēne bāli nu mwikémo ugwayolo pásí pala, ikipāmbó kya bapúti. Alipo yumo gwa bēne gwaluko lwa lyōyo. Kētésya iki, apa silipo innunu—innunu isyambupīngámu umwīsyúgu. Umwēne ālondága ukuya kindukimo pamwanya pa bōsa ba abēne. Umwēne ālondága ukwīnangísya mwēne, ubulagili, kindukimo kinywāmu, kindukimo kinunupo, fyoa ifyapamwanya, umwe mumenye, kangsi kindukimo ikikulumba ikinywāmu. Umwēne afīmbilisigwága ukuya gwapamwanya. Akabalilo kōsa ālondága abakūndwe abāngi komma. . . Umwe mumenye, umwe ifumbilisiyága ukuya nkīndáne. Muketile? Umwēne, kisita kupāsya iki ikyēne kyāli, umwēne āli gwamatingo fiyo. Umwēne āli yo ibwe ilipala pa kiloboko. Akalipo nayumo ābagile ukumpalamasya umwēne. Lilino kētésya iki kyāboníke. Umwe ifīmbilisiyága ukuya nakyo ikindukimo ikinywāmu. Umwēne ifīmbilisiyága ukwīfwanikisya ni—ni fibugutila ifinywāmu. Umwe mukumbilikisya une? Muketile? Polelo, umwene ātīle, umwēne āsolwīle. Umwēne ātīle, “U Ntwa ambelile une ukuya nsololi, nīne. Une ndi nsololi.”

Lilino, ālipo yumoywēne ālinganisígwe nsolóli nkīsu kila, kangsi yula āli Mwikémo Martin; umwēne āpāpígwe nsolóli.

²⁷⁷ Lōli akāna aka kalinkuyoba, umwinitu unkeke alinkuyoba, umpúti unkeku kifuki fyinja malongo-mabili-na-fihano, umwēne alinkuyoba, “U Ntwa ambelile une ukuya nsololi, kangsi une ukusisimikisya ikyēne kwa umwe.” Alinkuti, “Ikilo iki u Ntwa ukumbaga une unywāmu, unselekésya unnunu, ukubika ugwēne pa une, unselekesye umwēlu, nukwitūgásya pakati pa umwe. Polelo mwesa ba umwe mukwisaga pala kwa une, muketile, kangsi umwe mwisakuyaga ni ndagilo ukufuma kwa une.”

Lilino fwanikisya ikyo umwĩsyúgu, muketile, “Une nguyaga nkulumba gwa kipānganio. Une ngubapakisyága umwe, mwesa ba umwe bapūti.”

²⁷⁸ Kangi nalóli fiyo, “Ikilo kila, inyale sikwāka mula mu nyumba,” mo mūmo ifyakušimba fya Mwikemo Martin fikuyoba. Bala ikyēne. Kangi ikyēne kyabwanaloli. Ikyēne kyo syambukulu. Kangi i nyale silinkwāka, kangi bosa ba abēne balinkukētēsya, kangi apa ikwisa...Umwēne āfwéle u nselekesye umwēlu, imile pakati pa bēne. Umwēne alinkuti, “Muketile ifi une mbabulile umwe?” Loli ikyo kikulwāna ni Lisyu.

²⁷⁹ Kangi akabalilo kāko umwēne ābūkíle nukwakummwága unkulumba gwa koleji ungangale, umwēne alinkwendendeka mmwanya-na-pāsi pakayabo kanini, alinkuti, “Mwanundumiana, ikyo kitikupilikigwa kitalusye.” Umwēne alinkuti, “Yilipo itolo injila yimoyēne.” Apa iyēne yili! “Yilipo itolo injila yimoyēne ukuti uswe tumanye. Ikyēne kyābonekága kikindekipelegwa.” Ndumiana, Pentekosti angali akolile kila, unsisi, ikyakwībísya, undísi, ulusipulilo, na filifyosa ifingi! Umwēne alinkuti, “Ikíka kibagíle ukuboneka kyōsa kinunu, lóli ikyēne kitikuboneka kitalusye ni Lisyu. Lilino, uswe tuli nu mūndu gwa luko ulu, unsololi umpakígwe, ni ngamu ya Martin. Isaga, būka kula pankyēni pa mwēne.”

Umiana yula alinkuti, “Umma, umma! Martin akaya nakyo nakimo ukubōmba na iki.”

Kangi alinkuti, “Ugwe kuyaga, mulimosa.” Kangi abēne balinkumpimba umwēne pa kiboko, ukummwēgela umwene pankyēni pa Martin, kangi unselekesye gulinkundeka umwēne.

Muketile, “Ukusyōba a Basaligwa balabala linga ikyene kyāli kyakubagila.” Muketile, abene bābaménye abene. Yeso ātíle, “Ing’osi Syangu simenye i Lisyu Lyāngu.”

“O,” ugwe kuyoba, “pilika a *Lisyu* Lyāngu.”

²⁸⁰ Ilyo lyo Lisyu Lyake. “Umūndu atisakuya nu būmi nu nkati gwēne, lóli ni Lisyu lyosa.” Muketile? Abasunguligwe-ngāni bikumanya iki. “Ilisyu ilihésya, pamo amasyu amahésye, abēne batisakukōnga.”

²⁸¹ Iyo yo njila na binitu bala kunyuma kula; abēne bakabagíle ukukōnga. Abēne bāmenye ukuti Martin ālipo, u nsololi gwa ngulilo yila, alinganisígwa na Kyāla ukwisila mu Lisyu, āménye i Lisyu. Kangi unnyāmbála yula akābagíle ukwíma pankyēni pa Ilyēne.

²⁸² Umwēne kangi āyobíle, “Kuko u Mfimba guliko,” pamo i Lisyu, “kula, nkabalilo kāke, i ngwasi sisakubūngana.” Lilino uyo yo Mata-. . .Umwe mukulōnda ukusimba ilyo pāsi, uyo yo Matai 24:28. Itolo akayabo kanini pankyēni, Matai 24:24; amanandi mana pāsi pa ilyēne, muketile, linga umwe mukulōnda

ukwēga ilyēne. “Kūko u Mfimba guliko,” a Manna galiko, i Lisyu liliko, “kula iswānga sikubūngāna.”

²⁸³ Lilino une mbagīle ukubopela. Une nakētesisya pala nukukēta akabalilo kaki... Akēne ko—akēne ko maminiti mahano-na-mabili pamo maminiti lwele ukufuma pa sala pakati-pamusi. Une ngubopelāga nakalinga, pamo uswe tubagīle ukumalisya icyēne ikilo iki, kimo kya icyēne umwe mukulōndēla ukubōmba icyēne. Ulubunju ulu pamo ikilo iki? Huu? Balinga bikufimbilisigwa ukubūka kukāya umwīsyūgu ukufuma pa lukomano, unko uswe tukēte ikiboko kyīnu, muketile. O, mwe, kinuunupo ukūmilisya nkyēni!

²⁸⁴ Une nsulumēnie ukubakolelēla umwe bāndu pa ma foni panja apo bo ulo, lōli une ngubopelaga. Ikyēne kya ntengo unywamupo ukukinda ihela syīnu. Une ngwitika icyēne kili, kwa une, muketile. Ihela syīnu sisakupyūtīgwa. Iki kitisa mma; Ilyēne lyo Lisyu. Muketile?

²⁸⁵ “Kūko u Mfimba guliko, kula i ngwasi sisakwībūngānia.” Kūko u Mfimba, kūko i—i—i kigogīgwe kiliko, kula i ngwasi sikwībūngāniaga. Kūko i Nyama iyalilino yiliko, i Lisyu lya kabalilo kake, kula i ngwasi sikwāgāna.

²⁸⁶ Lōli linga icyēne kibolile, polelo iminyōmbo gikwilundikana ku kyēne. Ena. Mukukēta iki une ngasanusya? Akabalilo kako ikigogīgwe kibōmbīgwe, apa sikwīsa i ngwasi; lōli ukufuma icyēne kilāmbalele pala, kangī kibolano, polelo pala pikwisa iminyōmbo. I ngwasi yitisakuya nakyo nakimo ikyākubōmba ni kyēne. Muketile?

²⁸⁷ Yeso āyobīle, “Kūko u Mfimba guliko,” kūko a Manna gāgwīle, ikilo iki a Manna gikugwa mapūpwano, “kula i ngwasi sisakubūngāna panongwa ya Lyēne.” Ago go Manna ga lisiku. Muketile? Kētésya.

²⁸⁸ Lōli ukufuma pāpo icyēne kibolile, ifwīngili sikwingilāmo, polelo apa gikwīsa iminyōmbo. Igyēne gikabagīla ukunūngīsya icyēne mpaka icyēne kikubola. Yo nongwa Yeso ālimīle pala kangī alinkuti, “Yerusalemu, ugwe gwe gwatūnyile unsololi aligwesa!” Kētésya i pulonauni ya ubwenenakyo, keta, “Yerusalemu, Yerusalemu, kingikingi bulebule Une...” Āli ywāni Umwēne? “Kingikingi bulebule Une angali ngubūngēnie ugwe bo yi nguku yikubōmbela ulūbatīlo lwāke, ugwe gwe gwatūnyile unsololi aligwēsa Une natumilēmo siku kwa ugwe,” i kipanga ikikulumba, Yerusalemu.

²⁸⁹ U Yerusalemu uyu akaya apa pa kīsu, “lōli uswe tuli ba Yerusalemu gwa Pamwanya,” kūko i Lisyu likufumila, ukufuma kubusungulīgwe-ngāni, muketile. Komma u Yerusalemu ugwaiyolo uyu ikupyūtīgwa; u Yerusalemu Umpya uyu akabagīla ukupyūtīgwa. Komma u Yerusalemu ugwaiyolo, āyēngīgwe nu mūndu; lōli u Yerusalemu Umpya ayēngīgwe na Kyāla, muketile, i Lisyu pamwanya pala lilino likutēndekīgwa

ukubonekela. “Mu kitangalala kya Tāta Gwāngu gilimo imiyumba mīngi. Une ngubūkága nukutēndekésyela umwe,” u Mpeli ikutēndéka ingīndi sya golidi, na fyosa bo ifyo. Uyo yo Yula uyu atikupyūtígwa.

²⁹⁰ “Yerusalemu, Yerusalemu, kingikingi bulebule Une,” ukufuma ku bwandilo bwa kabalilo; somma u Mūndu gwābutatu, umunduyumo uyungi, loli, “Une nalondaga ukukubatila ugwe bo yi nguku pa lubatilo lwake, loli ugwe ulinkusita kulōnda. Loli lilino isala yako yīšile.” Muketile?

“Kūko u Mfimba guliko, i ngwasi sisakwībūngánia.” Lōli ukufuma pāpo unfimba gubolīle, polelo abakihóbe bikwībūngánia. Muketile?

²⁹¹ Kētésya. Mōse, umwene akābapēlémó siku abāna ba Kyāla. . . Mōse āli ngwasi, kangi umwēne nasiku akabapelémó abāna ba Kyāla ifimbāla fya Noa. Muketile? Umwēne āli nalyo i Lisyu ilupupwe lya Kyāla. “U Ntwa Kyāla ālyāgéne nanīne ndulangalanga, kangi ukusisimikísya i Lisyu Lyāke, kangi ālindumīle une ukusuluka kuno ukubakōléla umwe pānja.” Polelo pala ikwisa umwēgeléli ukusyungutila, ikwēgeléla ikyēne. Muketile? Lōli umwēne āli ni Lisyu lya sala yila.

²⁹² Panongwa yakuti, Kyala āyobīle kwa Abraham, uyu āli nu lufingo, “Uluyungu lwāko lwisakwēndendekága nkīsu ikihésya, ifyīnja bamia bana, lōli Une nisakubayātīla abēne nukubēga ābēne pānja ni kiboko ikyāmaka.”

Mose alinkuti, “Lilino, Untwa Kyala isakumbulaga une nukunāngísya une, kangi āmbulīle une ikyakubōmba, kangi une ngubabūlága umwe.” Alinkuti, “‘UNE YONE’ āndumīle une.”

²⁹³ “UNE YONE!” Komma “Une nāli, pamo nisakuyaga.” “UNE YONE,” itensi yalilino, i Lisyu lilino. Komma i Lisyu ili lyāli, i Lisyu ili likwīsága; i Lisyu ili lyo lilino. Muketile? Umwe mukupilikísya ikyēne? “UNE YONE!” “UNE YONE” lyo Lisyu. “Ku bwandilo lyalipo i Lisyu, kangi i Lisyu lyāli na Kyala.” Ngimba ikyo kitalusyē? “UNE YONE.” “Kyala alindumīle une ukuya nsololi Gwake, ukusisimikísya iki ukuya syabwanaloli. Une ne lyāmūlo ku Lisyu ili, āmbulīle une ukwīsa ukusuluka kuno nukubōmba iki.”

Kangi akabalilo kāko umwēne ābōmbīle ikyēne, Farao alinkuti, “Ena, uswe tuli nabo abalumiana ba bīngi nkibugutila kyītu babagīle ukubōmba ikyo, bōpe,” abēgeléli.

²⁹⁴ Yeso alinkuti, “Lilino, ikyo kyo kikwandisyaga kangi mmasiku ga bumalikísyo,” muketile, ukwīyobéla ikindu kilakila. Kētésya ywāni ikwisa pāsi tāsi. Kētésya ywāni āsyéle ni Lisyu lila. Ikyo kyo kyene. Umo mo mūmo ikyēne kikumanyilígwa.

²⁹⁵ Popāpo, umwe muketile, uswe tukukētésya, Mōse akābapelémó siku abēne iki kyāli nkabalilo ka Noa, “Uswe twisakuyēnga i ngalaba lilino, ’nongwa yakuti ilyo lyo Lisyu,

umwe mumenye. Noa āyēngile i ngalaba ilisiku limo.” Umma, iminyōmbo gwālyāga pa ikyo. Umma. Umma.

Ili lyo Lisyu lifingwe. Kētésya, ku ndumi yāke umwēne āli nayo ukufuma kwa Kyāla, umwēne āli nalyo ilyanaololi ilisunguligwe-ngāni i Lisyu lya Kyāla ku sala yila.

²⁹⁶ Nayópe Yeso akābapelémo abēne ikimbāla kya Mōse. Mōse āli ni Lisyu lya sala yila, lōli Mōse āli nsololi. Apa yo Kyāla Mwēne, muketile, Umwēne akabapelémo abēne ifya Mōse—ifya Mōse ifimbala.

Lōli itolo kēta iminyōmbo pala mu kipāngānio kila, gyanyakilanaāga pamwanya pa kyēne. “Uswe tuménye! Uswe tuli nu Mōse! Uswe tufikufimbilisigwa ukuya na Ugwe.”

Umwene alinkuti, “Linga umwe mwalimmenye Mose, umwe angali mummenye Une, kabuno Mose āyobíle ngāni isya Une.” Muketile?

²⁹⁷ “Kūko u Mfimba guliko, i ngwasi sikwibūnganāga.” Ingwasi! Ikigōgigwe kya lilino kya Lisyu, i Lisyu ili lifyūkile kangi litupisigwe, nukutēndekigwa libonekeléga pabwelu nukupa i Kyākulya ku bāna.

Lilino, u mfimba ugwaiyolo ugu gulāmbalele ku bamia ba fyīnja, pala ugwēne gwisakuyaga.

²⁹⁸ Kifwene lilino! Luteri āli ni ndúmi ya bupīndúko; lōli, umwe mwe kipāmbo kya bakihōbe baLuteri! AbaBaptisti bāli ni ndúmi; lōli, umwe ba kihōbe ba Baptisti! Muketile? Pentekosti āli ni ndúmi; ukwisa ku kāya lilino, bakihōbe ba kiPentekosti!

“Lōli kūko u Mfimba guliko, kula ingwāsi sikwībūngania.”

Kumbukilāga, ugwe ukābagile ukulyēsya ugwa Luteri, kunyuma ku masiku gala (ugwe ubāgile lilino), ikibolano kiKatolika. Umma, nkulumba. Umwēne āli ni nyāma yalululu. Yila yāli ngulilo ya kipanga yila.

²⁹⁹ Ugwe ukaabagiile ukundyeesya ugwa kiMethodisti, indumi ya Luteri. O, umma, umweene akaalondaga ikibole kila. Ikyeene kibolano. Muketile, u Buumi bwaasookilemo mu bweene kangi bwaabuukile mu kindukimo ikingi. Ikyo kyo libuba ilikaangale ili lifwiile, kunyuma kula. U Buumi bukweenda nkyeeni.

Kangi ugwe ukabagila ukulyeesya u Nsiingiligwa gwa Yeso Kristi ikiPentekosti. Umma, naloli! Ifipanganio ifisule-ni-fwiingili; nakimo kikuboomba! Umma, umma!

³⁰⁰ Namanga ulufingo lo lwaakuti, “Kangi bo ilisiku ilikulumba nilibibi lila likaali ukwisa, Une nisakutuma kwa umwe Eliya unsololi. Umweene isakupyanikisya indumbula sya bana ukugomokela ku Lwiitiko lwa batata kangi.” “Ifingo syosa isi syateendekiigwe muli Bāngeli, Une nisakuboomba ikyeene, kangi pala ingwasi sisakwiibungania.” “Bosa aba Tata ambele Une bisakwisaga kwa Une.” Muketile?

301 Yeso nasiku akaagelilemo ikyo. Loli akabalilo kako Yeso ikwisa, Umweene agwaagiile untimo gwa minyombo, “Uswe tuli nagwe Mose nu lulagilo.” Muketile? Ena, kula kwaali kulya kununu kubutali kunyuma kula akabalilo kaako ikyeene kyaagogigwe nukupiigwa ku bene. Muketile, kila kyaali kinunu akabalilo kala.

302 Loli iki kyo iki kyasakikisigwe kwa Mōse, mwene, iki kyaagogile ilikemo, alinkuti, “U Ntwa Kyala gwako isakufyuusya pakati pa umwe, ugwakufuma mbakundwe biine, u Nsololi. Ikyeene kisakwisa ukuboneka, ukuti aligweesa atisakwiimatilila ku Nsololi yula na iki Umweene ikuyoba, isakutumuligwa ukufuma pakati pa baandu.” Kangi ikyene kyaabonike.

303 Keta mumo kifuki isololi ingindaneekiindane ba mia mahano-na-limo sifwanikisiigwe palapala pala, isya Lwiitikano Ulukulu, kwa Yeso Kristi. “Abeene batobwiile amaboko Gangu kangu injayo Syangu.” Kifuki, une ngwiibwa silinga syaafwanikisigwe mu sala imalikisyo sihano-na-yimo pamo lweele isya buumi Bwaake, syoosa abasololi bala baayobile, nubupelelesye.

304 Linga une naasolwiile umwiisyugu ukuti ikindu kimo kikubonekaga ikiyiinja ukufuma lilino, lumo une ndinalo—une ndinalo ulusaka malongo-mabili mw amia yumo ukuti ikyeene kiboombigwe, kali ikyeene kitalusye pamo kisobi. Kangi linga une naasakikisye ukuti kila kikubonekaga, kangi ngaayobile ukuti ndili, une ndinako kumo ukufuma pa mia kuninipo. Linga une naasakikisye ndili ikyeene kikubombigwaga, kikuumba une ulusako uluninipo. Linga une naasakikisye ubuyo ikyeene kikubombigwaga, ikyeene pope kikuumba une ulusako uluninipo. Linga une naasakikisye i . . .ywani ikyeene kikuyangapo, polelo une pope ndinalo lumolwene mwa maelifu mia yumo lwa lusako ikyeene ukubonekamo siku, linga ikyeene kikaya kyaabwanaloli.

305 Kangi i Lisyu lililyoosa, haleluya, ili lyaasiimbigwe isya Mesiya yula, lyafwanikisiigwe ku busiimbe. Pope mpaka na lino, ukubala a Masimbo, Umweene aaliimile pakati pa buyobe, kangi alinkuti, “U Mbepo gwa Kyala ali pa Une ukuluumbilila i Nongwainunu, nukutwaala i . . .” Kangi alinkwiima palapala pakati pa buyobelo, panongwa yakuti ubungi bwa bweene buli ku Bwiise Bwaake bwakibili. Amen! “Kumwanya na pasi fisakumalikaga; a Masyu Gangu gatisakumalika umma.” Muketile?

306 Umwēne āli Lisyu akabalilo kala, ili lyābalyēsyāga abēne akabalilo kala. Mōse ābabūlīle abēne u Bwānalōli; lōli, umwe muketile, abēne akabalilo kōsa bātēndike ikipanga-kipāgūke ukufuma ku kyēne, ukuti iminyōmbo gi . . .

307 Kilipo kimo mwa Kyēne linga ingwasi simalile ukulya nukubūka ku kāya. Polelo abēne bikugūlila ukukēta ikindukimo ikingi. “I Lisyu,” abēne bikuyoba, “apa Ilyēne libagilile ukwīsa. Uswe twāli ni mbabala mmayolo; uswe tuli ni ng’osi kilabo.” Mukukēta iki une ngusanusya? “Pala gulipo u mfimba gwa mbabala yayolo pāsi pala, bikwītufya, lōli uswe tuli ni ng’osi yikwīsa umwīsyūgu. Ngimba ikyēne kili kūgu?” Muketile iki une ngusanusya? Kyākulya kya Bāndūmi! Abāndu aba bālīke a manna ilisiku limo, linga abēne bāgelile ukukyunga ikyēne kulisiku ilikōnge, ikyēne kyābolāga. Ngimba umwe mutikufibona ifyakwīmilila fyōsa, bupelelesye buki? Kifwene itolo lilino!

308 Kētēsya, iminyōmbo gya lisiku lya Yeso gyōpe gwakagaga imisyētano panja; abapakigwe bala pa mfimba ugwaiyolo. Ngimba uko kotalusya? Abēne bāsōsyāga imisyētano panja. Yeso āyobīle būbo.

309 Kangi kumbukilāga, abēne bāli na basololi mmasiku gala. Kaifasi, umpūti unkulumba, āsololāga. Balinga mamenye ikyo? Kaifasi āsololāga. Kētēsya ubuyo bwa līsu mu ngūnda; ilyēne likonelelīgwa nu bupāke bulabula. Nongwa ya fiki i Bāngēli lyāyobīle umwēne āsolwīle? “Panongwa yakuti umwēne āli mpūti nkulumba ikyīnja kila.” Undyafibōle umbolano, ilisu kangi u ntulantula, itūgēsya pakati pa Ngano; loli u Mbepo āli pa mwēne, Mbepo Mwikemo ugwanalolili gwa Kyāla. U Mbepo Mwikemo gwa Kyāla āli pa mwēne, ukulūmbilila, ukusolola, nukuyobela-ngāni ikyēne ukuti kīse ukuboneka; nukukāna nukukomelēla li Lisyu lilalila ilya lisiku.

310 O, kisa, nkūndwe! Ngimba kabalilo katili bulebule uswe tukufimbilisigwāga ukuyoba ifindu ifi, muketile, ubwīngi bulebule ukukīnda mu Lisimbo? Une mbope. Une ndinago kifuki amāni malongo apa, aga Masimbo, akasisimikisyo ka findu fyōsa. “Ilisuba pa bagolofu na basitabugologu, kifwēne itolo.”

311 Yeso āyobīle, ukusisimikisya iki. “Linga Une ngusōsya imisyētano nu lōbe lwa Kyāla, ngimba na ywāni abāna bīnu bikusōsya igyēne pānja?” Lilino, abēne basōsyāga imisyētano. Abēne bāsololāga. Ngimba ikyo ko kotalusya? Lōli bakālimmwāgēnie Umwēne ukuya Lisyu lya sala, (fiki?) panongwa yakuti Umwēne akālilanilāga na bēne.

312 Lilino ega Matai 24:24, “AbaKristi ababusyōbi,” abapakigwe bala, “bisakufyūka, kangi bisakuyapo abasololi ababusyōbi bikusolola ikyēne,” muketile, “kangi bisakusyōba a Basaligwa balabala linga ikyene kwāli kyābagilile.” Umwe mukipilike ikyēne lilino?

313 Kētēsya bāna. “Ywāni bikubōmba abāna...Linga une ngukāga imisyētano ni Lisyu lya Kyāla,” ili, Umwene āli Lisyu lya Kyāla, “ngimba ywāni abāna bafipanga-fipāgūke bikubōmbēla ukukaga igyēne panja?” Lilino, kangi Kyāla

mwēne abagile ukusātisya sētáno, uswe tumenye ikyo, Kyāla mwēne. Namanga, unnyāmbála gwamaka ikufimbilisigwa ukuya gwamakako ukukinda uyu ali nnyumba. Abēne bāli na maka ukubōmba ikyēne.

³¹⁴ Umwe mumenye, mu Busetuli mula, āyobīle umwēne iku . . . ukuti undwananakristi uyu āfyūkīle mmasiku ga bumalikisyo, “Babōmbīle ifimanyilo ni fiswigo, ifi fyōpe fyāsyōbīle bala bābo bitūgasyāga pa kisyo kya kīsu, kangi bāsyōbīle aligwēsa gwa bēne, Bakristi na bōsa, bābo ingamu syābo sikāsīmbīgwe mwa Būku gwa Būmi gwa Kang’osi,” ukwamula kwa Matai 24:24, “babo ingamu syabo sisīmbīgwe mwa Būku gwa Būmi gwa Kang’osi ukufuma ku lwālo kisu kyapasi.”

³¹⁵ U Būmi bula ubu bwāli mu nsisi gwa ikyo—gwa gula umpiki gwa lūki ugwanalololi, ubu bwālisīle pala ukwisila mu fyākikolo kya lūki na filifyōsa ifingi, nukukinda nkyēni nukupāpa ikipaso pamwanya pa mpiki, pamwanya pa fisomeko fyafipanga-fipāgūke fyōsa ni sām̄ba. Umwe mukipelikisye ikyēne? Une ngubopelāga. U nnyāmbála ugwāmaka . . .

Kumbukilāga Davidi lilino, umwēne āli gwanalolindumbula, ukugēla ukubōmbela Kyāla imbombo, kangi akāsūngulīgwe ukubōmba ikyēne.

³¹⁶ “Abēne,” abapakīgwe bala; loli Yeso ayobile, “Abene bikumanyisya panongwa ya Kimanyisyo ukulingaania (ikya Masimbo) kwa mundu,” muketile, komma i Lisyu lya Kyala, komma i Lisyu Lyaake ilisisimikisye; ukumanyisya u Kīristi gwasyambukulu, muketile, ikindukimo iki kyaali.

Kangi i Bāngéli lyāyobīle, “Umwene yo.” “UNE YONE,” komma “Une nāli pamo gwisa kuyaga.” “UNE YONE, lululu lilino.” Umwēne yo Lisyu lila ili likuya nu būmi ukwisila apa.

Umweene aali, mbwandilo, Umweene aali mu—Umweene aali mu—mmani; Umweene aali mu bulenge; Umweene aali mu likaandi; loli lilino Umweene ali mu Luseke.

³¹⁷ Lilino, ugwe gomokela nukugela ukuya muumi kangi? Bule linga u Bumi bula bwagomokile kunyuma, ugwe inogona ikyo (kimama) Bumi bubagile ukuyobamo siku, ukugomokela kula ku likaandi ilikuulu lila ili lyyumile, kubukamo siku ukugomokela nukuya nu buumi mu kyeene kangi? Ikyeene kitikubombamo siku. “Namanga ikyeene kikabagila ukubombigwa ku baabo aba bamulikiigwe akabalilo kamo,” kangi bakaalyeemdile nkyeni ni Lisyu bo llyeene lisaga ukuboneka, “abeene bafwiile, bakiindile; kangi I miifwa ni mitulatula ifi fili kifuki ku butaagigwe, ifi ubumalikisyo bwaake ko kookigwa.” Ngimba isyo syabwanaloli?

Lilino ukuboopela itolo nakalinga muumo une mbagiile.

³¹⁸ Ketesya i Lisimbo lilino. Ukumanyisya Kyala ugwasymbukulu, muketile, itolo ngati abeene bikugela ukuya

nu buumi mu iyolo, ngati, “Ena, Wesley aayobile *kyakuti-na-kyakuti*.” Pamo, “*Gwakuti-na-gwakuti* aayobile *kyakuti-na-kyakuti*.” Ugwe kukaana i Lisyu ilifiingigwe ilya lisiku ili, a Manna aga galiinganisiigwe pabwelu aga lisiku ili. Abeene bikugela ukubiika ubwalwa bwaabo ubwaiyolo ubwa kiLuteri, kiBaptisti, kiPentekosti mu supa syiitu imbya. Ikyeene kitiboomba. Kangi u Bwalwa bwiitu ubupya, mu supa syaabo ingulu, fitisakuboomba. Linga abeene bikugela ukubiika u Bwalwa ubupya mu kipanga-kipaaguke, ubutoyofu bwaabo bukepeligwa ukubonekela. Abeene bakabagila ukuboomba ikyeene. Ikyeene kisakupufulaga umweene moosa.

“Lilino, nkundwe, une ngetile i Lisyu lya Kyala, nubupelelesye ni Lisyu!”

³¹⁹ “Lilino, keeta kuno, dokotala, linga . . . Uswe—uswe tukabagila ukuya na Ikyo.” Ned, une ngwinogona ugwe gwaaki na ikyo lululu. “Uswe, uswe tukabagila itolo ukuya na Ikyo apa lilino. Une—une kinunupo ukuti ugwe lumo itolo kindililaga.” Umwe mumenye. Muketile, ikyeene kitisa kuboomba. Ikyeene kisakupufukaga moosa.

³²⁰ “Ugwe utikubiika akayabo akapya ka mweenda mu mweenda unkulu, ’nongwa yakuti ugwe kukitendekaga ikyeene kyosa kilepukano.” Muketile? Ngimba Yeso akaayobile ikyo? Ugwe ukabagila ukubiika u Bwalwa ubupya mu supa inguulu. Ubweene bwisakupufukaga mosa. U Bwaalwa ubupya buli nu Buumi mu bweene. Umma ndaga.

³²¹ Keetesya apa ikindukimo, nakalinga fiyo lilino, akabalilo kaako uswe tukumalisya i . . . ubuyobe bwiitu. Keetesya Busetuli 16:14 ukufika 14, linga umwe mukuloonda ukusiimba paasi. Une ndisakuya nakabalilo lumo ukubuuka ku kyeene. Une nguloonda umwe ukuya basisimikisye nukukibona ikyeene. Lilino keetesya, uku ko kukuba pakati ba Sahani ya Buhano-na-yimi nay a Buhano-na-ibili.

Lilino uswe twe . . . uswe twisakwiigala itolo mu miniti, linga umwe mubagiile itolo ukwikifya amaminiti manini ukongelelaapo. Ukwigala mosa lilino.

³²² Keetesya Busetuli 16:13 ukufika 14, pakati ba Sahani ya Buhano-na-yimo nay a Buhano-na-ibili, “Imbepo itatu inyali ngati fyūla” (ngimba umwe mwakētesisye ikyo?) “syāsōkága panja pa kanwa pa mundu yumo.” Lilino ketesya, nakalinga. Ngimba umwe mwītendekisye? Yoba, “Ameni.” [Ikilundilo kikuyoba, “Ameni.”—Nsimbi.] Imbepo sibili syābutātu!

³²³ Lilino nkundwe gwakipanga-kipāgūke, itūgāsya kimyemye itolo i miniti. Komma ukusumuka nukusōka panja pa kyūmba, kunyuma panja pala pa redio apa, ubulunganisye bwa telefoni. Komma ukusimisya ifyakwegelēla fyīnu. Itūgāsya kimyemye itolo i miniti, nukupilikisya. Umwe mupāpigwe ukufuma kwa Kyāla, umwe mwisa.

324 Ubutatu bwa fyūla! Ikyūla kyo kinyamana iki akabalilo kōsa kikukēta kunyuma. Umwēne atikukētámo siku kūko umwēne ikubūka; umwēne ikukēta kūko umwēne ikufumilako. Muketile? Ngimba umwe mutikukēta? Ko kūgu kūko ikitātu kyāpāpiligweko? Kumbukilága, “imbepo itatu inyali,” imbepo pasyēnepasyēne. Ngimba umwe mukupilikisya ikyene? [Ikilundilo kikuyoba, “Ameni.”—Nsimbi.]

325 Kētésya, abēne bikukēta kunyuma kula ku Lukomano lwa Nicaea kūko ikimanyisyo kya butātu kyāpāpígwe, komma mu i Bāngéli. Kikayako ni kindu kya luko ulu. Abēne bikukēta kunyuma ku Lukomano lwa Nicaea ku Nicaea, Roma, kūko ubutatu bwapapilígwe.

326 Kētésya kūko abēne bikufumila. Kētésya. Kangi ubutātu bwa fyūla bwāsokíle ukufuma ku butātu ubūkúlu, ukupa ubupāpe ku butātu ubupya, u māma gwābo. Ngimba ikyēne kyāsókága ukufuma ku fiki? U butātu, “i nyīfwíla,” muketile, “u kinyamana,” kangi “u nsololi gwabusyōbi.” U butātu, ubupya. Kabuno ndili apa ifyūla ifi fyāsókíle panja? Mo ndili kyabōmbígwe ikyēne? Kētésya, ifyēne fyālipa pala akabalilo kōsa, lōli ikyēne kikābonekíle pabwelu mma mpaka pakati pa Sahani ya Buhano-na-yimo na ya Buhano-na-ibili, itolo bo i Fungilo sikígúka (Hmm?) ukusetula ikyēne.

327 “Kabuno i Ndumi ya gwāndúmi gwa buhano-na-babili, isyakubutítu sya Kyāla sisakumanyigwága,” ifindu fyōsa ifi, kangi inyosyo isyabusyōbi, na filifyōsa fyāyága pakubonekela pabwelu. Kyala tutula uswe ukuketa iki kyo Bwanaloli! Kangi komma ukwinogona ukuti umunduyumo ikugela ukuyoba ikindukimo uku. . .

328 Une ngwipilika imbepo yili yikukibēnga Kila, umwe muketile. Une ndikuyoba isya nimwene, nkundwe. Une nguyoba isya Gwāndúmi gwa Ntwa uyu ali nkati nkisasa. Ikyo kyo katikati kutalusya.

329 Kētésya, u butātu! “Inyīfwíla,” balinga bamenye iki inyīfwíla yo fiki? Ikyēne kyāli Rome. “Kangi inyīfwíla yālimíle pankyēni pa nkíkúlu ukuti yilásulánie u mwána gwāke nakalinga itolo bo akēne kapāpígwe.” Uko ko kutalusya? Ngimba u “kinyamana” ko kuti fiki mu i Bāngéli? Maka. Umma ndaga. “Nsololi gwabusyōbi, u nsololi gwabusyōbi,” ugwābusyōbi, umpakigwa yula. Muketile?

330 Kyālyāndíle kūgu? Uyu yo “nsololi ugwābusyōbi,” yumoywēne. “Nsololi gwabusyōbi,” u pāpa gwākwānda; kangi ukufuma pala kukwísa panja “u—u ndogwe, u māma gwa bamalaya,” ikindu kyōsa.

331 Ubutātu ubwabusyōbi bwafyūkága; komma mmasiku agapabwāndilo, bukābagíle ukubonekela mmasiku gakwandilila, ikyēne kyālyēndíle itolo nkyēni ni kyēne. Lōli bo i Fungilo Sihano-na-sibili sikwísa, nukwígula isyakubutítu

sila nukusetula isyēne, apo po pāpo “ifyūla, imbepo itatu inyali ngati fyūla, sikusōka panja ukwibonesya syēne,” ikimanyisyo kya butāta ukulwāna nu Bwānalóli. Muketile? Huu!

Muketile kūko icyēne kifumileko? Muketile kūko icyēne kikugomokelako? Lukomano lwa Bumobwēne. Abēne bo bōsa bakundwe, mulimosa; imbepo simosyēne, ikindu kimokyēne.

³³² Kangi kētésya. Kyakusyōba fiyo, ukubōmba ifika! Kangi igi gyo misyētáno igi gikusōka panja ku bakyāla bōsa ba kīsu, ukubōmba ifika, ukubasyōba abēne mu lisiku lyābumalikísyo, kangi gisakuponjolága ukubōmba icyēne. Ngima Kyāla āyobíle fiki isya mbepo inyali yila?

Āyobíle, “Une ngusulukága nukwēga undomo gwa basololi bala nukupela abēne basolole ubusyōbi, ukumpela Ahabu ukwisa panja kula ukwakōngáka.”

³³³ Kyāla alinkuti, “Būka. Ugwe kuponjolága. Ugwe kwisakubēga abēne ukwitika icyēne. Abēne bakaya pa Lisyu lila mma, nukwānda itolo.” Muketile? “Būka, namanga ugwe kwisakunsōnga umwēne. Ugwe gwe kuyaga ugwe gwe kubōmbága icyēne, linga ugwe kufika mbasololi ababusyōbi bala, ’nongwa yakuti umwēne ikusūbíla pa bēne. Kangi umwēne akamanya nakimo ikya Lisyu, kangi umwēne atisakugéla ukumanyila isya Ilyēne. Umwēne akabagíla ukubōmba icyēne, panongwa yakuti umwēne yo ntulatula, ukwānda itolo.” Muketile? Muketile? “Ugwe kwisakuponjola.”

Kēta apa ku fyūla ifyabusyōbi ifi, fikukēta kunyuma, “Fiki, umwe mumenye iki abēne bāyobíle kunyuma kula ku Nicaea?”

³³⁴ Une ndikupasya iki abene bāyobíle pamwanya apa ku Kikota kya Kyāla; iki kikuyaga, komma iki kyāli; iki kikuyaga, namanga Umwēne yo “UNE YONE.” Muketile?

“Fyābusyōbi.” Keta kila. Huu! Kētésya kūko ifyēne fikufumilako.

³³⁵ Lilino (Pilikisya kifuki.) uswe tukukēta pabwelu, ukufuma ku Fungilo Sihano-na-sibili sīgulígwe. Uko ko kusetula kwa syambutútu: Ngimba u butátu bo fiki? Muketile? Ko kūgu kūko icyēne kyākōligwémó siku butátu? Muketile? Po poki muli Bāngéli Ilyēne lyāyobilepo ilisyu lya butátu? Ko kūgu kūko kukuyako aba Kyāla batátu, ukuti uswe tukwípúta aba Kyāla batátu kangi komma ukuya biputafifwani?

³³⁶ Abēne babagíle ukuya bapāgukáne bulebule, akabalilo kako Umwene aayobile, “Une na Tata Gwangu tuli Yumoywene?” “Pene pāpo ugwe kwitika ukuti Une ne Umwēne, ugwe kupyūtígwága mbutulwanongwa bwāko, muketile, ukusitakwitika kwāko.” Ubutulwanongwa ko kusitakwitika. “Ugwe kwisakupyūtígwa mu kusitakwitika kwāko.”

Oh, ywani umwe mukuyoba une ndi, ukufuma
kugu umwe mwāyobíle une nafumuleko,
O, ngimba umwe mumenye Tata Gwangu,
pamo ukuti umwe mubagile ukumbula u
Ngamu Yake?

Une YONE Liluba lya Sharon, Inyelu kangi
Indondwa ya Lubunju.

Ngimba ugwe ubagile ukumbula une Uyu Umwene yoywani?

Une YONE yula āyobíle kwa Mōse mu lusingi
ulupye ulwa Moto,

Une YONE Kyāla gwa Abraham, Inyelu kangi
Indondwa ya Lubunju.

Une YONE Liluba lya Sharon, vo, ngimba
umwe mutile Une mfumile kugu;

O, ngimba umwe mumenye Tata Gwangu,
pamo umwe mubagile ukumbula Ngamu
Yake? (Ameni!)

Une YONE Alfa, Omega, u Bwāndílo ukufuma
ku Bumalíkisyo;

Une YONE kipeligwa kyosa, kangi Yeso yo
Ngamu Yake.

Uko ko kotalusya. Kisita butátu! Umma, nkulumba. Ikyo
kyo kindu kyabusyōbi.

³³⁷ I Fungilo Sihano-na-sibili, ukwígúla isyambutítu sila isi
“syābagíle ukumalísígwa,” sikubonekela. Fungilo ukwígúka;
yikutwāla, yikubonekela, yikupela pabwelu i Gyanaloli
imifísígwe igi i Fungilo syāfísíle ifyīnja fyōsa ifi, ukwisila mu
fipanga fyosa fila ni fipanga-fipāgúke.

“Undogwe unkulumba,” ugwa Busetuli seveni- . . . Umwēne
āli ywāni? Lōli umwēne yo “MAMA GWA BAMALAYA,” bópe.
Muketile?

“Lilino, ugwe ubakólíle abēne ‘minyōmbo’” umwe mukuti,
“Nkundwe Branhamo.” Uko ko kotalusya.

³³⁸ Lōli, kumbukilága, ilinyōmbo lyo kiyuni. Umwēne apakígwe
ukupululuka, yōpe. “Imbepe sibili, sisakuyaga kifuki fiyo
kusyoba a Basalígwa. . .” Ilinyōmbo lyo linywāmu bo—bo
ingwāsi. Umwēne ābagíle ukupululuka ngati ingwāsi yila;
kangi yipākígwe ukupululuka, pamo ukulūmbilíla, pamo
ukusolola, kētésya, ukufwana itolo ni ngwāsi. Lōli umwēne
akabagíla ukukōnga ingwāsi mbufyūke. Umma, umma.
Linga umwēne ikugela ukukōnga ingwāsi, ubutoyofu bwāke
bwisakubonekelága. Ena, nkulumba. Umwēne akabagíla
ukukōnga ingwāsi.

³³⁹ O, umwene abagile ukuyoba, “Une ngwitika mwa Yeso
Kristi ukuya Mwanundumiana gwa Kyala. Une ngwitika Kyala
u Tata, Gwamakagosa, Mpeli gwa kumwanya na pasi; Yeso

Kristi Mwanundumiana Gwake,” kangi na fyosa. O, naloliloli, abene babagile ukubomba ikyo. Loli bule ikya Umwene ukuya mmayolo, umwisyugu, na bwilanabwila? Muketile?

³⁴⁰ Ingwāsi yo njuni injengígwe-mwāke. Akayapo nayumo bo umwēne, pa kīsu. Muketile? Umwēne—umwēne. . .Linga kihōbe ikugela ukunkōnga umwēne, pamo injuni yiliyosa iyingi, umwēne abagile ukubongotoka. Ubutoyofu bwāke bukuyaga bubonekīle, naloliloli ukufwana. Umwēne ikupufukāga bo umwēne ukugela ukubika u Bwālwa ubupya mu supa ingūlu. Muketile, umwēne ikupufukāga. Umwēne ikubongotokāga. Umwēne akatēndekígwa, umwēne akaya. . .U mbili gwāke gukabīkígwa palikimo nu buyengi ukunkōleléla umwēne kumwanya kula. Akabalilo kāko umwēne ukufika nkati mula mfishyungutilo ifikulumba mmwanya mula, linga umwēne akātēndekígwe, ukufwīkígwa, ukusungulígwa-ngāni, ukupāpīgwa ngwāsi, umwēne isakupufuka ntuapatu. Muketile? Amayoya gisakubalanila ukufuma mmapiko gāke, kangi umwēne ikugwīlāga ku kīsu. Naloli. Umwēne akabagila ukukōnga ingwāsi, mbufyūke. Linga umwēne ikugela, ubutoyofu bwāke bwisakubonekela. Uko ko kotalusya. Ugwe ukabagila.

³⁴¹ Fiki? Umwēne akabagila ukupululuka bo ngwāsi. Ko kununu kuki ikyēne kikubōmba ukugela ukunyēla nalōli mmwanya, lōli ukabagila ukukēta kūko ugwe uliko bo ugwe gulu mmwanya mula? Kangi linga umwēne abagile ukugela, pōpe ukugela ukwēgeléla ingwāsi iyi, mbufyūke, umwēne ikuya mfwamaso fiyo umwēne atikumanya iki umwēne abōmbelígweko. Uko ko kotalusya. Umwēne ikuywēga nukulāta, nukukindilila; lōli itolo yoba i Lisyu kwa umwēne, ndumiana, pala ubutoyofu bwāke bukumanyigwa.

³⁴² Yoba ku mwene isya losyo mu Ngamu ya Yeso Kristi, pamo, Umwēne ukuya yulayula mmayolo, umwīsyūgu, na bwīla, fyosa—fyosa bo ifyo, kangi mbula umwēne. “Fiki, o, lilino gulila panandi itolo!” Muketile? O, ena, pala amayoya gāke gikugwa. Muketile, umwēne ikunyelanyela, nukusolola, nukukāga imisyētāno, nukuyobela mu ndimi, nukulāta, nukukindilila, ukubōpa mwanya-na-pasi nkipālo. Lōli komma ukukōnga mmwanya Mula; fiki, umwēne naloliloli isakumanyigwāga.

³⁴³ Lōli, umwēne afwīkígwe. Umwēne apakígwe. Umwēne abagile ukupululuka. Umwēne abagile ukwifwānisya mwēne, ukusumuka mmwanya mula, lōli komma. . .itolo pabutalu ubu popāpo. Muketile, umwēne abagile ukulya ikibolano, lōli umwēne akabagila ukulya i Nyāma imbya iyi yikwīsa ukufuma ku Kikota.

³⁴⁴ Umwēne mfwamaso. Umwēne ikwiyūla, lōli umwēne akamanya iki umwēne ikwiyūlīlapo. Muketile, u Mbepo yulayula yula uyu āgwile pa mwēne, bo yi fula, ukumpela umwēne ngano;

umwēne akaya ngano ukwānda itolo. Umwēne ikupufuka mōsa. “O, une ngabagila ukubūka ku butali. . . O, umma, nkulumba! Une nummenye Dokotala Jones āyobīle. . .” Umma ndaga, kindililaga. Muketile? Kindililaga, linga ugwe kulonda.

³⁴⁵ Umma, kētésya, umwēne akapāpígwa, pamo ukuyēngégwa, pamo ukusūngulígwa-ngāni, ukuya luko lula lwa njuni. Umwēne abagīle. . . Umwēne yo. . . abagīle ukuya lindimu likukula pa mpiki gwa lūki, lōli umwēne akisamo siku ukufuma ku misisi. Umwēne yo kindukimo iki kyongelelígwe. Kangi linga abēne bikufyūka fiyo mfipanga-fipāgūke fyābo mpaka abēne bakabagīla ukulibona i Lisyu lya Kyāla likusisimikisígwa, polelo ubutoyofu bwābo bukumanyígwa. “O, ikindu kila, Lumuli pantu, na fyōsa, o, Ikyēne kyo kyabutoyofu.” Muketile? Yimanyígwe.

³⁴⁶ Umwēne akabūmbígwe ukukēta pabutali pala. Umwēne abagīle itolo ukukēta nubutali mūmo amandalasi ga kipanga-kipāgūke kyāke gabagīle ukummwitikisya umwēne ukukēta. Lōli, ukufuma apo, umwēne yo mfwamaso bu lipulumūsi. Po pala ubatoyofu bwābo bukumanyígwa. Muketile? Apo po ingwāsi iyanaloli yikwitugasya pāsi ukulya. Ena, nkulumba. Apo po pāpo abanaloli, ingwāsi insalígwa sikukēta iki umwēne ali. Akabalilo kāko umwēne akabagīla ukwēga i Lisyu lila, abēne bikumanya palapala pala umwēne yo linyōmbo lyakipanga-kipāgūke.

³⁴⁷ Fiki, fiki umwēne akabagila ukupululuka? Nongwa yakuti, keta iki umwēne afumile pakulya. Umwēne afumile pakulya ifibolano ifyakitanga-kipāgūke ifibole. Ikyo kitisa—ikyo kitisa kubīka mwambepo u mbili gwāke, kitisa kumbīka umwēne mu bufwane bwambwambepo, mmasyu agangi, ukumpimba umwēne mmwanya pamwanya pa bukīndane bwafipanga-fipāgūke. Muketile? Muketile, umwēne afumile itolo ukulya ifindu ifibole; umbili gwāke gutendekígwe ku fila. Umwēne akabagīla ukufyūka mmwanya kūko i Nyama imbya yikupimba ingwāsi yila. Umwēne itolo akabagīla ukubōmba ikyēne. Muketile?

³⁴⁸ Ikyo kikufwānikísya Matai 24:24. Umwēne ikupuluka, ikunyelanyela mmwanya mu mbepo, ukukuba amapiko gāke, lōli umwēne itolo akabagīla ukufika kumwanya ukufwana. Muketile? Uko ko kotalusya. Muketile, umwēne akabagīla ukubūka, umwēne akabagīla ukufika pamwanya ukufwāna ukwēga a Manna amapya gala. Umwēne abagīla ukulya amanna amakūlu aga gāli pāsi apa pa mfu, abakalulu abaiyolo aba batyēkígwe ukukīnda milungi igi gikīndīle, kangi umwēsi ugu gukīndīle, pamo ifyīnja malongo mana ifi fikīndīle, fibwapulígwe. Umwēne akabagīle ukulya kila, kangi nukwitufya itolo pamwanya pa kyēne, nukukūta nukuywēga, nukukīndilīla, ukunyēla mmwanya nukupululuka ngati ngwāsi iyingi. Umwēne apakígwe, ngati injuni iyingi.

³⁴⁹ Kangi umwēne yo luko lwa ngwāsi, u kihōbe. Uswe tumenye ikyo. Umwene naloliloli, loli umwene akabagila ukukōnga ingwasi yanaloliloli yila. Muketile? Umwēne itolo akabagila ukubōmba ikyēne. Umma, nkulumba. Umbili gwāke gukabūmbigwa; umwēne afumile pakulya pa fibole ifikindāne, muketile, kangi ikyēne kitisa kuya...ikyēne kitisa—ikyēne kitisa kuya Nyāma imbya, a Manna amapya. Ikyēne kikuyaga kindukimo iki Luteri āyobīle, Wesley āyobīle, pamo Dokotala *Gwakuti-na-gwakuti* āyobīle. Ikyene kitikuyaga iki Yeso āyobīle ku sala iyi.

³⁵⁰ Unko tubūke lilino, ukwīgāla. Abapakīgwe bala, “AbaKristi,” mmasiku ga bumalikisyo, lōli “bamanyisi abasyōbi kangi basololi basyōbi.” Kētésya mūmo ikyēne kikutikīla! Lilino, une ngulōnda ukufwanikisya iki; uswe tukaya na kabalilo ukubala ikyēne mosa, Matai 24:24 na Timoti Gwakibili 3:8.

³⁵¹ Matai 24:24 āyobīle, mmasiku gabumalikisyo, muketile, “Bisakwīsa abakristi ababusyōbi,” babusyōni bapapakīgwe bala, “basololi babusyōbi, kangi bisakunāngisya ifimanyilo ni fiswīgo,” katikati ngati ugwanaloliloli Yula, gwanaloliloli Yula, “kangi bisa—kangi bisa kifuki ukusyōba nabalabala a Basalīgwa.” Lilino kētésya, yula āli Yeso ikuyoba.

³⁵² Apa ikwīsa Pauli, itolo panyuma pa Mwene, kangi alinkuyoba, “Lilino, mmasiku ga bumalikisyo, bisakwīsa abāndu abiputiputi, muketile, bikuya nububūmbe bwa bunyakyala. Kangi bikubalōngosya abakikulu abatoyofu, aba balōngosigwe ukusōkapo ku finyonyo ifyankīsu.”

Polelo abēne bikuswīga, bikuyoba, “Fiki ugwe kusambula bala abakīkūlu?” O, ku bununu...Abēne itolo batikukēta nukukēta Ikyēne.

“Bikulōngosya abakikulu abatoyofu, bisusīgwe ni finyonyo ifikindanendane,” sōkāko ku findu bo ifyo ku...ifya i... Muketile, “Kangi bo Yanesi na Yamburesi...”

Matai 24:24, “abakristi babusyōbi,” babusyōbi, bapapakīgwe, bikubōmba ifimanyilo ni fiswīgo ukusyōba a Basalīgwa.

“Lilino bo Yanesi na Yamburesi bampingāga Mōse, mo mulamula abatoyofu bala; ilinogono ilyabutoyofu ukufwana nu Lwītīko lūla.” Komma “u” lwitiko. “Lwitiko lūla!”

³⁵³ “Lwītīko lumolwēne, Ntwa yumotwēne, lumolwēne ulo-...” Ugwe ukabagīla ukuya nu “Lwītīko lumolwēne” kisita kwītīka mwa “Ntwa yumoywēne.” Ugwe ukabagīle ukuya ni nyōsyo sibili; komma lumu ulwa Tāta, na Mwanundumiana, na Mbepo Mwikemo. “Lumolwēne ulōsyo,” Yeso Kristi. Uko ko kutalusya. Muketile, ulōsyo ulwabusyōbi!

³⁵⁴ Lilino, fyānikisya abēne palikimo lilino bo mukufika ku kāya. Kētésya Matai 24:24, Yeso ikuyoba; Pauli, Timoti Gwakibili 3:8; mingi ga gēne. Kangi lilino fwanikisya ikyo.

Kangi polelo bika i Lisimbo ilingi, Lya 17:30, Malaki 4.

“Bo yu Yanesi na Yambresi bampingága Mōse,” i Lisyu ilipakígwe ilya sala yila, “mo mūmo abanyāmbála aba,” komma nnyāmbála, “banyāmbála,” abapakígwe bala, “bikwimikāna nu Bwānalóli.”

³⁵⁵ “Mu lisiku lilalila ili u Mwanundumiana gwa mundu ikusetuligwaga.” Busetuli 10:1 mpaka 7, bala ilyène linga mukufika ku kāya, “i Ndúmi ya gwāndúmi gwa kihano-na-babili, ukwīgúla mōsa i Fungilo sila.” Fyo fiki ikyène? Komma ugwāndúmi yo Mwanundumiana gwa mūndu; lōli u ntumigwa yo ikusetula u Mwanundumiana gwa mūndu. Ngimba ugwe ubagile ukukipāgūlania lilino? Apo po pāpo ikyène kikuboneka ukuya kikafu fiyo kwa ugwe, muketile. Komma u Mwanundumiana gwa mūndu, Mwēne; lōli ugwāndúmi gwa kihano-na-kibili, untumigwa gwa kihano-na-kibili, ikusetula ku bāndu u Mwanundumiana gwa mūndu, panongwa yakuti Ulwēne lusokilēmo mu likāndi. Umwēne akabagile ukupāngānia Ulwēne. Ulwēne lo Luseke, Lwēne, kangi.

³⁵⁶ “Kangi mu lisiku lila, Yanesi na Yambresi bisakupínga,” abapakígwe bala (abipela-bitiki kangi abasita-bitiki, ikipanga ikyanyiho kangi abaPentekosti) bikwīma mmwanya ukulwāna nu Luseke ulwanalóli, “lōli baleka bēne; ubutoyofu bwābo bwisakubonekelága, mūmo ubwābo bwāli.” Muketile? Umwe mukupilikisya lilino? [Ikilundilo kikuyoba, “Ameni.”—Nsimbi.]

³⁵⁷ Busetuli 10, āyobīle, “Mmasiku ga kukuba kwa gwāndúmi gwa kihano-na-kibili.” Lilino kumbukilága, kihano-na-kibili, Ngulilo ya Kipanga kya Laodikya. “Ukukuba kwa gwāndúmi yula,” akabalilo kāko ingulilo ya kipanga yila yimalike yīpāgwīke nukuya ngulilo ya kipānga, akabalilo kāko ikyène kibōmbīle mu kipānganio kyāki kya kiPentekosti; akabalilo kāko untumigwa ku kila . . .

³⁵⁸ Ngimba untumigwa ku yiliyosa āli fiki? Ngimba Martin Luteri āli fiki? Ulukemelo kwa Katolika. Ngimba Wesley āli fiki? Ulukemelo ku bala baLuteri. Ngimba uPentekosti āli fiki? Ulukemelo ku bala abāngi. Ngimba u Būmi bubukile kūgu lilino? Ukusōkamo ukufuma mu kipānganio. Likāndi kangi mma; ulwēne lo Luseke. Ngimba ikyène kyo fiki? Ulukemelo kwa Pentekosti, muketile, ukufwanikisya i Lisimbo ilya lisiku ili. Muketile?

³⁵⁹ Kētēsya, ilisiku lilalila akabalilo kāko untumigwa uyu . . . Komma akabalilo kāko umwēne ikwānda nkyēne, lōli akabalilo kāko umwēne ikwānda ukufumusya i Ndumi yāke. Muketile? Ubukwābo Bwakwānda, ububūmbulusyo; Ubukwābo Bwakibili, ukusolola; Ubukwābo Bwakitāta, ukwīgúla kwa Lisyu, isyambutītu sikusetuligwa. Kangi mma, lukayapo ulubātīko ulwapamwanyapo ukwīgúla i Lisyu, ukukīnda abasololi. Loli injila yene u nsololi abagile ukusisimikisigwa ko

kwisila mu Lisyu. Kangi, kumbukilága, Ubukwābo Bwakitátu bwāli kwīgūla kwa fila i Fungilo Fihano-na-fibili, ukusetula u Bwānalóli ubufisígwe ubu bwāfungígwe mu Lisyu. Ngimba umwe mukukibona ikyēne? [Ikilundilo kikuyoba, “Ameni.”—Nsimbi.]

³⁶⁰ Ikyene kyo pala, mulisiku lila akabalilo kako ikindu iki kikubōmbígwa, ukuti Yanesi na Yambresi, abegeleli, bisakubonekága kangi. Itolo mūmo abēne bābōmbíle akabalilo kākó Mōse āboníke ni Lisyu ilyapabwandilo, ukuyoba Ilyēne, abēne bikubonekela ukwēgeléla Ilyēne. Itolo katikati kitalusye. Lilino umwe mukukēta iki Matai 24:24 ali? Muketile, abapakígwe bala!

³⁶¹ Lilino filipo ifindu fitátu uswe tukuyobága bo tukāli ukwīgála. Iki kyo ikyēne. Une ngulōnda umwe ukupilikisya naloli kifuki bo uswe tukwīgála. Ifindu fitátu, kumbukilága, ifindu fitátu fifwanikisígwe. Ifindu fitátu filāmbaléle pankyēni pa umwe lululu lilino.

³⁶² Ikyākwānda. Ikísu kibukile nkayílilo ka Sodomu. Yeso āyobíle ikyene kikubonekaga. Kéta ubuniongafu; abakíkúlu bítu ukugéla ukubōmbéla bo banyāmbála; abanyāmbála bítu ukugéla ukubōmbéla bo bakíkúlu, bākikíkúlu; babobíle, bakinyanyasi, ukwiyuyula-pāsi, bisusígwe-na-mōhési, kangi batikumanya ikyēne. I Bāngéli lyāyobíle ikyo kikubonekága, kangi ikyo kyo kúko ikyēne kili.

Ikyabubili. Ikyēne kyo mu sala yila, ukufwana ni Lisimbo apa, ukuti Yanesi na Yambure bikuboneka. Ikyabubili.

Ikyabutatu. Ikyēne kyo mu sala yilayila ukuti u Mwanundumiana gwa mūndu ukuyaga nsetulígwe.

³⁶³ Apo po alipo umwītiki gwāko, ugwākwiténdéka-mwītiki gwāko, kangi unsitakwitika gwāko. Lilipo i Lisyu ilyanaloliloli límíle pabwēlu, lisisimikisígwe; apo alipo ugwākwiténdéka-mwītiki ikwēgeléla Ilyēne; kangi pala alipo unsitakwitika ikupíka ikindu kyōsa.

Lōli ukwēne kwisakuyaga u Bwēlu kifuki ku kabalilo ka namayolo,
Injila ya ku Lwīmíko ugwe naloliloli kwisakwaga; (Uko kotalisya?)

Ifikolo fikubongotoka, Israeli ikusumuka,
Ifimanyilo ifi i Bāngéli lítu lyāyobíle-ngānila;
Kangi amasiku ga Bāpánja gabalígwe
(Sodomu), ni syabutolwe sitamisye;
“Gomokela, O mwebabalanilane, ku myīnu.”

Ilisiku lya kutabuligwa lili kifuki,
Indumbula sya mundu sikutoligwa, mu
lutende ulu;

366 Une ngāli yo Yūyo uyu ābonekīle kula pa kisōko; une nālīmīle itolo pala akabalīlo kāko Umwēne ābonīke. Une ngaya yo Yūyu uyu ikubōmba ifindu ifi kangī ukuyobēla ngani ifindu ifi fifyo fikuboneka nubupelelesya mu ifyēne fili; une ne itolo yone na nguya kifuki akabalilo kāko Umwēne ikubōmba ikyēne. Une nāli itolo masyu aga Umwēne ābōmbīle, ukuyōba Ikyēne. Ikyēne kikāli ukuti une nāmēnye mma; ikyēne kyāli iki une itolo nālībikīleko nimwēne, iki Umwēne āyobilēmo. Ikyēne kikaya une mma, ikyēne kikāli bāndūmi bahano-na-babili mma, o, umma; ikyēne kyāli kubonekela kwa Mwanundumiana gwa mūndu. Ikyēne akāli gwāndūmi, indumi yāke; ikyēne kyāli kyambutītu kya Kyāla kyābālulīgwe. Ikyēne akaya mūndu; ikyēne yo Kyāla. U gwāndūmi akāli yo Mwanundumiana gwa mūndu; umwēne āli ntumigwa ukufuma kwa Mwanundumiana gwa mūndu. U Mwanundumiana gwa mūndu yo Kristi; Umwēne yo Yūyo uyu umwēne mukulyāpo. Umwe mutikulīla pa mūndu mma; u mūndu, amasyu gāke gisakutolīgwa. Lōli umwe mukulīla pa lisitakutoligwa Lisyu-Mbili lya Mwanundumiana gwa mūndu.

367 Linga ugwe ukaswīlīgwa nubwīsūsye pa Lisyu lililyosa, ukwīyīpa gwīmwēne amaka ukupululuka pamwanya pa fipanga-fipāgūke ifi nu findu fya nkīsu, ngimba ugwe ku kabalilo aka kubombāga ikyene, akabalilo kako uswe tukusuma?

368 Gwempala Tāta, iki kyo kindu kikafu. Ikyēne kikaya kipepe ku mūndu gwakufwa ukubōmba ikyēne. Ugwe umenye ifindu fyōsa. Kangī une ngukusuma Ugwe, gwempala Kyāla, ukuti ikyēne kitisa kusitakupilikisīgwa. Lōli, mBwēlu bwa Lisyu Lyāko, bali endaga abāndu.

369 Kāngi, Tāta Kyāla, une ngamanya ywani yo Nsaligwa; Ugwe umenye. Une ngamanya ndili ko Kwisa Kwāko. Lōli une mmenye itolo ukuti Ugwe gwāyobīle akabalilo kāko iki kikuboneka pa buyo, aba abasyōbo, abapakīgwe bala; komma itolo akabalilo kāko abēne bālyāndīle.

370 Mōse abalekīle abēne itolo bēne, namanga umwe akābagīle ukubōmba nakimo ikyākongelelāpo ukufwna ni kyēne. Umwēne abagīle itolo ukuyōba iki Ugwe gwāyobāga. Ugwe gwālimbulīle umwēne ukukōlēla imbani; polelo abēne bākōlīle isyēne. Ugwe gwālimbūlīle umwēne ukusanusya amisi ukubuka ku lilopa; polelo abēne bāmbōmbīle ikyēne. Mōse ābōmbīle itolo, Lisyu pa Lisyu, mūmo Ugwe gwāyobīle, lōli polelo Ugwe gwāli Yūyo Uyu ātēndīke ubutoyofu ukubonekēla.

371 Lilino, Tata, Ugwe gwe Kyala, nalīno. I Lisyu lilalila likuyoba ukuti mmasiku gabumalikisyo. Bīngi umūndu abābwanalōli ndumbula, mūno uswe twāyobīle u Ndungu ugugwākīndāga, ukubīka ifiboko fyābo pa Ngalaba-bokosi yila, pīgīlēta ilipya, kangī komma pa fibega fwa banyaLevi, bagwīle

nukufwa, “bafwile mbutulwanongwa ni ngilanio,” bikulwāna nu mabyebye gābo bēne.

³⁷² Abalūmbilili bīngi bitūgésye mu lufundo lwāke, ukubala i Lisyu lila, nukasanuka pa lyāni nakalinga; ukwīkyūnga ukupufulila panja, ukumanya ukuti umwēne isakutāga ubwīnake pa kilundilo, ni kipanga kyāke kangi ni kipanga-kipāgūke kyāko. Kyāla atutūle uswe komma ukubōmbāmo siku ikyo!

³⁷³ Suka indumbula yītu, Ntwa, ukufuma ku fyakinyanyasi fyōsa ifya kīsu. Ntwa, une ngwīma nitēdekīsyē ku busukīgwe. Une ngwīma nitēdekīsyē, ni kipanga iki na bōsa abapilikīsyā mula, na aligwēsa isakupilikīsyāga i tepi iyi. Une ngwīma, Ntwa, nukusuma ukusukīgwa. Ntwa, nyēgēla une ku nyumba ya Mmbumbandeko kangi mbongotola une, mbumba une ukuya gwāmbombo uyu Ugwe gwābagīle ukulōnda.

³⁷⁴ Namanga, Ntwa Yeso, “Une ne nnyāmbāla ugwa milomo imifite,” mūmo Yesaya ākūtīle, “ngwitūgāsya na bāndu aba milomo imifite; kangī soka yo une, kabuno une mbubwēne ubusetuli bwa Kyāla bukubonesīgwa,” mūmo Yesaya ākētīle a Bāndūmi mu Tempeli. Une ngētīle akabalilo ka bumalikīsyo, Ntwa, kangī soka yo une ni kikolo kyāngu; soka yo une na bāndu bāngu. O Kyāla Gwasyēpwa, yaga ni kīsa pa une. Une ngwīpepekēla nimwēne na bāndu. Unko uswe tulingapyūtīgwa na bala bōbo batikwītīka, lōli uswe tulitūgāsya na bitiki.

³⁷⁵ Ikipaguko kilikyosa, gwe Ntwa, umundu aligwesa pamo. . . Une ngabagila ukukusuma Ugwe ukusaya ikipāgūko, napāpo une mmenye Ugwe kulwana ni kyēne. Lōli une mbagīle ukuyoba itolo, Ntwa, linga Ugwe uli na silisyōsa isya ng’osi Syāko pakati pa bēne, abēne balipilikaga i tepi iyi. Balipilikāga abēne Ilyēne, Ntwa, nukupilikīsyā Ilyēne nu bupilikīsyo ubu Ugwe kwīsakubāpa abēne, kangī abēne balisōka panja nukukwāmbilīla Ugwe. Abēne baliyaga basitakusyōbigwa nu bufwamaso ni nyiho isya lisiku ili. Abēne balingagelāga ukulya ku kindukimo iki kyāli mfimba gwa ilisiku ilingi. Abēne bali egaga i Lisyu.

³⁷⁶ Iyo yo njila aba Farisai bakukōmelīle Ugwe, Ntwa. Abēne bēgāga u mfimba gwa lisiku Iya Mōse, nukugela ukwitūfyā pa gwēne; ukufuma pāpo Ugwe gwāpēle ikyākwegelēla, isya manna amapūpwe ikilo kilikyosa, ukusanusya ingulilo yilyiosa. Iyo yo nongwa abēne bātōligwe. Ikyēne kyabapēle umwafi. Ikyēne kyābagogīle abēne, ukulya kila ikyākulya ikibole.

Kangi, mwambepo, ikyēne kikubōmba ikundu kilakila umwīsyūgu; ukubagōga abēne, mwambepo, ni kipāgūko.

Tutula uswe, gwempala Kyala. Ikyene kyo kyosa mu maboko Gāko lilino. Mu Ngamu ya Yeso Kristi.

Ni mītu gītu yinamisígwe, uswe tukubūka ukwimba kala bo ugwe kuténdéka ulusalo lwāko. Ngimba ugwe kwisakubūka injila yōsa?

Une mbagile ukumpilika Mpoki gwangu...

(Kangi Umwene yo Lisyu.) ukukōléla,

Une mbagile ukupilika...

“O, une mbētíle akabalilo katali, lōli, naloliloli, lululu ulu une ngumpilika Umwēne, ‘Isaga kwa Une, mwesa umwe mukupapāsyā mōsa.’”

...pilika...

³⁷⁷ “Pimba ikipinga kyāko, kōngésya Une bwīla.’ ‘Ena, palema nalinga une ngwēnda ukukīnda nkikoga kya nsyūngūlu gwa bufwe, une ndisakutílāna nu bubībi nabumo; ukusuluka ukukīnda indeka imbindipindi iyankipépo, kangi kifuki amīsi amakemo.’”

Kangi kuko Umwene ikundongosyaga une...

³⁷⁸ “Ntwa, une ngukéta ubutoyofu bwa butatu bula. Une ngukéta ikīsu kyōsa kibyāligwe mu bwēne; ilīsu ukukula kulikosa. Lōli kūko Ugwe kundongosya une lilino, Ntwa, une nguyaga bo bala mu Imbombo 19. ‘Akabalilo kāko abēne bāpilike Iki, abēne balinkusopigwa-kāngi mu Ngamu ya Yeso Kristi.’”

...kukōnga,

“Une mbūkile ikiyabo kya njila, Ntwa, ukufwana ukuti ngwāmbilīle Ugwe.”

Lilino une ngubukaga na Umwene mu njila yosa.

³⁷⁹ Gwempala Kyala, une ngusubila ukuti ikyo kifumile ku ndumbula yangu. Une ngusūbīla ukuti ikyēne kikufuma mu ndumbula ya aligwēsa uyu ikwimba pa kabalilo aka, lūmo bīngi aba bisakupilikāga i tepi iyi, aba bakaya apa pamo batikupilika iyēne lilino. Uswe tuyége bākwigāna, Ntwa, kisitakupāsyā isya ntēngo. Yōba, “Bo yu nnyāmbāla ikubūka ukwākwagāna na bwābwite abāngi, unsikali, u mwalafyāla; ikyākwānda umwēne ikwitūgāsya pāsi nukubala, ngimba umwēne abagīle ukubōmba ikyēnw, ngimba umwēne abagīle ukutāga ifindu fya nkīsu? Ngimba umwe abagīle ukutāga, ukwingila mu bābwite ba Lisyu ilisīmbigwe lya Kyāla, ukufwanikisya na basikali Bāke, ukupululuka ni swanga Syāke?” Tupaga ikylene, Ntwa, mu Ngamu ya Yeso.

³⁸⁰ Umwe mukwitika? Umwe mukummwitikisya Umwene? Umma ndaga. Uswe twisakubabóna umwe apa kāngi, ikilo iki, u Ntwa ikwitikisya. Ngimba umwe mukwitika ukuti ubo bo Bwanalōli? [Ikilundilo kikuyoba, “Ameni.”—Nsimbi.] Ngimba ikyēne kilifwēne ukuya kyapabwelu? [“Ameni.”]

Polelo ega i Ngamu ya Yeso na ugwe,
 Mwana wa busulumanie ni soka;
 Iyene ubuhofu nu lupembusye yisakukupaga
 ugwe,
 Ega iyène paliposa . . .

Lilino, ponania amaboko na mundu yumo kifuki na ugwe lilino.

Ngamu imbala, O, bo bunyāfu buki!
 Lusūbilo lwa kīsu, (U lusūbilo lwa kīsu!)
 buhofu bwa ku Mwanya;
 Ngamu imbala, O, bo bunyāfu buki!
 Lusūbilo lwa kīsu kangī buhofu bwa ku
 Mwanya.

Pa Ngamu ya Yesu tukwinama,
 Tukugwa bulambalale pa malundi Gake,
 Mwalafyāle gwa banyafyāle ku Mwanya
 uswe twisakumfwika ingiga . . . (Umwēne
 yo Kyāla, polelo.)
 Akabalilo kako ubulendo bwitu bumalike.

Ngamu Imbala, (Ngamu Imbala!) O, bo
 bunyāfu buki! (O bunyāfu buki!)
 Lusubilo lwa kisu kangī buhofu bwa ku
 Mwanya;
 Ngamu Imbala, O bo bunyāfu buki!
 Lusūbilo lwa kīsu kangī buhofu bwa ku
 Mwanya.

Une ngusakikisya ukuti bōsa abalumbilili bāfumusígwe ulubunju ulu, bāmanyígwe.

³⁸¹ Akabalilo kāko unnyāmbála ĩpūtīle undungu gōsa, ukuswīga fiki, ukukēta a Maimbo aga, gala gīmīle itolo pala pankyēne pa ugwe. “Kangī aheli kwa une,” alinkuyoba Paulo, “linga une ndikulumbilila mma i Nongwainunu.” Ku bumalikisyo bwa nswebwe gwāke, umwēne alinkuti, “Une ngalekápo, ukufumusya kwa umwe u Bulagili bōsa bwa Kyāla mūmo Ubwēne bwapégígwe kwa une.”

Une ngwībwa utubalilo tumo ukumanya ifindu, ukutwāla, ukubīka abāna.

Billy āyobīle, ilisiku ilingi, u nnyāmbála isile, alinkuti, “Une nīsága kuno ku fyīnja fibili, ukumfikisya umwāna gwāngu ukupīgwa-ulusayo.”

³⁸² Billy alinkuti, “Komma ukwinogona ububībi ikya ikyo. Une ndinayo umwāna, ikyinja kimokyēne mbukusi; umwēne akapīgwa-ulusayo nalino, nalino. Popāpo une ne itolo nguyaga pakugūlila mpaka umwēne ikuyaga nkusi ukufwana ukwēnda ukubūka kula mwēne, une ngusakikisya.”

Polelo uswe tukwāga, nkundwe, kalumbu, ikyēne kikaya—ikyēne kikaya, muketile, une...Ikindu kimo, uswe tukufimbilisigwa ukupa-ulusayo abāna bītu.

³⁸³ Uswe tukufimbilisigwa ukōsya balibōsa. Kilipo ikitubwi; apa galipo amisi. Linga ugwe ukabōmba, ngimba fiki kikukupinga ugwe? Apa galipo a misi. Isaga lululu ulu. Komma ukugūlila mpaka ikilo iki; isaga lululu ulu. Alipo unnyāmbāla apa isakukōsyāga aligwesa uyu apīndwike kangi abōmbīle ubulape. Linga ugwe gōsigwe kalongo na kabili, abēne bisakukōsyāga ugwe mu Ngamu ya Yeso Kristi kubuswe bwa butulwanongwa. Muketile? Uswe tuli kila.

³⁸⁴ Loli, keta, i Ndumi yili pa ndumbula yangu. Une ngufimbilisigwa ukuyitwāla Iyēne pānja. Iyo yo fundo yāngu yimo ntīga, kisitakupāsyā iki unkasi gwāngu ikuyoba, abānāngu bikuyoba, untimi gwāngu ikuyōba, aligwēsa ugwāngu ikuyoba. Umwēne yo Ntwa gwāngu. Une ngufimbilisigwa ukuyitwāla Yila pānja. Iyo fo fundo yimo yangu ntiga.

³⁸⁵ Kangi lilino, utubalilo twingi, une ngwibwa akufumusya abalūmbilīli. Une ngusakikisya lūmo...unkundwe gwītu, Nkundwe Neville, unnyāmbāla umpala. Abakūndwe abāngi apa, uswe tulibasangalufu ukuya na umwe.

³⁸⁶ Komma ukuti une ngukanikana na ugwe, nkundwe, ukuya nkīndāne. Bīngi ba umwe apa mubagīle ukuya balūmbilīli ba butatu. Uswe tutikulōnda ukuya bakalale na umwe. Uswe tubaganīle umwe. Linga uswe tukābōmbāga, linga une ngītīkāga ikyo, angali une ngakīlekāmo siku ikipanga iki mpaka une nāfikīle pāsi apo pa mafundo gāngu nukuyoba, “Kyāla, mbela une ukuya nnuu.”

³⁸⁷ Une ndikulōnda gula ugwamatati, umbepo ugwakwīgana ukwifulugania nu gwāngu. Une ngulōnda u mbepo gwāngu ukuya mpelelesye kangi nsukīgwe, lugano lwabukūndwe, mwīkemo nu Mbepo Mwikemo. Lilino, linga umundu yumo ikubōmba kalikōsa akasōbi kwa une, ikyo kyo kili kanunu mōsa. Kangi palema nalinga une mbagīle ukuya nu bwābūke ukubagomokēsya abēne, une ndikulōnda ikyo mbūmi bwāngu. Umma, une—une ngulōnda ukuya nu lugano. Une ngulonda ukuya gwakwītēndekēsya ukusoka nu lugano, nu lugano ulu naloliloli lukwāmūla panja kula ku kyēne.

³⁸⁸ Une ndikusanusya ukuya nkindane. Methodisti, Baptisti, Katolika, Presbeteri, aligwesa ugwe uli, une ndikuyoba ifindu ifi ukuti nje nkīndāne, ukuya gwāmatati na umwe. Linga une nābōmbāga, une ne nsyōbi kangi mbagīle ukuya pāsi apa ku kigemo, ukwīpūta ukukīndilīla kwa Kyāla.

³⁸⁹ Loli une nguyoba ikyene, ikyene kyo nongwa ya lugano, kangī une nguketa kuko umwe mukubuka. Lilino, une ndikuyoba iki mwa nimwēne, nukuyōba une kisitakusisimikisya.

Une ngubāpa umwe ISI SYO IKUTI U NTWA. Ubo bo Bwanalóli. Kangi une mbaganile umwe ku findu ifyo. Kyala abasaye umwe.

³⁹⁰ Lilino bo uswe tukwĩmba ilinangi ilingi lya ulwĩmbo ulu, unko uswe, bo tukāli ukubũka. Uswe tukulõnda ukuya apa ikilo iki, linga umwe mubagĩle. Linga umwe mukabagĩla, Kyāla ayēge na umwe mpaka uswe twāgāne. Uswe itolo tukwĩpũta ukuti Kyāla isa—isakubasayāga umwe kangi ukubāpa umwe ikinunu ukukinda-fyosa ifya kĩsu Kyāke, muketile.

Ega i Ngamu ya . . .



ABAPAKÍGWE BALA KU BUMALÍKÍSYO BWA KABALÍLO KYA65-0725M
(The Anointed Ones At The End Time)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndungu kulubunju, Julai 25, 1965, ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2022 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org